
சரித்திரக்‌ கற்பனை நாடகம்‌. 


கலைஞர்‌, மூ. கருணாநிதி எம்‌. எல்‌: ஏ. 


ஐந்தாம்‌ பதிப்பு. 


1 உரிமை: 


ட (9: 9.பீராட்வே: சன்ன, 


முதல்‌ பதிப்பு சூன்‌, 1950. 
இரண்டாம்‌ பதிப்பு நவம்‌, 1950. 
மூன்றாம்‌ பதிப்பு அக்டோ, 1951. 
நான்காம்‌ பதிப்பு மார்ச்‌, 1996. 
ஐந்தாம்‌ பதிப்பு டிசம்பர்‌, 1904. 


வெளியிட்டோர்‌: 
தென்றல்‌ நூற்பதிப்புக்‌ கழகம்‌. 
அச்சிட்டோர்‌: 
செந்தமிழ்‌ அச்சகம்‌, 
பெரிய கடைவீதி, 


சலக்ண்டபுரம்‌, சேலம்‌ மாவட்டம்‌. 

விலை ரூபா 2-00. 


பதிப்புரை. 


முத்தமிழின்‌ தனிச்‌ சிறப்பெய்திய முதுபெருந்‌ தமிழ 
கழத்தில்‌, ௩ாடகம்‌ வெறும்‌ பக்திமார்க்கப்‌ பாடகமாகவும்‌, 
பகுத்தறிவைப்‌ பரிகசிக்கும்‌ கேலிக்‌ கூத்தாகவும்‌ ஆக்கப்‌ 
பட்டு, மக்களுக்குப்‌ பயனற்றுப்‌ போய்விட்டது. 


... வடவர்மொழித்‌ தொடர்பும்‌,நாகரிகச்‌ சேர்க்கையும்‌, 
ஆதிக்க வெறியும்‌, ௩மக்கிழைத்த மாபெரும்‌ தீங்குகளில்‌ 
இல்தொன்று. முன்னாள்‌ அறிஞர்கள்‌ மனம்‌ புழுங்கினர்‌. 
கலைஞர்கள்‌ கவலையுற்றனர்‌. வழி பிறக்கவில்லை. 


நாட்டுக்கு ஈலிவுதரும்‌ அந்நிலையை மாற்றி, நற்‌ 
கொள்கை, உயர்நோக்கம்‌, ௩ாடு-இன-மொழிப்பற்று 
ஆகிய கருத்துக்களைக்‌ கதையிலேற்றி, கதையை மேடை 
மயற்றி,மக்கள்மனதிலேஉணர்வேற்றியபெருமை,தன்மான 
இயக்கப்‌ படையினரையே சாரும்‌. தமிழின்‌ பகைவரும்‌ 
இதனை மறுக்கார்‌. 


அத்தகைய துறிவுப்‌ படையின்‌ தளபதிகளின்‌ ஒருவர்‌ 
கலைஞர்‌, மு. கருணாநிதி. அவர்‌ எழுதிய நாடகம்‌ இந்த 
ஒரே முத்தம்‌, சொல்லில்‌ தெளிவு,கருத்தில்‌ வேகம்‌, நடை 
யில்‌ விறுவிறுப்பு ஆகியவை இ வர து தனிப்‌ பண்புகள்‌. 
மதிப்புக்குரியன.. 


ஒரே முத்தம்‌, ஓர்‌ வரலாற்றுத்‌ துளியின்‌ கற்பனைப்‌ 
பெருக்கம்‌. கட்டுக்‌ கோப்பான கதையமைப்புள்ள பல்‌ 
சுவைப்‌ பின்னல்‌! நடிப்பதற்கு மட்டுமல்லாமல்‌, படிப்பதற் 
கும்‌ ஏற்றது. புதுமைத்‌ தமிழனுக்கு, மிகப்‌ பெருமையோடு 
எங்கள்‌ வெளியீடாக இதனைப்‌ படைக்கின்‌ றோம்‌. இந்நூலை 
வெளியிட வாய்ப்பளித்த கலைஞர்‌, மு. கருணாநிதி 


அவர்கட்கு எங்கள்‌ நன்றி உரித்தாகுக. 


தென்றல்‌ நூற்பதிப்புக்‌ கழகத்தார்‌, 


முன்னுரை. 

இலங்கையில்‌ நிகழ்ந்த ஒரு சரித்திரத்‌ 
தின்‌ சிறு சித றலை அடிப்படையாகக்‌ 
கொண்டது “ஒரே முத்தம்‌.” இந்‌ நாடக 
த்தைப்பற்றி இதைத்‌ தவிர நான்‌ எதுவும்‌ 
கூறுவதற்கில்லை. இந்நாடகத்தை முதலில்‌ 
அரங்கேற்றிய தேவி நாடக சபையினர்க்கு 
எனது நன்றி, 


நூல்‌ வடிவில்‌ இதை உங்களிடம்‌ தருப 

வர்‌ தென்றல்‌ நூற்பதிப்புக்‌ கழகத்தார்‌. கழகத்‌ 

தின்‌ உரிமையாளர்‌. திரு. ப. கண்ணனார்‌ 

அவர்கட்கு என்‌ மேலும்‌ கொள்கையின்‌ 

மேலுமுள்ள நீங்காத அன்பு, நூலின்‌ சிறப்‌ 

- புக்குக்‌ காரணமாகும்‌. அவருக்கு. நான்‌ 
..... கடமைப்பட்டுள்ளேன்‌. 


ட...” 
25-5-1950 மு. கருணாநிதி. 


ஓரே முத்தம்‌ 


நாடக உறுப்பினர்‌. 


புத்தன்‌ ல - இன்பபுரி இளவரசன்‌ 
மகா வீரர்‌ is இன்பபுரி மன்னர்‌ 
இமயா 2௨ முல்லைக்காட்டுப்‌ பிரதிரிதி 
(இளிச்சவாயர்‌) 

விபீஷணன்‌ ௨. இம்யாவை இயக்குவோன்‌ 
(கொடியவன்‌ ) 

பொன்னி ம்‌ தீண்டத்தகாதவள்‌ 
(சமூகக்‌ கொடுமையில்‌) 

குமரி - இள வரசனைக்காதலித்தவள்‌ 
(சொந்தக்காரி) 

மலையன்‌ கக பொன்னியின்‌ தந்‌ைத 
சித்ரா ன விபீஷணன்‌ துணைவி 
யாளிதததா .. பூந்தோட்டம்‌ அரசப்பிரதிமிதி 
ரமேலா தோழிப்‌ பெண்‌ 


அமைச்சர்‌, கிழவன்‌, சேனாதிபதி, காலிகள்‌ மற்றும்‌ பலர்‌ 


நகைச்சுவைப்‌ பகுத்‌. 


அதிர்ஷ்டம்‌ விபீஷணன்‌ காலிகளில்‌ ஒருவன்‌ 
சந்தேகம்‌ ப குடியானவன்‌ 
சமயோசிதம்‌ ல சந்தேகத்தின்‌ துணை வீ 


கருப்பன்‌ ள்‌ குடியானவன்‌ 


6° ஒரே முத்தம்‌ 


கட சு |, 
இடம்‌:- இன்பபுசித தெரு. 
(இளவரசர்‌ புத்தர்பிறந்தநாள்‌ கொண்டாட்டம்‌ 


ஊர்வலம்‌ வருகிறது மக்கள்‌ புத்தனைக்காண 
ஆவலாக ஓடி வருதல்‌) 


“இளவரசர்‌ வாழ்க?” 
எங்கே இளவரசர்‌?” 


(என்று கூவிக்கொண்டு வரும்‌ மக்கள்‌, மகிழ்ச்‌ 
சிப்‌ பெருக்கால்‌ சீமான்கன்‌ மேல்‌ மோதிஸீட, 
அவர்கள்‌ வெறுப்புக்‌ இறுமாப்புக்‌ கொன்‌ 
கின்றனர்‌) 


ஒரு சீமான்‌:- அறிவுகெட்டவர்கள்‌, அடித்துவிரட்டுங்கள்‌! 


(ஒரு கிழவனின்‌ மண்டையில்‌ பலத்த அடிவீழ, 
அவன்‌ அலறுகிறுன்‌) 


புத்தன்‌:- நிறுத்துங்கள்‌! இது என்ன அக்கிரமம்‌? 

சீமான்‌;:- நான்தான்‌ விரட்டச்‌ சொன்னேன்‌. வெறிநாய்‌ 
கள்‌ மாதிரி வந்து விழுகிறார்கள்‌. 

புத்தன்‌:- அதற்காக நாமும்‌ அப்படி மாறிவிடுவதா?அது 
வும்‌ மகிழ்ச்சிகரமான இந்த நாளில்‌! 


சீமான்‌:- சாதாரணப்‌ பிரஜை, சமஸ்தானச்‌ சீமான்களின்‌ 


புத்தன்‌:- சாதாரணப்‌ பிரஜை! அந்தப்‌ பிரஜையின்‌ ரத்த 
வியர்வைதான்‌ பிரபுக்களின்‌ மாளிகை, பிரபுக்களின்‌ மகிழ்ச்சி, 
பிரபுக்களின்‌ வாழ்வு! என்னைப்‌ பார்க்க ஆவலுடன்‌ ஓடிவரும்‌ 
இந்தப்‌ பாட்டாளிக்கு இதுதானா பரிசு? (என்று கிழவனிடம்‌ : 
நெருங்கி பரிவோடு) பெரியவரே! வருந்தாதீர்‌. அறியாமல்‌. 
கடந்துவிட்டது. இதை வைத்துக்கொள்ளுங்கள்‌. (முத்துமாலை 
யளித்தல்‌) 

கும்பலில்‌ ஒருவன்‌ - (கிழவனிடம்‌) அடிச்சாலும்‌ அடிச்சாங்க 
அந்த முகூர்த்தமா உனக்கு அதிர்ஷ்டம்‌ அடிச்சுது தாத்தா! 


கிழவன்‌ :- புண்ணியவான்‌! என்ன எரக்கம்‌, என்ன தயவு, 
என்ன கருணை, நீடூழி வாழணும்‌! 


(ஊர்வலம்‌ மீண்டும்‌ வாத்தியங்களுடனே நகர்‌ 
கின்றது) 


காட்சி 2. 
இடம்‌:- விழா மண்டபம்‌. 


(அரசர்‌ மகாவீரர்‌, அமைச்சர்‌, யாளிதத்தர்‌ மற்‌ 
றும்‌ சேனுதிபதி, குடிமக்களும்‌, பெண்கள்‌ 
பகுதியில்‌ குமரி, ரமேலா மற்றும்‌ பலரும்‌, 
நடனம்‌ நடைவெறுகிறது முடிந்தததும்‌) 


அமைச்சர்‌:- வணக்கம்‌. அன்புடையீர்‌! இளவரசர்‌ புத்த 

ரின்‌ பிறந்ததினமாகிய இந்தப்‌ புனிதமான விழாவில்‌, இன்பபுரி 
மக்களின்‌ சார்பாகப்‌ பல்லாண்டு கூறுகிறேன்‌. 

(௪பையில்‌ வாழ்த்தொலி கிளம்புகிறது) 


“இளவரசர்‌ வாழ்க!” 


யாளிதத்தர்‌:- (எழுந்து) பூந்தோட்டத்தின்‌ ராஜப்‌ பிரதி 
நிதி என்ற முறையில்‌, இளவரசருக்கு இந்தப்‌ பரிசை வழங்கு 
கிறேன்‌. சமத்துவத்தைக்‌ குறிக்கும்‌ இந்தப்‌ பரிசு, எதிர்கால 
இன்பபுரி பற்றிய என்‌ கனவு!சக்கரவர்த்தி மகாவீரருக்குப்பிறகு 
மகுடம்‌ சூடப்போகும்‌ இளவரசரின்‌ காலத்தில்‌, என்‌ கனவு 
பலித்துவிடும்‌ என்று நம்புகிறேன்‌. இந்தப்‌ பிறங்க தினத்திலே 
நாமும்‌ ௩ம்‌ நாட்டின்‌ மேன்மைக்குப்‌ பாடுபதவதாகப்பிரதிக்கை 
எடுத்துக்கொள்வோம்‌. வாழ்க இளவரசர்‌! 


(பாட்டாளி,பணக்காரன்‌,சமங்குறிக்கும்‌ 'தரா௯ ? 
பரிசு தருதல்‌. மற்றும்‌ சோலை மாவட்டம்‌, 
மயில்பண்ணை, ய௪நாடு ஆகியவற்றின்‌ 
பிரதிநிதிகள்‌ பரிசு வழங்குதல்‌) 

புத்தன்‌:- அன்புள்ளவர்களே! உங்கள்‌ ஆர்வத்திற்கு என்‌ 
நன்றி. ௩ண்பர்‌ யாளிதத்தர்‌ குறிப்பிட்டதுபோல்‌, இது என்‌ 
பீறந்தநாள்‌ மட்டுமல்ல; இன்பபுரியின்‌ இன்ப வாழ்வுக்காகப்‌ 
பிரதிக்ஞை எடுத்துக்கொள்ள, ஆண்டுதோறும்‌ நடைபெறும்‌ 
விழா, இந்நாட்டின்‌ வருங்காலம்‌ யாளிதத்தருக்குக்‌ கனவு, 
எனக்கு என்‌ வாழ்வின்‌ லட்சியம்‌. உயர்ந்த லட்சியம்‌. உன்னத 
மான லட்சியம்‌! என்‌ உயிரோடு உயிராக உறைந்துகிடப்பது 
இந்நாட்டு மக்களின்‌ இன்ப வாழ்வு, பேதமற்றப்‌ பெருவாழ்வு, 
சீமான்‌ ஏழை என்னும்‌ நிலை ஒழிந்த சிங்கார வாழ்வு.இதுவே என்‌ 
மூச்சு. என்‌ இதயக்தம்‌. இந்த லட்சியத்தில்‌ வெற்றிபெற, 
எதையும்‌ தியாகம்‌ சேய்வேன்‌. வேண்டுமானால்‌ இன்பபுரியின்‌ 
மகுடத்தைக்கூட! (கைதட்டலும்‌, வாழ்த்தொலியும்‌) வருங்‌ 
கால இன்பபுரி சாம்ராஜ்யத்தில்‌, ஏழை, பணக்காரன்‌ இருக்க 
மாட்டான்‌. ஆண்டான்‌, அடிமை இருக்கமாட்டான்‌. மனிதன்‌ 
தான்‌ இருப்பான்‌! 


[மீண்டும்‌ வாழ்த்தொலி கிளம்புகிறது, கூட்டம்‌ 
கலைகிறது. விழா முடிந்து எல்லோரும்‌ செல்‌ 
கின்‌ றனர்‌ குமரியுல்‌, தோழி ரமேலைவுஈ மட்‌, 
டுல்‌ மிஞ்சுகிறார்கள்்‌, பரிசுகளை பே கவனித்த 
குமரியின்‌ முகக்‌கோணலை ரமேலா கவனிக்‌ 
கிறாள்‌] 

ரமேலா:- என்னம்மா ,விம்முகிறாய்‌? நீ ஒன்றும்‌ பரிசளிக்க 
வில்லை என்றுதானே? இளவ்ரசர்‌ உன்னையே பரிசாக ஏற்றுக்‌ 
கொள்வார்‌, கவலைப்படாதே. 


குமரி:- ரமேலா! என்‌ உயிரோடு உயிராக உறைந்து 
கிடப்பது இந்நாட்டு மக்களின்‌ இன்பவாழ்வு. பேதமற்ற பெரு 
வாழ்வு,ச்மான்‌ ஏழை என்னும்‌ நீலையொழிந்த சிங்கார வாழ்வு! 

ரமேலா:- ஓ! அதோடு குமரியையும்‌ சேர்த்துக்கொள்ள 
வில்லை, அதுதானே? 

குமரி:- (கோபமாக) ரமேலா! 

ரமேலா :-. குமரி! கூட்டத்தில்‌ சொல்லும்‌ விஷயமா அது? 
ஒருகாலம்‌ வரும்‌, அப்போது மஞ்சத்தில்‌ கொஞ்சலோடு சொல்‌ 

லுவார்‌. அப்போது இந்நாடு, மக்கள்‌, சீமான்‌, ஏழை, எல்லாம்‌ 
வாயில்‌ வராது. (புத்தன்போல்‌ நடித்துக்கொண்டு) என்‌ உயி 
ரோடு உயிராக உறைந்து கிடப்பது குமரி என்ற குயில்‌! அவள்‌ 
அழகு, அவள்‌ மஞ்சம்‌...... 


குமரி:- ரமேலா! பேசாமலிருக்கமாட்டாய்‌? 


[குமரி புத்தனின்‌ படத்தில்‌ மெய்மறந்திருக்‌ 
கிறாள்‌] 


ரமேலா:- ஓ! இளவரசரோடு பேசுகிறாயா? அது படம்‌. 


குமரி:- இந்தப்‌ படத்திற்கு மட்டும்‌ பேசும்‌ சக்தி 
ர்‌ 


ரமேலா:- இங்கிருந்து என்னை விரட்டி அடிப்பாய்‌. 
[குமரி பெருமூச்சோடு நகர்கிறாள்‌ ] 


ரமேலா:- இப்படி வாடுகிறாயே ஒருவார்த்தை அவரிடம்‌ 
கூறிவிடேன்‌. உன்‌ அத்தான்‌தானே? 


குமரி:- மறுத்துவிட்டால்‌? 
ரமேலா:- மறுப்பது, மனோரஞ்சித மலரையா? 
குமரி:- ரமேலா! இளவரசர்‌ எண்ணமெல்லாம்‌ . 
(என்று ரமேலாவைப்‌ பார்க்கிறாள்‌ ஆசையோடு) 
காட்சி 8, 
இடம்‌:- மாளிகையில்‌ ஒருபுறம்‌. 
(அமைச்சர்‌, அரசர்‌ மகாவீரர்‌) 


அமைச்சர்‌:- இளவரசரின்‌ எண்ணமெல்லாம்‌, இன்பபுரி 
யின்‌ எதிர்காலத்தைப்‌ பற்றியது. நாட்டை இன்பலோகமாகச்‌ 

சிருஷ்டிப்பதே அவரது லட்சியம்‌. அந்தப்‌ பாதையில்‌, யார்‌ 
குறுக்கிட்டாலும்‌ பொருட்படுத்தமாட்டார்‌. 

மகாவீரர்‌:- அதுதான்‌ சுத்த வீரனின்‌ பண்பு. அமைச்சரே! 
இனி நான்‌ சாகமாட்டேன்‌. என்‌ மைந்தனின்‌ புகழ்‌ சீவித்திருக்‌ 
கும்‌ வரையில்‌, என்‌ பெயரும்‌ சீவித்திருக்கும்‌. 

(புத்தன்‌ வரு சிறான்‌ ) 

புத்தன்‌:- அப்பா! 

மகாவீரர்‌ - புத்தா! இந்த ஆண்டு பிறந்தநாள்‌ பரிசாக 
(புத்தன்‌ சுற்று முற்றும்‌ பார்க்கிறான்‌) ஒருவேலை தரப்போ 
கிறேன்‌ உனக்கு. 

புத்தன்‌:- ஆணை 

மகாவீரர்‌:- முல்லைக்காட்டின்‌, நமது ராஜப்‌ பிரதிநிதியைத்‌ . 
தெரியுமல்லவா ? 

புத்தன்‌:- ஆம்‌. இமயா. அவர்‌ இன்று விழாவுக்குக்கூட 
வரவில்லை. . 

மகாவீரர்‌:- வரமாட்டான்‌ வக்திர மூளைக்காரன்‌. உனக்கு 
விப்ஷ்ணனைக்கடடத்‌ தெரிந்திருக்குமே. 

புத்தன்‌:- நன்றாகத்‌ தெரியும்‌. இமயாவின்‌ ஆலோசக 
மந்திரி. 

மகாவீரர்‌:- இருவரும்‌ சேர்ந்துகொண்டு, முல்லைக்‌ காட்‌ 
டில்‌ கொடுங்கோல்‌ நடத்துகிறார்களாம்‌. 

புத்தன்‌:- கொடுங்ப்கால்‌! நம்வம்ச வரலாற்றிலேயே இல்‌ 
லாத வார்த்தை! (ரமேலாவும்‌, குமரியும்‌, அந்தப்பக்கம்‌ வந்த 


வர்கள்‌ நின்று கவனிக்கிறார்கள்‌.) 


மகாவீரர்‌:- அதற்காகத்தான்‌ உன்னை அழைத்தேன்‌. நீ 

உடனே முல்லைக்காடு சென்று. அந்த அரசியலைத்‌ திருத்தி 
யமைக்க வேண்டும்‌. கொடுங்கோல்‌ வளரக்கூடாது. - 
புத்தன்‌:- ஆணை, 


மகாவீரர்‌:- அவர்கள்‌ செய்யும்‌ அநியாயங்கள்‌, அளவிட 
முடியாதாம்‌. ஆதாரங்களோடு அகப்பட்டுவிட்டால்‌, ஆயுள்‌ 
தண்டனைதான்‌ அவர்கட்குச்‌ சன்மானம்‌! 


அமைச்சர்‌:- ஆதாரம்‌!........ அப்படியானால்‌, இளவரசர்‌ 
மறைமுகமாக இருந்து கண்டுபிடிக்க வேண்டும்‌. 


மகா;- ஆம்‌. அப்படித்தான்‌ செய்யவேண்டும்‌. 


அமைச்சா:- முல்லைக்‌ காடெங்கும்‌, மூர்க்கர்கள்‌ உலாவு 
கிறார்களாம்‌. அவர்களைக்‌ கூண்டோடு அழிக்கவேண்டும்‌. 


மகா:- எல்லோரும்‌ இமயாவின்‌ ஆட்கள்தானாம்‌. எதற் 
கும்‌, முதலில்‌ ஆதாரங்கள்‌ தேடுவது அவசியம்‌. இளவரசன்‌ 
சென்று துப்பறிவதுதான்‌ சிறந்த வழி. 


ப அமைச்சர்‌:- ஆபத்தான வேலை. அவருக்குத்‌ துணையாக 
யாரையாவது அனுப்பீனால்‌...... 


மகா:- உண்மை. யாரை அனுப்புவது? 


“நான்‌ போகிறேன்‌ ''(என்று கூறியபடி குமரி அருகே 
வருகிறாள்‌) 


புத்தன்‌:- இல்லை யாரும்‌ தேவையில்லை. நானே செல்லு 
கிறேன்‌. ° 


குமரி:- இளவரசர்‌, யோசிக்காமல்‌ கூறுகிறார்‌ மாமா! 


மகா:- ஆம்‌! இமயாவைப்பற்றி வந்திருக்கும்‌ செய்திகள்‌ 
அதிபயங்கரமானவை! 

புத்தன்‌:- வேண்டுமானால்‌, சில வீரர்களோடு செல்லு 
கிறேன்‌. 
மகா:- வீரர்களும்‌ வேண்டியதுதான்‌. அதோடு 


குமரி:- வீரம்‌ போருக்கு முக்கியமானது. ஆனால்‌, சிங்‌ 
கத்தையும்‌ நரி ஏமாற்றிவிடும்‌. 

புத்தன்‌:- அதற்காக? 

குமரி:- நாமும்‌ நரிகளாய்‌ மாறி நடிக்கவேண்டும்‌, 

புத்தன்‌:- நடிப்பதா பிரமாதம்‌? 

குமரி;- அதில்‌ ஆண்களைவிடப்‌ பெண்கள்‌ திறமைசாலி 
கள்‌. சதிகாரர்களைப்‌ பிடிக்க, பெண்களின்‌ சாகசம்‌ நல்ல வலை. 

மகா:- உண்மை! உண்மை! புத்தா! பகைவரின்‌ நெஞ்‌ 
சில்‌ நுழையக்கூட பெண்களுக்குப்‌ பயிற்சி உண்டு. அதிலும, 
குமரி உன்‌ நலத்தையே நாடுபவள்‌. 


குமரி;- மாமா! நான்‌ அவரோடு போகலாமல்லவா? 
மகா;- நீ இளவரசனுடனேயே இருக்கத்தானே நான்‌ 
்‌ ஆசைப்படுகிறேன்‌. 

புத்தன்‌:- கொடுமையாளரின்‌ குகைக்குள்‌ நுழையவேண்‌ 
டும்‌. அதற்குக்‌ குமரி ஏற்றவளல்ல, 

மகா;- குமரியைக்‌ கோழையாக நினைக்கிறாய்‌ புத்தா! 

குமரி:- அப்படியில்லை மாமா! பெண்‌ வர்க்கத்தையே 
பேதைகளாக நீனேக்கிறார்‌. மாமா!. அவர்‌ என்னை அழைத்துச்‌ 


செல்லவேண்டாம்‌. நான்‌ தனியே செல்ல எனக்கு அனுமதி 
கொடுங்கள்‌. 


புத்தன்‌:- வேண்டாம்‌, வேண்டாம்‌.என்னுடனேயே வரட்‌ 
டும்‌. 

மகா:- புத்தா! ஜாக்கிரதை! குமரியை அழைத்துச்‌ செல்‌ 
கிறாய்‌. விபீஷணன்‌ இறமயா வெறியாட்டங்கள்‌, மது, மங்கை 
இரண்டுந்தானாம்‌! 

(புத்தன்‌ வணங்கிச்‌ செல்ல) 

மகா;- புத்தா! ஆதாரமில்லாமல்‌ யாரையும்‌ அவஸ்தைப்‌ 
படுத்தாதே! 

புத்தன்‌'- தந்தையே! நீதியின்மேல்‌ ஆணை! நேர்மை 
தவறி நடக்கமாட்டேன்‌. 


மகா:- வாழ்க!...... வெல்க! 


(எல்லோரும்‌ செல்லல்‌, குமரியை ஜாடையாகப்‌ 
பார்த்து, ரமேலா சிரித்தல்‌, குமரியின்‌ 
ஆனந்த கீதம்‌) 


காட்சி 4. 
இடம்‌:- இமயாவின்‌ மாளிகை 
(மதுவருந்து* காட்சி- இரு பெண்களின்‌ சில 
நிமிட நடனம்‌) 
வீபீஷ:- மது, மங்கை, இரண்டுந்தான்‌ கவலை தீர்க்கும்‌ 
மருந்துகள்‌. 


இமயா:- ஆமாம்‌. மருந்துகள்‌! கடலெல்லாம்‌ மதுவாகி 


விபீஷ:- - மணல்களையெல்லாம்‌ மங்கையராக்கி, மதுக்கட 
லில்‌ ஜலக்கிரீடை செய்யலாம்‌! 


இமயா:- மாளிகை முழுவதும்‌ மாதர்கள்‌, மாதர்கள்‌ 
கையிலே மதுக்குடங்கள்‌. விபீஷணரே! அந்த இடம்‌......? 


விபீஷ'- அசல்‌ இந்திர லோகந்தான்‌! மதுக்கோப்பைகள்‌; 

அதைப்‌ பிடித்திருக்கும்‌ மலர்க்‌ கரங்கள்‌, அடா டா டா! இன்பம்‌! 
இன்பம்‌! இன்பம்‌!! 

இமயா:- இன்பம்‌! இன்பம்‌! இன்பம்‌!! மதுவை அந்த 
மாதர்களின்‌ வாயில்‌ ஊற்றி, அதை உறிஞ்சிக்‌ குடித்தால்‌? 

விபீஷ'- மலரில்‌ வழியும்‌ தேனை, வண்டு குடிப்பதுபோல்‌, 
மனோகரமாய்‌ இருக்கும்‌. 

இமயா:-. பேஷ்‌; விபீஷணரே! கவிஞனைப்போல்‌ பேசு 
கிறீர்‌. 

விபீஷு- (மதுவைக்காட்டி) எல்லாம்‌ இந்த மகேஸ்வரி 
யின்‌ அருள்‌. 

இமயா:- ஆஃகா! அருளே அருள்‌! 

(ஒரு பெண்ணின்‌ சிலையை உற்று நோக்க, அது 
மகாவீரர்‌ போலத்‌ தெரியவே) 

இமயா:- மகாராஜா! மகாவீரர்‌ ஈம்மையே பார்க்கிறார்‌. 

மடையர்‌. 


விப்ஷ:- (சிரித்தபடி) மண்ணாங்கட்டி ராஜா! 
(சிலையை உதைக்கவே, அது விழுகிறது) 
இமயா:- நன்றாகச்‌ சொன்னீர்‌. இந்தச்‌ சிலை இருக்கு . 
மிடத்தில்‌, என்‌ சிலையல்லவா இருக்க வேண்டும்‌? 
விபீஷ:- இங்கென்ன! இமயாவை இன்பபுரியின்‌ னா 
சிம்மாசனத்தில்‌ இருக்கவைக்கிறேன்‌. 


இமயா:- இருக்கவைப்பீர்‌. ரத்ன சிம்மாசனம்‌! அதனருகே 
பொன்‌ குடத்தில்‌ புதிய மது. வைரக்‌ கிண்ணத்தால்‌, அதை 
மொண்டு என்‌ வாயில்‌ ஊற்றும்‌ வனிதாமணிகள்‌, விபீஷணரே, 
விரைவில்‌ அந்தப்‌ பதவி வர வேண்டும்‌. 

விபீஷ- வந்தே தீரும்‌. 
. இமயா:- வந்தே தீரும்‌. 
| விப்ஷ:- வலையை வீசிவிட்டேன்‌. விரைவில்‌ சதிவேலைகள்‌ 
முடிந்துவிடும்‌. பாக்கியிருப்பது படையெடுப்பு. இன்பபரிக்‌ 

கோட்டையின்‌ முற்றுகை! மன்னன்‌ ஓட்டம்‌! நமது ஆட்சியின்‌ 
ஆரம்பம்‌. 

இமயா;- புத்தனை மறந்துவீட்டீர்‌. 

விபீஷ:- அவன்‌ கன்றுக்குட்டி, என்னைக்‌ கண்டாலே 
கலங்கிவிடுவான்‌. 

இமயா;- கலங்கிவிடுவான்‌ கோழை! விபீஷணரே! படை 
யெடுப்பதென்றால்‌, நானும்‌ வர வேண்டுமோ? 

விப்ஷ;- வேண்டாம்‌, (வேண்டாம்‌! 

இமயா:- வேண்டியதில்லை. அற்ப விஷயத்திற்கு கான்‌ 
வேறு. ட்‌ | 

விபீஷ:- இமயா! நீர்‌ பாதுகாப்பிலிருக்கலாம்‌. 

இமயா:- பாதுகாப்பென்ன! ஒரு பத்தாயிரம்‌ வீரர்‌ 
களோடு, ஒரு குகைக்குள்‌ இருந்தால்‌ போகிறது. எனக்கொன்‌ 
றும்‌ பயமில்லை. 

விபீஷ: நீர்தான்‌ அஞ்சா நெஞ்சம்‌ படைத்த வீர சிங்க 
மென்று, நாடெல்லாம்‌ சொல்கிறார்களே! 

இமயா:- ஆ! அப்படியா சொல்கிறார்கள்‌? (நெஞ்சைத்‌ 
தடவிக்கொண்டு) 

விபீஷ: ஆமாம்‌. 

இமயா:- உம்‌. படைதிரட்ட நீறைய பணம்‌ வேண்டுமே! 

விபீஷ: பண வசூல்‌, ௩டந்துகொண்டுதானிருக்கிறது. 
போரை முன்னிட்டு, ௩ம்‌ பொக்கிஷத்தைப்‌ பாதி நிரப்பிவிட்‌ 
டேன்‌. (மதுவைக்‌ கோப்பையில்‌ ஊற்றுகிறான்‌) எங்கு பார்த்தா 
லும்‌ ௩ம்‌ ஆட்கள்‌, வரி வசூல்‌ செய்கிறார்கள்‌. 

இமயா:- வரியா? 


விபீஷ: ஆம்‌! பிறந்தால்‌ வரி, வாழ்ந்தால்‌ வரி! இறந்தா 
லும்‌ வரி! ஒரே வரி மயம்‌. 


இமயா:- வரி! மகாராஜாவுக்குத்‌ தெரிந்தால்‌, மகா 
ஆபத்தாயிற்றே! 


வீபீஷ:- பைத்தியம்‌! உளராதீர்‌! மகாராஜாவின்‌ ஆணி 
வேரையே பிடுங்க அருமையான திட்டம்‌ போட்டிருக்கிறேன்‌. 


இமய:- குடிஜனங்கள்‌ சக்ரவர்த்தியிடம்‌ முறையிட்டால்‌? 


விபீஷ:- குடிஜனங்கள்‌! குடலைப்‌ பிடுங்கிவிடுவேன்‌. 
வாயைத்‌ திறக்கவே மாட்டார்கள்‌! 


விபீஷ:- உஸ்‌, பேசாதீர்‌! முல்லைக்‌ காட்டின்‌ சாதாரண 
ராஜப்‌ பிரதிநீதி............இன்பபுரியின்‌ , மகுடம்‌, இதில்‌ எது 
வேண்டும்‌?? 


(இரண்டு மதுக்கோப்பைகளை, தனித்‌ தனியே 
சுட்டிக்‌ காட்டுகிறான்‌) 


இமய:- மகுடம்‌! மகுடம்‌! இன்பபுரி மகுடம்‌! 
விபீஷ:- மகுடம்‌! 

இமய:- மகுடம்‌! 

விப்ஷ:- மது! 

இமய:- மது! 

விப்ஷ:- மங்கை! 

இமய:- மங்கை! 

விப்ஷ:- வேண்டுமானால்‌ எதிர்த்துப்‌ பேசாதீர்‌. 
இமய:- பேசவில்லை. 


(இரண்டு மதுக்‌ கோப்பைகளையு*, ஆளுக் 
செொன்றாக எடுத்துச்‌ சுைக்கின்றார்கள்‌) 


காட ௫. ௮, 
இடம்‌:- ழுல்லைக்காட்டு நகரத்தெரு. 


(வீபீஷணன்‌ ஆட்கள்‌, ஒரு வாலி னைக்‌ கட்டி 
இழுத்து வருகிறார்கள்‌, (திரை) “எதிர்த்துப்‌ 
பேசாதே”' என்‌ ற . அதிகாரக்‌ குரலுடன்‌ 
ஆரம்பமாகிறது) 


“எதிர்த்துப்‌ பேசாதே" 


ஒருவன்‌:- ராஜப்‌ பிரதிறீதி இமயாவின்‌ உத்தரவு. எடு 
வரியை! (மீண்டும்‌ அடித்தல்‌) 


__ வாலி:- கடவுளே! இந்த மிருக ஆட்சிக்கு முடிவு கிடை 
யாதா? | 


முரடன்‌:- ஹஹஹ! கடவுள்‌, பக்தர்‌ அவதிப்படுகிறார்‌; 
வந்து காப்பாற்றப்பா! 


[வாலிபன்‌ மனைவி ஓடிவந்து, கணவன்‌ மேல்‌ விழு 
கிறாள்‌. அந்த அடிகளை அவள்‌ வாங்குகிறாள்‌. 
பிறகு அவள்‌ வீராவேசம்‌ கொண்டு] 


மனைவி:- இந்தா! உன்‌ வரி. அவரை உயிரோடவாவது 


விடு! 

(தன்‌ தாலியைக்‌ கழற்றிக்‌ கொடுக்கிறாள்‌] 


வாலி:- தாலி, நான்‌ கட்டிய தாலி! ஆ! அக்ரம ஆட்சியே! 
உனக்கு அழிவு கிடையாதா? 


முரடன்‌:- இல்லையப்பாஇல்லை! இமயாவின்‌ ஆட்சி, சிரஞ்‌ 
சீவி வரம்‌ பெற்றது. 


வாலி:- மகாவீரச்‌ சக்கரவர்த்தியின்‌ சாம்ராஜ்யத்திலா 
இந்த மகாபாதங்கள்‌? இதைக்‌ கேட்பாரில்லையா? இந்த ஏழை 
யின்‌ கூச்சல்‌ உன்‌ காதில்‌ விழவில்லையா? 


முரடன்‌;- கடவுள்‌ செவிடப்பா செவிடு. (பயங்கர சிரிப்பு) 
(ஒரு பாகவதர்‌ காலமேஷூபம்‌) 


பாக;- வாழை, கமுகு முதலிய மரங்கள்‌ வான்‌ நோக்கி 
நிற்க, வண்ண மலர்களை வரிசை வரிசையாகத்‌ தோரணம்‌ 
கட்டி, கனிகளைக்‌ குலை குலையாகவும்‌, கொத்துக்‌ கொத்தாகவும்‌ 
தொங்கவிட்டு அலங்கரித்த பந்தலில்‌, நாற்பத்தெண்ணாயிரம்‌ 
ரிஷிகளும்‌ அமர்ந்து யாகம்‌ வளர்த்து, ஆடுகளை வெட்டி, அக்‌ 
கினிக்‌ குண்டத்தில்‌ குடங்‌ குடமாக .நெய்யைக்‌ கொட்டிப்‌ 
பொசுக்கித்‌ தின்று, சோமரச பானங்களைக்‌ குடித்து, அதிவியரி 
சையாக, ஆர்வமோடு மந்திர கோஷம்‌ முழக்கும்போது, இரக்க 
மற்ற அரக்கர்‌ கூட்டம்‌ தீடீரெனெப்புகுந்தது,(விபீஷணன்‌ ஆட்‌ 
கள்‌ தீடீரெனெப்பீரவேசித்தல்‌. ஆர்ப்பாட்டம்‌, அல்லல்‌, ரகளை, 
கொள்ளை, வீடுகள்‌ கொளுத்தப்பட்டு குழந்தை குட்டிகள்‌ ஓட்‌ 
டம்‌, தொட்டிலில்‌ கிடந்த பிள்ளையைத்‌ தூக்கி எறிந்து கொல்‌ 
லுதல்‌.) 


முரடன்‌:- வரி கொடுக்காத நாய்களுக்கு வீடு ஏன்‌? 
கொளுத்தி எரியுங்கள்‌! 


(ஆணவத்தின்‌ கோரத்‌ தாண்டவக்‌) 

காட்சி 6, 
இடம்‌:- முல்லைக்காட்டில்‌ ஒரு வீடு. 
(புத்தன்‌, குமசி, சில வீரர்கள்‌, குமரி தேரு நட 
னக்காரி வேடத்தில்‌ இருக்கிறான்‌. வீரர்கள்‌ 
அவள்சொந்தக்காரர்போல்‌ இருக்கிறார்கள்‌. 
புத்தன்‌ சாதாரண உடையில்‌ காணப்படு 
தல்‌) ப ப 
புத்தன்‌:- பத்திரம்‌! பவளமமைச்‌ சாருக்கு வந்து சேருங்‌ 
கள்‌.நானும்‌ இரவு அங்கு வந்துவிடுகிறேன்‌. 
குமரி:- எதிரிகள்‌ கையில்‌ சிக்கிவிடாமல்‌...... 
புத்தன்‌:- எல்லாம்‌ தெரியும்‌, நீங்கள்‌ ஜாக்கிரதை! 
குமரி:- ஓருவேளை அரண்மனைக்குள்‌ நுழையவேண்டி 
இருந்தால்‌? 
புத்தன்‌:- தந்திரம்‌ அதிகம்‌ வேண்டும்‌. முடிந்தவரையில்‌ 
முயற்சித்துப்பார்‌. நான்‌ வருகிறேன்‌. 
[புத்தன்‌ போய்விடுகிறான்‌. ஒருவன்‌ மிருதங்கம்‌ 
அடிக்கத்‌ ஆவங்குகிறான்‌ ] 
மற்ற;- எல்லாரும்‌ வாங்க! ஆடப்போறாங்க்‌, ஆடப்போ 
றாங்க! (கூட்டம்‌ சேர்கிறது. குமரி தெருக்கூத்துப்போல ஆடு 
கிறாள்‌. இன்னொருவனும்‌ ஆடுகிறான்‌. குதிரைகளின்‌ குளம்படிச்‌ 
சத்தம்‌ கேட்கிறது விபீஷணன்‌ காலிகோஷ்டி என்பது தெரி 
கிறது மக்களுக்கு.) 
ஒருவன்‌:- ராஜாங்கத்து காலிகள்‌. 
மற்ற;- விபீஷணன்‌ ஆட்கள்‌. 
ஒருவன்‌:- சரி, இந்தக்‌ குட்டியை சனியன்‌ பிடிச்சுது! 


20 ஒரே முத்தும்‌ 


cc 


மற்ற:- (கோபமாய்‌) என்னாப்பா! வர்ரானுங்க. பார்த்து 
கிட்டிருக்கிறீங்க ? 


இன்னொ:-: ஏன்‌? என்ன செய்ய? 
மற்ற;- வாங்க, ஓடிப்போயிடுவோம்‌! 
(காலிகள்‌ வந்து தூரநின்று, நடனத்தை ரசித்தல்‌) 
1-வது கா;- மயில்‌ மாதிரி ஆடுகிறாள்‌! 
2-வது கா:- புஞவைப்போல நெளிகிறாள்‌! 


.. 8-வது கர்‌;- கச்சிதமான முகம்‌, கட்டுக்கோப்பான திரே 
கம்‌. 


1-வது கா:- இந்த ரம்பையை, நம்ம எஜமானிடம்‌ 
கொண்டுபோனால்‌? 

2-வது கா;- உயிரை விட்டுடுவார்‌. 

1-வது கா;- நமக்குச்‌ சரியான பரிசு கிடைக்கும்‌! 


2.வது கா:- சரி, நம்மவலையி6ல ஒரு மான்‌ விழுந்தது, 
வாங்க, வாங்க, 


1-வது கா:- (அருகே வந்து) நீ ஆடினாயே, அதற்குப்‌ 
பெயர்‌? 

குமரி:- நாட்டியம்‌. 

1-வது கா:- உம்‌, கேலி செய்யவும்‌ தெரியுமா? 

குமரி:- கொஞ்சம்‌ தெரியும்‌. 

1-வது கா:- உன்‌ நாட்டியக்‌ கலையின்‌ கெளரவத்தையே 
கெடுத்துக்கொள்கிறாய்‌. இந்த அபூர்வ நாட்டியத்தை, இப்‌ 
படித்‌ தெருவிலா ஆடுவது? 

குமரி:- ஏழைகள்‌! வேறெங்கே சாமி, அரண்மனையிலா 
ஆட முடியும்‌? 


1.வது கா:- பொம்புளை மனம்‌ வைத்தால்‌, அரண்மனை 
மட்டுமல்ல, அரசர்‌ தலைமேலும்‌ ஆடலாம்‌. 


2-வது கா:- பரமசிவன்‌ தலையிலே, கங்காதேவி ஆடற 
மாதிரி. 


குமரி: அதற்கெல்லாம்‌ அதிர்ஷ்டம்‌ வேணுங்க சாமி. 


1-வது கா:- அதிர்ஷ்டம்‌, உன்‌ மாதிரிப்‌ பெண்களுக்குத்‌ 
தானே முதலில்‌ அடிக்கும்‌. இதோ பார்‌, நீ இந்தமாதிரி கந்த 
லுங்‌ கிழிசலுமா உடுத்தி, சங்கு மணிகளை மாட்டிக்கொண்டிருப்‌ 
பதை என்னால்‌ சகிக்க முடியவில்லை! உன்‌ உடம்பெல்லாம்‌ 
ரத்ன மாலைகள்‌ போட்டுப்‌ பார்க்கவேண்டும்‌. 


குமரி:- ஆசை இருக்கு. ஆனா, ஆளு என்னாட்டந்தான்‌ 
இருக்கீங்க. | 

1-வது கா:- (குமரியை அருகே கூப்பிட்டு மெதுவாக) 
எங்கள்‌ எஜமான்‌ விபீஷணர்‌ உன்னைக்‌ கண்டால்‌, கடித்துத்‌ 
தின்றுவிடுவார்‌. 

குமரி:- ஆ! ராக்ஷஸன்‌ போல்‌ இருக்கு! 


1-வது கா:- இல்லை. உன்‌ அழகிலும்‌, ஆட்டத்திலும்‌, 
அப்படியே மயங்கி, அள்ளி அள்ளிக்‌ கொடுப்பார்‌. 


குமரி:- நிஜமாகவா? 


1-வது கா:- அவர்‌ ஆஸ்தியா செலவாகுது? இன்பபுரி சாம்‌ 
ராஜ்யத்துப்‌ பணம்‌. அதற்கு ராஜப்பிரதிநீதி இமயாவிடம்‌ இரும்‌ 
புப்பெட்டி; விபீஷணரிடம்‌ திறவுகோல்‌. அவர்‌ இஷ்டம்போல்‌ 
செலவு. இன்பச்‌ செலவு. அதிலும்‌ உனக்குப்‌ பொன்னாபிஷேகம்‌ 
செய்யச்‌ சொல்றேன்‌. போதுமா? 

குமரி:- அப்படியானால்‌ நீங்களெல்லாம்‌ யார்‌? 


1-வது கா:- நாங்கள்‌ வரி வசூலிக்கும்‌ உத்தியோகஸ்‌ 
தர்கள்‌. வழியில்‌ உன்னைப்போல யாராவது அகப்படடால்‌, எஜ 
மானுக்குப்‌ பரிசாகத்‌ தருவது வழக்கம்‌. 

குமரி:- பெண்கள்‌ வர மறுத்தால்‌...? 

1-வது கா:- குரங்குக்‌ கையில்‌ அகப்பட்ட பூமாலைதான்‌! 
ஆனால்‌ ஈாங்கள்சொல்வதைக்‌ கேட்டுவிட்டால்‌, கண்ணை இமை 
காப்பதுபோல்‌ காப்பாற்றி, வீபீஷணரிடம்‌ விடுவோம்‌. 

குமரி:- நீங்கள்‌ ரொம்ப நல்லவங்க. 


1-வது கா:- (2-வது காலியைக்‌ காட்டி) ஆமாம்‌! இவன்‌ 
கூட அப்படித்தான்‌ சொன்னான்‌. 


2-வது கா:- சரி புறப்படு. 


குமரி:- (தணிந்த குரலில்‌) ௩ல்ல சந்தர்ப்பம்‌, நரியை 
அதன்‌ வளையிலேயே சந்தித்து நசுக்கிவிடலாம்‌. 

ஒரு வீ;:- விபீஷணன்‌ சண்டாளன்‌! ஏதாவது சதி செய்து 
விட்டால்‌? | 

குமரி:- தந்திரமாகத்‌ தப்பித்துக்கொள்வேன்‌. இளவரசர்‌ 
வந்ததும்‌, இதைச்‌ சொல்லுங்கள்‌: நாளை காலையில்‌ நான்‌ ல்‌ 
பாவிட்டால்‌, அது ஆபத்தின்‌ அறிகுறி. . 


(காலிகளோடு புறய்ப்டுகிறுள்‌ குமரி] 
காட்சி 7. 
இடம்‌:  இமயாவின்‌ மது மண்டபம்‌ 


(இமயாவும்‌ விபீஷணரும்‌] 


ஒரே முத்தம்‌ 28 
விபீஷ:- அடுத்த மாதம்‌ படையெடுப்பு. மகா வீரருக்குச்‌ 

சிறை. புத்தன்‌ சித்திரவதை. இன்பபுரியில்‌ ௩மது ஆட்சி! 
இமய:- இன்பபுரிக்‌ கோட்டைக்குள்‌ நுழைவது... 
விபீஷ:- சுலபம்‌, சுலபம்‌! குதிருக்குள்‌ எலி இருப்பது 

பால, கோட்டைக்குள்‌ ௩மது ஆளை வைத்திருக்கிறேன்‌.கோட்‌ 


டையை முற்றுகையிடும்‌ வழிகளை, இன்று கத 
இனிமேல்‌ என்ன? 


இமய:- ஒன்றுமில்லை. 

விபீஷ:- வெற்றி நமக்குத்தான்‌. சந்தேகமில்லை. 
இமய:- ஆமாம்‌. சந்தேகமில்லை. வெற்றி நமக்குத்தான்‌. 
விபீஷ:- இன்பபுரியில்‌ ௩மது ஆட்சி எப்படி இருக்கும்‌? - 
இமய:- எப்படி இருக்கும்‌? 

விபீஷ:- அழியாத ஏகாதிபத்யமாக இருக்கும்‌. 


இமய:- ஆமாம்‌! அப்படித்‌ தானிருக்கும்‌. ஆனால்‌ விப்ஷ 
ணரே! பிரஜைகள்‌ புரட்சி செய்தால்‌? 


விபீஷ:- செய்யவிடமாட்டேன்‌. - 


இமய:- விடமாட்டீர்‌! அடக்குமுறைச்‌ சட்டத்தைப்‌ 


விபீஷ:- அல்ல அல்ல! ஆயுதம்‌ வேறு இருக்கிறது. 
இமய:- இருக்கும்‌, இருக்கும்‌, லைத்திருப்பீர்‌, 


விபீஷ:- மக்களைப்‌ பல ஜாதிகளாக இன்னும்‌ பிரித்துக்‌ 
கொண்டே போகவேண்டும்‌. 

இமய:- ஆமாம்‌. பீரித்துக்கொண்டே போகவேண்டும்‌. 
விபீஷ:- அதுவும்‌ கடவுள்‌ பேரால்‌ செய்யவேண்டும்‌. 
இமய:- ஆமாம்‌! கடவுள்‌ பேரால்‌ செய்யவேண்டும்‌. 


விபீஷ:- அவர்களுக்குள்‌ புகைச்சல்‌ ஏற்பட்டால்தான்‌, 
புரட்சி உன நாம்‌ வாழலாம்‌. 


இமய:- புத்தன்‌ அவர்களை ஒன்று சேர்த்துவிட்டால்‌? 


விபீஷ;- கனவு, கனவு! கள்ளையும்‌, . சாராயத்தையும்‌ 
கலக்க எண்ணுகிறான்‌ மூடன்‌. 


இமய:- மூடன்‌! 
விபீஷ- பிறகு நாட்டில்‌ அவர்களுக்குள்ளேயே புரட்சி. 


அரசன்‌ அதை அடக்க ஆரம்பிப்பான்‌. நாம்‌ சுலபமாக உள்ளே 
நுழைந்துவிடலாம்‌. | 


இமய:- அப்படியானால்‌; அடுத்தமாதம்‌ நான்‌ சக்ரவர்த்தி! 


விபீஷ:- சந்தேகமா? முதலில்‌ துரோக வேலையில்‌ வெற்றி 
பெறவேண்டும்‌. பிறகு சிம்மாசனம்‌ தானே வரும்‌. 


இமய:- தானே வரும்‌! 
விபீஷ:- இந்தக்‌ கொள்கைக்குப்‌ பெயர்தான்‌..... 
இமய:- விபீஷணக்‌ கொள்கை! 


விப்ஷ:-. . இமயா! பழைய விபீஷணர்‌ கொள்கையே இது 
தான்‌! 

இமய:- நல்ல கொள்கை. நாட்டுக்குத்‌ தேவையான 
கொள்கை. 2 

(குமரி வருகை, 45-வது காலி, வீபீஜஷணனிடம்‌ 
கூறுதல்‌.) ஐ. 


இமய:- என்ன ரகசியம்‌? 
விபீஷ:- ஒன்றுமில்லை, தனிப்பட்ட விஷயம்‌. 


இமய:- ராஜப்‌ பிரதிநிதி, இமயாவுக்குத்‌ தெரியாத ரகசி 
யமா? 


வீப்ஷ:- இமயாவுக்கு வேண்டியது, இன்பபுரியின்‌ மகுடம்‌. 
இமய:- ஆமாம்‌! மகுடம்‌! 

விபீஷ - மகுடம்‌! மங்கை! வேண்டுமானால்‌ பேசாதீர்‌. 
இமய:- பேசவில்லை. 


(இமயா வாயில்‌ கைவைத்து பொத்திக்‌ கொள்‌ 
கிறான்‌ ) 


காட்சி ௦. 
இடம்‌:- முல்லைக்காட்டுப்‌ பகுதி, 

(ஒரு கிராமாந்திரசுற்றுப்புறத்தில்‌ பொன்னியும்‌, 
அவள்‌ தோழிகளும்‌ கண்ணாமூச்‌ச ஆடிக்‌ 
கொண்டிருக்கிறார்கள்‌ பல பல விளையாட்டு 
கள்‌, பாடலுடன்‌. காலிகள்‌ ஒருபுறமிருந்து 
இதைக்‌ கவனிக்கிறார்கள்‌.) 

1-வது கா:- ஏய்‌! இந்தக்‌ குயிலுக்குக்‌ குறி வையுங்கள்‌! 
2-வது கா:- விபீஷணருக்கு விருப்பமான பறவை! 
1-வது கா:- பறந்துவிடப்‌ போகிறாள்‌. 


(யொன்னியின்‌ அருகே நெருங்க, பொன்னி 
கோஷ்டி வேறு பக்கம்‌ திரும்ப எத்தனிக்க) 

1-வது கா:- நில்லுங்கள்‌! 


பொன்‌:- யார்‌ நீங்கள்‌? 
1-வது கா:- நாங்கள்‌ வேடர்கள்‌. 


2-வது கா:- வேட்டையாடுவதில்‌ வெகு சமர்த்தர்கள்‌. 


8-வது கா:- ஆமாம்‌. எங்கள்‌ குறிக்கு எந்த மானும்‌ 
தப்பியதில்லை. 


பொன்‌:- இங்கு வந்த விஷயம்‌? 

1-வது கா:- எல்லாம்‌ உங்கள்‌ நனமைக்குத்தான்‌. 

பொன்‌:- நன்மையா? 

2-வது கா:- ஆமாம்‌, நங்கள்‌ சகல செளபாக்கியங்க 
ளோடு, சகல சம்பத்தோடு, சகல செல்வாக்கோடு, சகல 
சல்லாபங்களும்‌ பெற்று வாழ, நாங்கள்‌ ஆசைப்படுகிறோம்‌. 

பொன்‌:- வளர்த்தவேண்டாம்‌, சீக்கிரம்‌. 

1-வது கா:- மிடுக்காகப்‌ பேசினாலும்‌, மிக அழகாக இருக்‌ 
கிறது. 

9-வது கா:- விபீஷணரும்‌ இதைத்தான்‌ ரசிப்பார்‌. 


ஒரு தோழி:- (ஆத்திரமாக) நிறுத்து உன்‌ கிண்டலை! 
இவள்‌ கிராமத்‌ தலைவரின்‌ மகள்‌. பொன்னி! வா போவோம்‌. 


1-வது கா:- பொன்னீ, ஹஹஹ! போகவிட எண்ண 
மில்லை. 
(பொன்னி முதலியோர்‌ நகரவே) 


1-வது கா:- நாங்கள்‌ ராஜாங்க அதிகாரிகள்‌. முல்லைக்‌ 
காட்டில்‌ நாங்கள்‌ வைத்ததுதான்‌ சட்டம்‌. 

2-வது கா:- மயிலே, மயிலே என்றால்‌ இறகு போடாது. 
1-வது கா:- உம்‌, அடுத்தது பலாத்காரம்‌. 
(பலாத்காரம்‌? ஆண்‌ பெண்‌ போராட்டம்‌ நடை 

பெறுகிறது. பொன்னியைக்‌ காலிகள்‌ கைப்‌ 
பற்றி வீடுகிறார்கள்‌, பெண்கள்‌ ஓட்டம்‌. திடீ 
ரென அங்கு தோன்றிய புத்தன்‌ காலிகளை 
எதிர்க்கிறுன்‌. நீண்ட எதிர்ப்புக்குப்பின்‌, 
காலிகள்‌ ஓட்டம்‌, கெரன்ணி தயப்புகிறாள்‌. 
புத்தன்‌ யொன்னியைப்‌ பார்த்து ரசித்துக்‌ 
கொண்டிருக்கிறான்‌,) 

பொன்‌:- கரடிக்‌ கூட்டத்திலிருந்து காப்பாற்றினீர்கள்‌. 

புத்த:- கடமையைச்‌ செய்தேன்‌. 

பொன்‌:- மறக்கமுடியாத உதவி, 

புத்த:- மலர்‌ வனத்தில்‌ மாட்டு மந்தை நுழைந்தது. 

அதை மனிதத்தன்மை தடுத்தது. 
பொன்‌:- மனமார்ந்த என்‌ நன்றி, ஏற்றுக்கொள்ளவேண்‌ 


டும்‌. 


(மலையன்‌ பொன்னியின்‌ தந்தை, 1 
தேடிக்கொண்டு வருதல்‌) 


மலையன்‌:- பொன்னீ! பொன்னீ! பொன்னீ! 

| (ஓடி வருகிறாள்‌) 
பொன்‌:- அப்பா! 

மலையன்‌:- இங்கு என்ன நடந்தது? 

பொன்னி:- மந்திரி விபீஷணன்‌......... 

மலையன்‌:- ஆ! விபீஷணனா? 

புத்த:- ஆமாம்‌. விபீஷண வண்டுக்குக்‌ காமதாகம்‌!தேன்‌ 
மலர்‌ தேடுவதற்காகச்‌ சில பூச்சி வண்டுகள்‌ பறந்துவந்தன. 

மலையன்‌:- என்னா? என்னா? வண்டாவது ஈண்டாவது? 
ஏம்மா, இவரு யாரு? 

பொன்‌;- அப்பா! இவர்‌, என்னை இம்சிக்கும்போது...... 

மலையன்‌:- ஆ! இம்சித்தானா? சாது போலிருக்கானே? 
சண்டாளன்‌! 

[பொன்னி தடுக்க, கேளாது புத்தன்‌ மேல்‌ பரய்கிறான்‌ ,] 

“பொன்னி விடு என்னை'' 

பொன்‌;- அவசரப்படாதீர்கள்‌, இவரில்மை. அந்தப்‌ பேடி 
கள்‌ ஓடிவிட்டார்கள்‌. 

மலையன்‌:- இப்பெர்ழுது சொன்னியே, இம்சித்தான்னு. 

பொன்‌:- அவர்கள்‌ என்னை இம்சிக்கும்போது, இவர்‌ காப்‌ 
பாற்றினார்‌ என்றேனப்பா! 

மலையன்‌;- ஓ! அப்படியா? வணக்கங்க! என்‌ மவ 
மலைப்பாம்பு வாயிலேருந்து மீட்டீங்க. ஐயோ, நீங்க இல்லைன்னா 
இந்நேரம்‌ என்‌ குடும்பமே நாஸ்தியாகிவிடும்‌. தெரியாமெ 
ஏதோ சொல்லிட்டேன்‌. 

புத்த;- பரவாயில்லை, டந்த மாதிரி பாக்கியம்‌ கிடைக்க 
வேண்டுமே! 

மலையன்‌:- உம்‌, தெய்வந்தான்‌ கண்பார்த்திருக்கு. 


பொன்‌:- ஆமப்பா! இவர்கூட தெய்வலோகத்திலிருந்து... 


புத்த:- அப்படித்தான்‌ பொன்னி, உன்னைக்கூட அங்கு 
பார்த்திருக்கிறேன்‌; இல்லை, இல்லை உன்‌ ஜாடையாக ஒரு 
பெண்‌. 

[போன்னி, புத்தன்‌, பார்வையில்‌ காதல்‌ வெளிப்‌ 
படுதலை காண்கிறான்‌ மலையன்‌) 


மலைய:- பொன்னீ! பெரியஎடத்துப்‌ பிள்ளையாண்டான்‌, 
இவரோட நம்ப இவ்வளவு நாழி நிக்கறதே பாவம்‌. வா போக 
லாம்‌. 


புத்த:- வேடிக்கை, 


மலைய:-- வேடிக்கையில்லை.நாங்கள்ளாம்‌ த்ண்டத்தகாத 
வர்கள்‌! | 


புத்த: தீண்டத்தகாதவர்கள்‌! தூய உள்ளம்‌ படைத்த 
நீங்களில்லை. தங்கள்வயிறு நிறைவதற்காக உங்களை ஜாதிவாரி 
யாகப்‌ பிரித்தாளும்‌ வஞ்சகர்கள்‌ தீண்டத்‌ தகாதவர்கள்‌! நாய்‌ 
களுக்கு அளிக்கும்‌ உரிமைகூட நாட்டூமக்களுக்கு அளிக்க 
மறுக்கும்‌ நச்சுக்‌ கொள்கையினர்‌ தீண்டத்தகாதவர்கள்‌! எந்த 
மனிதனுடைய உழைப்பைத்‌ தங்கள்‌ வாழ்விற்குத்தேவையாகக்‌ 
கொள்கிறார்களோ; அதே மனிதனை ஜாதியின்‌ பேரால்‌ அடிமை 
யாக்கி வைத்திருக்கும்‌ சதிகாரர்கள்‌ தீண்டத்‌ தகாதவர்கள்‌! 

மலைய:-- என்னமோ, பெரியவங்க சொல்லியிருக்காங்க. 

புத்த: பெரியவர்கள்‌ சொல்லியிருக்கிறார்கள்‌, “சாதி 
இரண்டொழிய வேறில்லை” என்ற சன்மார்க்க போதனை, 
“ஒன்றே குலமும்‌ ஒருவனே தேவனு'' மென்ற கீதம்‌. 

. பொன்‌: ஆம்‌ அப்பா! அப்படித்தான்‌ சொல்லியிருக்கி 

றார்கள்‌. 


மலைய:-- உம்‌. பொன்னி! இவர்‌ வாடை உனக்கும்‌ அடிச்‌ 
சுட்டுதா? அவர்‌ மேல்சாதிக்காரர்‌, எதும்‌ பேசுவார்‌, நீ பேச 
லாமா? ப 


பொன்னி:- ஏன்‌? என்னைப்போலத்தான்‌ அவரும்‌ இருக்‌ 
கிறார்‌? ப 

புத்த:-- ஆம்‌! உன்னைப்‌ போலவே நான்‌. உன்‌ உள்‌ 
ளத்தைப்போலவே என்‌ உள்ளம்‌. ஜாதிவேறுபாட்டால்‌ இவை 
மாறதவை. 
பொன்னி:- ஜாதிக்‌ கொடுமை, எத்தனையோ ஒன்றுபட்ட 
உள்ளங்களைத்‌ துண்டித்திருக்கிறதே. 
[எங்‌ கச கவனித்திருந்த] 


மலைய:- என்ன? என்ன? 


பொன்னி:- கதைகளில்‌ படித்திருக்கிறேன்‌, ஜாதியை 
எதிர்த்து உயிரையே தியாகம்‌ செய்தவர்கள்‌ எத்தனையோ 
பேர்‌. அதைச்‌ சொல்லுகிறேன்‌ அப்பா. 


புத்தன்‌:- ஆமாம்‌, நானுங்கூடப்‌ படித்திறாக்கிறேன்‌. 


பொன்னி:- படிப்பது சுலபம்‌. ஆனால்‌ அதன்படி நடப்பது 
கஷ்டம்‌. 
புத்த:- நான்‌ அந்த தியாகிகளின்‌ பாதையில்‌ கால்வைத்‌ 


துப்‌ பல நாட்களாகின்றன. 
[மலையன்‌ அவசரமாக] 


மலைய:- உம்‌, பொன்னி! புறப்படு (புத்தனிடம்‌) நாங்க 


வருகிறோம்‌. உங்கள்‌ உதவிக்கு மறுபடியும்‌...... 
புத்த:- வேண்டாம்‌. நினைவிருந்தால்‌ போதும்‌. 


பொன்னி! வருகிறேன்‌. 
(பிரியமுடியாத பிரிவு) 


காட்சி 9. 
இடம்‌:- விபீஷணன்‌ அறை 


(குமரி நிற்கிறாள்‌, விபீஷணன்‌ படுக்கையில்‌ 
சாய்ந்திருக்கிழுன்‌) 

விபீஷ:- பெயர்‌ என்ன சொன்னாய்‌? 

குமரி:- மின்னல்‌. 

விபீஷ்‌- பொருத்தம்‌, பொருத்தம்‌! கண்ணின்‌ ஒளியில்‌ 
மின்னல்‌, கன்னத்தின்‌ விளிம்பில்‌ மின்னல்‌, இடுப்பின்‌ ஒவ்வொரு 
அசைவிலும்‌ மின்னல்‌,வண்ணாத்திப்‌ பூச்சியேோ!உன்னை வருணிக்க 
வார்த்தைகளே கிடையாது. 


(மதுவைக்‌ கையில்‌ கொடுத்து) 


குமரி:- இதை அருந்துங்கள்‌. வார்த்தைகள்‌, உங்களை 
அறியாமலே(2ய வந்துவிழும்‌. 


விபீஷ:- ஆமாம்‌, நீ ஏன்‌ இன்னும்‌ கல்யாணம்‌ செய்து 
கொள்ளவில்லை? 


குமரி:- எனக்குக்‌ கல்யாணம்‌ ஆகாதுங்க. 
விபீஷ:- ஏங்க? 

குமரி:- ஒரு சபதம்‌ வந்து குறுக்கே நிற்குதுங்க. 
விபீஷ:- சபதமாி அதென்ன சங்கடம்‌? 


குமரி:- கல்யாணம்‌ பண்ணிக்கிட்டர்‌, ஒரு ராஜாவைக்‌ 
கல்யாணம்‌ பண்ணிக்கிறது. இல்லேன்னா,கன்னியாகவே இருந்‌ 
துடறது. 


விபீஷ:- அப்படியானால்‌, உன்‌ சபதம்‌ பலித்துவிட்டது. 
குமரி:- நிஜமாகவா? ' 
விபீஷ;:- நிஜம்‌, நிஜம்‌! 


குமரி:- (மதுவை ஊற்றிக்கொடுத்து) உம்‌, நிதானித்துச்‌ 
சொல்லுங்க. 

விபீஷ:- இன்று, நான்‌ முல்லைக்காட்டு ராஜப்பிரதிமீதி 
இமயாவின்‌ பிரதம மந்திரி! அடுத்தமாதம்‌, இன்பபுரி சாம்ராஜ்‌ 
யத்தின்‌ சக்கரவர்த்தி. 


குமரி: நல்ல. .....அதிர்வேட்டு! நீங்களாவது அரசராவது 
ஆகவாவது; விளையாடுறீங்க. 


விபீஷ:- விளையாடுகிறேன்‌! இன்பபுரியின்‌ மகாராணி 
யோடா விளையாடுவேன்‌? இதைக்‌ கேள்‌, மகாராஜா மகாவீரர்‌ 
ஆட்சி மங்கிவிட்டது. இன்பபுரியின்‌ மகுடம்‌, இனி விபீஷணன்‌ 
பரம்பரைக்கு. 


குமரி:- கனவா இருந்தாலும்‌, அழகா இருக்குங்க! 


விபீஷ:- நீ நம்பமாட்டாய்‌. சக்கரவர்த்தி விப்ஷ்ணரோடு 
சரியாசனத்தில்‌ வீற்றிருக்கப்‌ போகிறாய்‌! அது வரையில்‌ ஈ௩ம்ப 
மாட்டாய்‌. 


குமரி:- நாகலோகம்‌ போவதாக தவளை சொன்னால்‌ 
நம்ப முடியுமா? (மதுவை மீண்டும்‌ தருதல்‌) 


விபீஷ:- விபீஷணன்‌ தவளையல்லடி; கருடன்‌, கருடன்‌! 
நாகலோகம்‌ போவான்‌, நாகராஜனையும்‌ கொல்லுவான்‌, 
(கெருங்கி) மின்னல்‌! வா! 


குமரி:- (ஒதுங்கி) மகாவீரர்‌ இளிச்சவாயரா? அவரு 
சேனைக்கு ஐவாப்பு சொல்லமுடியுமா? கோட்டைக்குள்‌ நுழை 
யத்தான்‌ ஆகுமா? ஊஹும்‌! 


விபீஷ;- நம்பமாட்டாயா என்னை? 


குமரி:- ஊஹும்‌! பொய்யெல்லாஞ்‌ சொல்றீங்க. என்‌ 
சபதததைக்‌ கெடுக்க பாக்கறீங்க. 

விபீஷ:- நான்‌ சொல்வது பொய்‌! சரி, இந்தக்கடிதங்கள்‌ 
சொல்வது பொய்தானா? கண்ணைத்‌ திறந்து பார்‌! 


[எடுத்துக்‌ காட்டுகிறான்‌ ] 


மாணிக்கக்‌ கோட்டை தளபதி மாதவனுடைய கடிதம்‌ இது. 
இன்பபுரிக்கு எதிராக என்னோடு சேர்ந்துள்ள மாபெரும்‌ வீரன்‌. 
இதோபார்‌, சித்திரக்கோட்டை சிற்றரசன்‌ சிங்கநாகன்கடிதம்‌. 
அந்தச்‌ சிங்கம்‌ என்ன எழுதியிருக்கிறான்‌ தெரியுமா? பத்தா 
யிரம்‌ வீரர்களுக்குப்‌ பயிற்சி அளிக்கிறானாம்‌: இன்பபுரிக்‌ கோட்‌ 
டைக்குள்‌ பிர வேசிக்க நேரம்‌, வழி, எல்லாம்‌ தயார்‌! 


குமரி:- கோட்டைக்குள்ளா? ஊஹும்‌. 


விபீஷ:- பைத்யம்‌, பைத்யம்‌! இதோ எல்லப்பன்‌ என்ற 
எலி, கோட்டைக்குள்ளே இருந்தே இதை அனுப்பியுள்ளான்‌. 
இன்னும்‌ சந்தேகமா?இந்தப்‌ பாதையிலேசென்றால்‌,கோட்டை 
தவிடுபொடி! ஹஹ ஹா! 


குமரி:- நான்‌ அதிர்ஷ்டக்காரிதான்‌. 


வீபீஷ:- (நெருங்கி) இன்பபுரியின்‌ இராணி, மின்னல்‌! 
மின்னல்‌! 


குமரி:- ஒரு வேளை, உங்கள்‌ இமயா அரசராக வந்து விட்‌ 
டால்‌? 


விபீஷ - முடியாது, முடியாது. இமயா என்‌ கைப்பொம்‌ 
மை, காரியம்‌ சாதிக்க ஒரு கருவியாக உபயோகிக்கிறேன்‌. 
என்‌ வெற்றிக்குப்‌ பிறகு, அவன்‌ கருவேப்பிலை. நகாட்டாசையைக்‌ 
கிளப்பிவிட்டேன்‌, நாக்கைத்‌ தட்டிக்கொண்டிருக்கிறான்‌ மடை 
யன்‌! மன்னர்‌ பதவிக்கு இவனா லாயக்கு? மண்டுகம்‌.. மின்னல்‌! 
நான்‌ அரசனான அன்றைக்கே, அப்பொழுதே இமயாவின்‌ தலை 
உருண்டுவிடும்‌! 


94 ஒரே முத்தம்‌ 


குமரி:- நீங்கள்‌ மகாமேதாவி (மது தருகிறாள்‌) 


விபீஷ:- இல்லாவிட்டால்‌ மன்னனாக முடியுமா? (கெருங்‌ 
குதல்‌) 

குமரி.- சரி! என்‌ சபதம்‌ நிறைவேறிற்று நாளைக்கே திரு 
மண நாள்‌ குறித்துவிடுங்கள்‌. 


விபீஷ:- நாள்‌, ஈட்சத்திரம்‌, பிறகு இருக்கட்டும்‌, மின்‌ 
னல்‌! இந்த இரவு வீணாகிவிடுவதா? 


குமரி:- ஏ, அப்பா! கல்யாணம்‌ ஆகறதுக்கு முன்னே ஒரு 
புருஷனைத்‌ தொடறது எங்க ஜாதி வழக்கப்படி பாவம்‌. 


விபீஷ:- நீ தொடவேண்டாம்‌: நான்‌ தொடுகிறேன்‌. 
(வெறியோடு நெருங்க, குமரி நடனமாடுவதபோல்‌ சுற்றிச்சுற்றி 
ஆடிக்கொண்டு மதுவை ஊற்றி ஊற்றிக்‌ கொடுக்கிறாள்‌. விபீஷ 
ணன்‌ காமவெறியில்‌ தலைதடுமாறி அவளை பலாத்காரமாய்க்‌ 
கட்டி அணைக்கிறான்‌. குமரி கத்திவிடுகிறாள்‌ சித்ரா ஓடிவறுகிறாள்‌. 
அப்பொழுது விபீஷணன்‌ மற்றொரு கோப்பைமதுவை மொண்டு 
குடிக்கிறான. சித்ரா குமரியின்‌ மேலுடையை வாங்கி அணிந்து 
கொண்டு விளக்கையும்‌ சிறிது அடக்குகிறாள்‌. அதற்குள்‌ குமரி 
பறந்துவிடுகிறாள்‌. குமரி ஓடும்போது சதிக்கடிதங்களை எடுத்துக்‌ 
கொண்டு ஓடிவிடுகிறாள்‌. சித்ராவை குமரி என்று நினைத்த) 


விபீஷ:- பைத்தியக்காரி! இன்னுமா வெட்கம்‌? 
சித்ரா:- தொடறீங்களே; கூச்சமா இருக்கு. 


விபீஷ:- ஹஹஹ! மின்னல்‌! இதோ நீ மின்னல்‌, நான்‌ 
இடி, வா! காதல்‌ மழை பொழிவோம்‌. வரமாட்டாய்‌? இன்ப 
புரியின்‌ மகாராஜா அழைக்கிறேன்‌. 


சித்ரா;- மகாராஜா! என்னை ஏமாற்றத்தானே பார்க்கி 
றீர்கள்‌? 

விபீஷ:- ஏமாற்றுவதா? 
சித்ரா:- ஆமாம்‌, உங்கள்‌ மனைவி இருக்கும்போது... ... 


விபீஷ:- (சிரித்து) மனைவியா? எனக்கா? பைத்தியம்‌. 
நான்‌ பிரம்மச்சாரி! 


சித்ரா:- ஊம்‌, பொய்‌. 

விபீஷ:- கடவுள்மேல்‌ ஆணை! நான்‌ முதல்‌ முதல்‌ பார்த்‌ 
த்து, முதல்‌ முதல்‌ காதல்‌ கொண்ட கட்டழகி நீ ஒருத்திதான்‌. 
நீதான்‌ என்‌ மனைவி, நீதான்‌ இன்பபுரியின்‌ ராணி, 

(சித்ராவை தழுவல்‌) 

சித்ரா:- கைவிடமாட்டீர்களே? 

விபீஷ:- உனக்காக உயிரை விடுவேன்‌. 

சித்ரா:- அதற்கு அடையாளமாக ஏதாவது? 


விபீஷ:- இந்தா,காதலின்‌ அடையாளமாக இந்தத்‌ கணை 
யாழியை அணிந்துகொள்‌. 


(சித்ரா விளக்கை நிறுத்துகிறாள்‌) 


1 10: 
இடம்‌: பவளமலைச்‌ சாரல்‌ 


(புத்தன்‌.சிந்தன யோடு கூடாரத்தில்‌ இருக்கி 
முன்‌. வீரர்கள்‌ அவஜேடு இருக்கிறார்கள்‌,) 


ஒரு வீரன்‌:- இன்னும்‌ காணவில்லை, 
2 வது வீரன்‌:- ஏதாவது ஆபத்து ஏற்பட்டிருந்தால்‌? 

3-வது வீரன்‌:- காலையில்‌ திரும்பாவிட்டால்‌, அது ஆபத்‌ 
தின்‌ அறிகுறி என்று சொல்லிவிட்டுப்‌ போனார்கள்‌! 


1-வது வீரன்‌:- இளவரசே! நாம்‌ உடனே புறப்பட்டுத்‌ 
த. வேண்டும்‌. 


புத்த:- ஆ! பொன்னி...... யைத்தானே! 


திகைத்த 1-வது வீ:- ௩ம்‌ விஷயம்‌ பேசுகிறேன்‌. இளவ 
ர சே, குமரி தேவியைக்‌ காப்பாற்றியாக வேண்டும்‌. 


புத்த;- (தெளிந்து) ஆமாம்‌, தாமதிக்கக்கூடாது. நம்மை 
எதிர்பார்த்துக்‌ குமரி தத்தளிப்பாள்‌. 
(ஒரு வீரன்‌ வருகிறான்‌) 
புத்த:- ஏதாவது புதுச்‌ செய்திகள்‌? 


வந்த வீ:- இமயாவின்‌ ஆட்கள்‌ ஒரு கிராமத்தையே 
எரித்துவிட்டனர்‌. 


புத்த:- ஆ! 
வந்த வீ:- மக்கள்‌ உயிரோடு வெந்துபோனார்கள்‌. 


புத்த:- காரணம்‌? 
வந்த வீ:- வரி கொடுக்கவில்லை. 


புத்த:- வரி கொடுக்கவில்லை! வீரர்களே! இனிஅந்த வஞ்‌ 
சகரை வாழவிட உத்தேசமில்லை. அதிகார பலிப்டத்தில்‌ அப்‌ 
பாவி மக்களின்‌ இரத்தம்வழிந்தோடுவதை இனியும்‌ அனுமதிக்க 
எண்ணமில்லை. இன்பபுரி சாம்ராஜ்யத்தில்‌ கொடுமை! இப்‌ 
பொழுகே கிளம்புங்கள்‌. அந்த இரக்கமற்றவருக்கு விலங்கு 
மாட்டுங்கள்‌. 

1-வது வீ- கைது செய்வதானால்‌, ஆதாரங்கள்‌ வேல 
டுமே இளவரசே ட்‌ . எ oo 

புத்த: ஆரம்‌! அக்கிரமக்காரர்கள்‌ ஆடும்‌ மகார ஆட்டங்‌ 
களைக்‌ கண்ணால்‌ கண்டும்‌, அவர்களை நீதி மன்றத்தில்‌ நிறுத்த 
ஆதாரங்கள்‌ அகப்படவில்லை, 


குமரி:- (வந்துகொண்டே) ஏனில்லை? இதோ இருக்கிறது. 
புத்த:- குமரீ! ஆபத்து எதுவும்‌ ஏற்படவில்லையே? 


குமரி:- பூனையின்‌ முன்னே கிளி, ஆபத்தில்லாமல்‌ இருக்‌ 
குமா? 


புத்த:- சிக்கிக்கொண்டாயா? 
குமரி:- சிக்கிக்கொண்டேன்‌. சித்ரா வீடுவித்துவிட்டாள்‌. 
புத்த:- சித்ராவா? 


குமரி:- ஆம்‌, புயல்காற்றைப்‌ புருஷனாகப்‌ பெற்றிருக்கும்‌ 
தென்றல்‌. இரவு அவள்‌ இல்லாவிட்டால்‌ நான்‌ தற்கொலை 
செய்து கொள்ளவேண்டியதுதான்‌. விபீஷணன்‌ வலையில்‌ நான்‌ 
மாட்டிக்கொண்டேன்‌ என்பதைச்‌ சித்ரா தெரிந்துகொண்டாள்‌. 
நான்‌ அங்கு போனது முதல்‌ என்னிடம்‌ வாஞ்சையாகத்தான்‌ 
இருந்தாள்‌. அந்தக்‌ கொடியவனுக்கு அவளும்‌ உடந்தையென 
நான்‌ முதலில்‌ நினைத்தேன்‌. அவள்‌ பேசிய பாகு மொழியில்‌ 
பாஷாணம்‌ கலந்திருக்குமோ என்ற பலத்தசந்தேகம்‌ எனக்கு. 
ஆனால்‌ நேற்றிரவு விபீஷணனின்‌ விஷப்‌ பற்களுக்கிலடயே 
ர ரம என்னை வெகு ம்‌ பின்த்‌ 


| "புத்த: - அதிருக்கட்டும்‌ ்‌ போன காரியம்‌? | 
குமரி:- வெற்றிதான்‌ இங] ௦! இது மாதவன்‌ எழுதிய 
கடிதம்‌. (விபீஷணன்‌ காலிகள்‌ இருவர்‌ இதைக்‌ கவனிக்கின்ற 


னர்‌) 


புத்த: (படித்துவிட்டு) மாதவன்‌--மனசாட்சியை அடகு 

வைக்கும்‌ மனித மிருகம்‌ மகாராஜாவின்‌ சோற்றைத்‌ தின்று 
அவருக்கே துரோகம்‌ நினைக்கிறான்‌. 

குமரி:- இது சிங்கநாகன்‌ கடிதம்‌, 

புத்த:- சண்டமாருத ௩டையில்‌ எழுதியிருக்கிறான்‌. இக்‌ 
தப்‌ புலிகள்‌ புத்தன்‌ இருப்பதை மறந்துவிட்டார்கள்‌. 

1-வது வீர:- இளவரசே! அமோகமான ஆதாரங்கள்‌. 

புத்த:- ஆம்‌! குமரிக்குச்‌ சரியான பரிசு தரவேண்டும்‌. 

குமரி:- பரிசு வேண்டி நான்‌ பணிபுரியவில்லை, 

(தனியிடத்தில்‌ காலிகள்‌ ரகசியமாம்‌ ) 

1 வது கா:- இளவரசன்‌ புத்தன்‌! 

2-வது கா:- ஆமாம்‌! அந்தத்‌ தெரு நடனக்காரி யார்‌? 

1-வது கா:- எல்லாம்‌ வேஷம்‌. இதை உடனே விபீஷண 
ரிடம்‌ தெரிவிக்க வேண்டும்‌. ப 

(இங்கே) 

புத்தன்‌:- சந்தர்ப்பத்தைப்‌ பயன்படுத்தி அவர்களைக்‌ 
கைது செய்யவேண்டும்‌. ஆதாரங்களுக்காக அலைந்தோம்‌, 
அகப்பட்டுவிட்டன. இனி அந்த விஷமக்காரர்களை விட்டு 
வைக்கக்கூடாது. நாளை காலையில்‌ ஈமது வேலையை முடிக்க 
வேண்டும்‌. நாட்டுக்கும்‌ சமூகத்துக்கும்‌ கேடு செய்யும்‌ அந்த 
நாகசர்ப்பங்களின்‌ ஈநச்சுப்பற்களைப்‌ பிடுங்கி எறியவேண்டும்‌! 
தேசத்‌ துரோகிகள்‌, சமூகத்‌ துரோகிகள்‌,நாசகாலர்கள்‌. அவர்‌ 
களைச்‌ சுட்டெரிக்க வேண்டும்‌! விட்டுவைப்பது விவேகமல்ல! 
வீரர்களே! 

வீரர்கள்‌ - ஒழிப்போம்‌ துரோகத்தை! 


(அனை வரும்‌ முழக்குகின்‌ றனர்‌) : 

காட்சி 11. 
இடம்‌: விபீஷணன்‌ தனியறை 


(விபீஷணன்‌ “'ஹ! ஹஹ!” என்ற உரத்த குர 
லில்‌ சிரித்தபடி திரை ஆரம்யம்‌, சித்ரா 
கோபமாக நிற்கிறான்‌) 


சித்ரா;$- போதும்‌, சித்ராவின்‌ வாழ்வைச்‌ சிதைத்தது. 


விபீஷ:- சினம்‌ பொல்லாதது. பஞ்சமா பாதகங்களில்‌ 
அது ஒன்று. 


சித்ரா:- பஞ்சமா பாதகம்‌! அநீயாயத்திற்கும்‌, அக்ரமத்‌ 
திற்கும்‌ ஆசை மகனாகப்‌ பிறந்த நீங்கள்‌, பஞ்சமா பாதகத்‌ 
தைப்பற்றி பேசுகிறீர்கள்‌. 


விபீஷ:- என்ன] அரியாயமாவது அக்ரமமாவது. அப்படி 
என்றால்‌? 


சித்ரா:- பசப்பாதீர்கள்‌! பச்சைக்‌ குழந்தைகளின்‌ பரிதாப 
மரணத்துக்குக்‌ காரணமாய்‌ இருந்துவிட்டுப்‌ பசப்பாதீர்கள்‌! 
பருவ மங்கைகளின்‌ பரிசுத்த வாழ்வைப்‌ பாழ்படுத்திவிட்டுப்‌ 
பசப்பாதீர்கள்‌! 


விபீஷ:- அட ஆண்டவனே. 
சித்ரா:- ஆண்டவன்‌ கேட்பதாயிருந்தால்‌ உலகத்தில்‌ 


கொடுமையே முளைக்காதே. ஆண்டவன்‌ குருடன்‌ _ அல்லது 
செவிடன்‌ அல்லது ஊமையாக இருக்கவேண்டும்‌. 

விபீஷ:- உம்‌.....! ஒவ்வொன்றாகச்‌ சொல்‌! எண்ணிப்‌ 
பார்க்கிறேன்‌. 


சித்ரா:- எண்ணிப்பாருங்கள்‌, உங்கள்‌ காமவெறிக்கு 
ஆளாகி வாழ்விழந்த கன்னிப்‌ பெண்கள்‌ எத்தனைபேர்‌? எண்‌ 
ணிப்‌ பாருங்கள்‌. 


விபீஷ:- கற்பழித்தேனா? இராமனைப்போல்‌ ஏகபத்தினி 
விரகனாகிய நானா? 


சித்ரா:- இராமனென்ன? கற்பைக்‌ காப்பாற்றுவதில்‌ நீங்‌ 
கள்‌ இந்திரனுக்கு அண்ணனாயீற்றே. தெரியும்‌. 


வீப்ஷ:- பெண்கள்‌ அகல்யாவாக இருந்தால்‌ ஆண்களும்‌ 
இந்திரனாக இருக்கவேண்டியதுதானே...... 


சித்ரா:- கதை கிடக்கட்டும்‌, உங்கள்‌ காமசேஷ்டைகள்‌ 
எவ்வளவு கொடுமைகளைச்‌ சிருஷ்டிக்கின்றன. யோசித்துப்‌ 
பாருங்கள்‌. 


விப்ஷ :- என்ன சித்ரா! விளங்காத பாஷைகளை அள்ளி 
வீசுகிறாய்‌. காமசேஷ்டையாங்து, கொடுமையாவது, நானாவது 
செய்யவாவது, நான்‌ ஏக பத்தினிக்‌ கொள்கையில்‌ சாக்ஷாத்‌ 
பரந்தாமன்‌. 


சித்ரா;- பரந்தாமன்‌ கொள்கையை கோபிகா ஸ்திரீ 
களிடமல்லவா கேட்கவேண்டும்‌! 


விப்ஷ:- சித்ரா நீ என்னதான்‌ சொல்கிறாய்‌? உன்‌ கண 
வன்‌ விபீஷணன்‌ காமாந்தகாரன்‌, காதகன்‌, கடையன்‌, இது 
தானே உன்‌ தீர்ப்பு? 


சித்ரா:- தீர்ப்பு, இந்த மோதிரத்தைக்‌ கேளுங்கள்‌ 
சொல்லும்‌. ர ட 


iQ: 

விபீஷ:- (திகைத்து) இந்த மோதிரம்‌. (விரல்களைத்‌ தட 
வித்‌ தேடுகிறான்‌.) 
சித்ரா:- தெரு ௩டனக்காரிக்குப்‌ போட்டீர்களே, அந்த 
திவ்ய மோதிரம்‌. 
(விபீஷணன்‌ ஸ்தம்பித்து நின்றதும்‌, இரவு நினை 


வுகள்‌ சில உருண்டோடுதல்‌, மயக்கம்‌ 


தெளிந்தவனுய்‌. ] 
விபீஷ- ஏமாற்றம்‌! எங்கே அவள்‌? 
சித்ரா:- அவள்‌ அப்பொழுதே பறந்துவிட்டாள்‌. 


விபீஷ:- இரு கள்ளிகளும்‌ என்னைச்‌ சதிசெய்திருக்கிறார்‌ 
கள்‌. 
[சித்ரா கலக்கம்‌, விபீஷணன்‌ ஆத்திரம்‌, பயங்கர 


மான அமைதி நிலவுகிறது, இரு காலிகள்‌ 
வருதல்‌. ] 


1 வது கா:- எஜமான்‌! ஈம்மிடமிறாந்த சதிக்‌ கடிதங்கள்‌ 
புத்தனிடம்‌ சிக்கிவிட்டன. 


விபீஷ:- புத்தனா? என்ன உளறுகிறாய்‌? 


2வது கா.- ஆம்‌! இளவரசர்‌ மாறுவேடத்தில்‌ துப்பறி 
கிறார்‌. தெரு ௩டனக்காரி வேடத்தில்‌ ஒரு பெண்‌ கடிதங்களை . 
அபகரித்திருக்கிறாள்‌. (விபீஷணன்‌ மனதில்‌ புயல்‌.) 


விபீஷ:- சித்ரா! சரியான துரோகம்‌ செய்துவிட்டாய்‌. 
உம்‌. சிங்கத்தின்‌ குகைக்குள்ளேயே சதிநடந்துவிட்டது. சதியை 
நடத்தியவள்‌ என்‌ மனைவி எதிரியின்‌ கையாள்‌. பத்தினிபோல்‌ 
வேஷம்‌ போட்ட பாசாங்குக்காரி. 


சித்ரா:- வீண்‌ பழி, 

விபீஷ:- விஷத்திடாகமே! பேசாதே! விபசாரிகூடத்‌ தன்‌ 
கணவனை இப்படிக்‌ காட்டிக்‌ கொடுக்கமாட்டாள்‌. என்‌ வாழ்‌ 
வுக்குத்துணை என்று வந்த வஞ்சகி! என்‌ வாழ்வையே இருளாக்கி 
விட்டாய்‌ துரோகி! 


சித்ரா:- துரோகி! நான்‌ துரோகியா? 


விபீஷ:- யாரைக்‌ கேட்கிறாய்‌? உன்‌ கழுத்தில்‌ பிரகாசிக்‌ 
கும்‌ அந்தத்‌ தாலியைக்கேள்‌! முகத்தில்‌ பூசியிறாக்கிறாயே! 
அந்த மஞ்சளைக்கேள்‌! நெற்றியில்‌ பொறித்திருக்கிறாயே அந்தப்‌ 
பொட்டைக்கேள்‌! யாரைக்‌ கேட்டாலும்‌ ஒரே பதில்‌, கண 
வனைக்‌ காட்டிக்‌ கொடுத்தவள்‌. துரோகி! 

சித்ரா:- சுவாமி! நான்‌ காட்டிக்கொடுக்கவில்லை. 

விப்ஷ - கடிதங்களை மட்டும்‌ எடுத்துக்‌ கொடுத்தாய்‌ 
சித்ரா! நீ இந்த (வலை செய்வதைவிட விஷத்தை என்‌ உண 
வில்‌ கலந்திருக்கலாம்‌. நான்‌ தூங்கும்போது என்‌ தலையைத்‌ 
துண்டித்திருக்கலாம்‌. அல்லது அன்பாக உன்னோடு கொஞ்சும்‌ 
போது என்‌ நெஞ்சை நெறித்திறாக்கலாம்‌. 

சித்ரா:- சுவாமி! எனக்கு ஒன்றுமே தெரியாது! 


வீப்ஷ:- தெரியாது. தெருப்பாடகி போல இரவெல்லாம்‌ 
என்‌ னோடு ௩டித்திறக்கிருயே, இதுகூடத்‌ தெரியாதா? 

சித்ரா:- நடித்தது உண்மை, ஆனால்‌...... 

விபீஷ:- கடிதங்களைக்‌ கைப்பற்றவில்லை கைகாரி! 

சித்ரா:- அவள்‌ களவாடியிருக்கலாம்‌. நான்‌ கவனிக்க 
வில்லை. 


விப்ஷ: இரவு, என்‌ ஆசையில்‌ குறுக்கிட்டு அதை அரும்‌ 
பிலேயே அழித்தாய்‌ தங்க வீணையை மீட்டும்போது அதன்‌ 
தந்திகளை அறுத்து விட்டாய்‌. அவளைத்‌ தப்பி ஓடச்‌ செய்தாய்‌. 

சித்ரா:- உங்கள்‌ காமவெறியில்‌, களங்கமற்ற ஒரு மலர்‌, 
கருகிவிடாமல்‌ காப்பாற்ற நினைத்தேன்‌. 


விபீஷ:- ஆம்‌. மலரைக்‌ காப்பாற்றினாய்‌. மணவாளனைக்‌ 
காட்டிக்‌ கொடுத்தாய்‌. வேறு பெண்ணை விருமபினேன்‌ என்ப 
தற்காகத்தானே இந்த விபரீதங்கள்‌? 


சித்ரா:- சுவாமி!..... (அழுதல்‌) 


விப்ஷ:- பழங்காலப்‌ பத்தினிகளின்‌ பண்புகளைப்‌ படித்துப்‌ 
பார்‌. ரோகம்‌ பிடித்த கணவனின்‌ மோகம்‌ தணிப்பதற்காக 
அவனைத்‌ தாசி வீட்டுக்குத்‌ தூக்கிச்‌ சென்ற நளாயினி எங்கே? 
நாக சாப்பத்திலும்‌ கொடிய நீ எங்கே? 


சித்ரா:- மன்னித்து விடுங்கள்‌. 

விபீஷ:- மன்னிப்பதென்ன, மகுடத்தைக்‌ கைப்பற்ற சதி 
செய்ததாக நானை என்மேல்‌ வழக்கு. மரண தண்டனை அதற் 
குத்திர்ப்பு. 

சித்ரா:- (அழுகை) 

விபீஷ:- ஏன்‌ அழுகிறாய்‌? என்னை உயிரோடு காண 
வேண்டுமானால்‌ கடிதங்களை மீண்டும்‌ கைப்பற்றவேண்டும்‌. 

சித்ரா - அம்படியானால்‌...... 

விப்ஷ- இனி ஆலோசிக்கவே நேரமில்லை. இளவரசன்‌ 
கையில்‌ சிக்கியிருக்கிற ஒவ்வொரு பல்‌ என்னைக்‌ குற்ற 
வாளியாக்கும்‌ சக்திவாய்ந்தவை. உம்‌......உன்‌ சாகசம்‌ என்‌ 


ஊச்சாய்க்கும்‌ பலிபீடம்‌ என்பதை நான்‌ ர. முடிய 
வில்லை. 


சித்ரா:- நெஞ்சில்‌ வேலால்‌ குத்தவேண்டாம்‌. உங்கள்‌ 
கையாலேயே என்னைக்‌ கொன்றுவிடுங்கள்‌. 

விபீஷ:- நீ ஏன்‌ சாகிறாய்‌? நான்‌ தூக்கு மேடையில்‌ நீற்‌ 
பதைப்‌ பார்த்துப்‌ பரவசமடைய அவசரப்பட்ட நீ ஏன்‌ சாகி 
ரும்‌? சதி செய்த குற்றத்திறகாக, என்‌ சதைத்‌ துணுக்குகளை 
நாய்‌ ஈரிகளுக்கு விருந்தாகப்‌ போடப்‌ போவதைப்‌ பார்த்துச்‌ 
சந்தோஷமடைய எண்ணிய நீ ஏன்‌ சாகிறாய்‌? புருஷன்‌ தொலைக்‌ 
தால்‌ புத்தன்‌ மடியில்‌ புது ஆனந்தம்‌ காணலாமெனக்‌ கனவு 
கண்டுகொண்டிருக்கும்‌ நீ ஏன்‌ சாகிறாய்‌? 


(சித்ரா காதை பொத்திக்கொண்டு அழுகிறான்‌.) 


விபீஷ:- பாசாங்கு! வெறும்‌ பாசாங்கு! உண்மையாகவே 
என்‌ வார்த்தையில்‌ உனக்கு நல்லெண்ணமிருந்தால்‌, கடிதங்‌ 
களை மீண்டும்‌ என்‌ கையில்‌ கொண்டுவந்து கொடுபார்ப்போம்‌. 
சித்ரர்‌:- என்னால்‌ முடியுமா? 


விப்ஷ:- முடியும்‌. காலன்‌ வாயிலிருத்து கணவனை மீட்ட 
சாவித்திரியின்‌ தியாகத்தை நிளைத்துப்பார்‌. முடியும்‌. ஏன்‌? 
இரவு தெரு நடனக்காரியை விடுவிக்கக்‌ கையாண்டிருக்கிறாயே 
சாகசம்‌, அதை நீனைந்துப்பார்‌ முடியும்‌. உன்‌ சக்தியும்‌ புரியும்‌. 


சித்ரா:- இதோ போகிறேன்‌. கடிதங்களோடு திரும்பு 
வேன்‌. . 


(சித்ரா செல்லல்‌) 


விப்ஷ:- (தனக்குள்‌) ௩ளாயினி-சாவித்திரி! நல்ல சம 
யத்தில்‌ நினைப்புவந்த நல்ல கதைகள்‌! இல்லாவிட்டால்‌ இவள்‌ 
போவாளா? பெண்களை ஏமாற்றப்‌ பொருத்தமான கதைகள்‌! 


(சிந்தையில்‌ ஆம்‌ சரன்‌) 
காட்சி 12, 
இடம்‌: ஆற்றோரம்‌ 

(மாலை நேரம்‌. குமரி பாடிக்‌ கொண்‌ டிருக்கிறான்‌. 
சித்ரா பல்லக்கில்‌ வருகிறான்‌. இருவரும்‌ சந்‌ 
திந்துவீடுகிறார்கள்‌) 

சித்ரா:- மின்னல்‌! 

குமரி:- அம்மா! எங்கே இந்நேரத்தில்‌? 

சித்ரா:- அடுத்த கிராமத்தில்‌ தாயார்‌ வீடு, அழைத்திருக்‌ 
கிறார்கள்‌. அதற்காகப்‌ புறப்பட்டேன்‌. பாதையில்‌ இருட்டி 
விட்டது. 

குமரி:- புலி அதிகம்‌ அம்மா! 

சித்ரா:- ஆமாம்‌. என்ன செய்வது? 


குமரி:- அம்மா! காலையில்‌ போகலாம்‌. 


சித்ரா:- நானும்‌ அதைத்தான்‌ நினைத்தேன்‌. ஆனால்‌ தங்கு 
வது? 


குமரி:- எங்கள்‌ ஜாகை கிட்டத்தான்‌ இருக்கம்மா. அங்கே 
தங்கலாம்‌. ஒருவேளை ஏழைக்‌ குடிசை உங்களுக்குப்பிடிக்காது. . 
சித்ரா:- அதெல்லாம்‌ பார்த்தால்‌ காரியம்‌ ௩டக்குமா? 


குமரி:- நல்லவேளை, நான்‌ பார்த்தேன்‌. இல்லாவிட்டால்‌ 
காட்டுப்‌ பாகையில்‌ போய்‌ கஷ்டப்படவேண்டும்‌. 


சித்ரா:- ஆமாம்‌. என்‌ நல்ல காலந்தான்‌ உன்னைப்‌ பார்த்‌ 
தேன்‌. 


குமரி:- அதெல்லாம்‌ கடவுளே காட்டிவிடுவாரம்மா. 
அன்னைக்குக்‌ கடல்மாதிரி என்‌ மனசு கொர்தளிக்கும்போது 
காப்பாத்தினீங்களே, நீங்கள்‌ செய்த உதவியை மறக்க மாட்‌ 
டேன்‌. 

சித்ரா:- இப்போது நீ செய்வதுதான்‌ பெரிய உதவி. நீ 
தென்படாவிட்டால்‌எங்கெங்கே திண்டாடவேண்டும்தெரியுமா? 
குமரி:- சரி புறப்படுங்கள்‌ அம்மா. அதுதான்‌ எங்கள்‌ 
குடில்‌, 
| [பல்லக்குப்‌ புறப்படவே திரைமாறுகிறது,முகாம்‌ 
உட்புறம்‌ புத்தனுக்கும்‌, மற்றவர்களுக்கும்‌ 
சித்ராவை அறிமுகப்படுத்திக்‌ கெண்டே 
குமரி முதலியேசர்‌ வருதல்‌] 
குமரி:- இந்தப்‌ புண்ணியவதிதான்‌ என்னைக்‌ காப்பாத்தி 
னங்க. 
புத்த:- விபீஷண எஜமானாட மனைவியாவாக்கும்‌. வணக்க 
முங்க, 
[சித்ராவிடம்‌ புத்நனைக்காட்டி ] 
குமரி; இவரு எனக்கு மச்சான்‌ முறைங்க, 
[புத்தன்‌ முகத்தில்‌ மாறுபாடு) 
சித்ரா:- பார்த்தாலே புரிகிறது! 


(பழங்கள்‌ முதலிய ஆகாரங்கனைக்‌ கொடுத்துக்‌ 
கொண்டே) 
குமரி;- ஏழை வீட்டுச்‌ சாப்பாடு. 
சித்ரா;- நான்‌ சாப்பாட்டை உத்தேசித்து வரவில்லை. 
உங்கள்‌ அன்பு இருந்தால்‌ போதும்‌. 
(சாப்பிட்டரன தும்‌ உள்ளே சித்ராவுக்குப்‌ படுக்‌ 
கையை விசித்துக்கொண்டே) 
குமரி:- நெருப்புக்கோழியை மயில்‌ கல்யாணம்‌ பண்ணிக்‌ 
கிட்டமாதிரி, நீங்க போயி அவரைக்‌ கல்யாணம்‌ பண்ணிக்‌ 
கொண்டீங்கம்மா! - 

சித்ரா:- என்ன செய்வது? என்‌ தலையில்‌ கடவுள்‌ அப்படி 
எழுதிவிட்டான்‌. 
(சித்ரா படுக்கிறான்‌, வெளியே புத்தனும்‌ வீரர்‌ 
களும்‌) 
1-வது வீ:- எனக்கென்னமோ சந்தேகமாயிருக்கிறது. 
(குமரி வருகிறான்‌) 
குமரி:- சந்தேகத்திற்கு அவசியமில்லை. 


புத்த:- வெடிமருந்துச்‌ சாலையில்‌ நெருப்புக்கு இடந்தரு 
வது தவறு. 


குமரி:- நீரை நெருப்பு என்கிறீர்கள்‌. (சித்ரா படுக்கையை 
விட்டு எழுந்து கேட்டல்‌) 


புத்த:- நீர்‌- நெருப்பு, இரண்டுமே வெடிமருக்குக்கு 
விரோதிகள்தான்‌. 


1-வது வீ:- என்ன இருந்தாலும்‌ விபீஷணன்‌ மனைவிதானே? 
குமரி:- விபீஷணன்‌ விஷப்பொய்கை.சித்ரா அன்பு ஊற்று. 
(உள்ளே) 
சித்ரா:- (தனக்குள்‌) இவள்‌ எஈம்பிக்கையில்‌ கல்லைப்‌ 
போடுவதா? பாவம்‌, மாசற்ற மல்லிகை மலர்‌. 
விபீஷணன்‌ குரலும்‌ நீழலும்‌:- 
“அம்‌. மலரைக்‌ காப்பாற்றினாய்‌, . 
மணவாளனைக்‌ காட்டிக்‌ கொடுத்‌ 
தாய...” 
சித்ரா;- இல்லை. என்‌ அன்பரைக்‌ காட்டிக்கொடுக்க 
மாட்டேன்‌. 

(வெளியில்‌) 
புத்த:- உம்‌, பாம்பின்‌ மனைவி பாம்புதான்‌. 


குமரி:- அப்படியிருந்தால்‌ என்னைக்‌ காப்பாற்றியிருக்க 
மாட்டாள்‌. நீங்கள்‌ நம்புங்கள்‌ இளவரசே! 


(உள்ளே) 


சித்ரா:- களங்கமற்ற இந்த உள்ளத்தை எப்படி ஏமாற்று 
வது? முடியாது, அன்பா! என்னை மன்னித்துவிடுங்கள்‌. 


விபீஷணன்‌ குரலும்‌ நிழலும்‌: 


“மன்னிப்பதென்ன? மகுடத்‌ 
தைக கைப்பற்றச சதி செய்த 
காக நாளை வழக்கு; மரண தண்‌ 
டன அதற்குத்‌ தீர்ப்பு'' 
சித்ரா:- பயங்கரமான தீர்ப்பு! அன்பா! நீங்களில்லாமல்‌ 
சித்ராவுக்கு வாழ்வு ஒரு கேடா? 
.... (வெளியே) 
குமரி:- சித்ரா, குழந்தை மனம்‌ படைத்தவள்‌. கபடம்‌ 
இன்னதென்றே தெரியாது. அவளை நீங்கள்‌ நம்பவேண்டும்‌. 
(உள்ளே) 
சித்ரா;- குழந்தை மனம்‌! எனக்கா அவளுக்கா? சூது 
தெரியாத பெண்‌, இவளிடமா சூழ்ச்சியை ஆரம்பிப்பது? 


(தேடித்‌ தேடிப்‌ பெட்டியைத்‌ திறந்து கடிதங்‌ 
களை எடுத்தவள்‌, மீண்டுஈ வைக்கிறாள்‌) 

விபீஷணன்‌ குரலும்‌ நீழலும்‌:- 


"என்னை உயிரோடு காணவேண்‌ 
டுமானாலை, கடி கங்களை மீண்டும்‌ 
கைப்பற்றியாகவேண்டும்‌ '' 


[கடி தங்களை எடுந்து ஒளித்துப்‌ பேட்டியில்‌ வெற்‌ 
றுக்‌ கடிதச்‌ சுருள்களை வைத்துவிட்டு,பெட்‌ 
டியை முன்‌ போல்‌ மூடிவிடுகிறான்‌. படுக்கை 
யில்‌ படுத்துத்‌ தூங்குவதுபோல்‌ பாசாங்கு 
செய்கிறாள்‌, புத்தன்‌ குமரி முதலியே௦ர்‌ உள்‌ 
வந்து படுக்கிறார்கள்‌] 


காட்சி 19. 


(வீபீஷணன்‌ காலிகள்‌ இருவர்‌ குடிவெறியில்‌ 
மோதிக்கொண்டு நடத்தல்‌) 


1-வது கா:- ஏய்‌! இன்னிக்கு அகப்படவில்லைன்னா அய்யா 
ரொம்பக்‌ கோபிப்பாரு. 


2 வதுகா:- ஏண்டா! பொம்பளை அகப்படறதுன்னா சாமான்‌ 
யமா? அதிலும்‌ மூக்கு முழி எல்லாம்‌ உருண்டு திரண்டு சுத்தமா 
ஆளு, அழகிய செந்தாமரைப்‌ பூவுமாதிரி வேணும்னா என்னடா 
செய்யறது? 


1-வது கா:- தினம்‌, தினம்‌ புதுசு புடிக்கிறதுன்னா முடியுதா? 
இந்த வம்புக்கு  காம்பளே ஒரு பொம்பளை ஆயிடலாம்போல 
இருக்கு! 


2-வது கா:- என்னடா முட்டாள்‌, ஆம்பளை பொம்பளை 
யாக முடியுமா? போதையில்‌ உளர்றான்‌. 

1-வது கா:- போடா! சாட்சாத்‌ மகாவிஷ்ணுவே பொம்‌ 
பளையா ஆனாரு. பரமசிவனும்‌ அவருமா ஓரு பிள்ளையும்‌ பெத்‌ 
தாங்க! 


2 வது கா:- அவுங்கள்ளாம்‌ கடவுளுடா? பொம்பளையாவும்‌ 
மாறுவாங்க. புள்ளையும்‌ பெறுவாங்க! 


(கடவுள்‌ கன்‌. விஷ்ணு, நாரதர்‌ பெண்களாய்‌ 
மாறிப்‌ பிள்ளைபெற்ற கதை 1ஃவது காலி 
பாட 2.வல காலி பின்பாட்டுப்‌ பாட கும்‌ 
மாளமடித்துக்கொண்டேே செல்லல்‌) 


2 வது கா:- ஏய்‌! அதோ அந்தக்‌ குடிசையில்‌ விளக்குத்‌ 
தெரியுது! 


1] வது கா - அது ஒரு விபசாரக்‌ கடையடா. 


2 வது கா:- அப்ப சரி, ஈம்ப விபீஷணருக்கு சரக்கு 
வாங்கலாம்‌, உம்‌, வாடா! 
(போகிறார்கள்‌) 


காட்சி [4, ்‌ 


இடம்‌: புத்தன்‌ முகாம்‌. 


(வெளிச்சம்‌, தரிய உதயமாகிவிட்டது. சித்ரா 
எழுந்து பயணஙப்படுகிறாள்‌. சரிய உதயத்‌ 
தைக்‌ குறித்து ஒரு துறவி பாடிக்கொண்டு 
போகிறான்‌. சித்ரா பயணப்படுவதற்கு 
முன்‌ குமசியும்‌, புத்‌ தனும்‌ பெட்டியைத்‌ 
திறந்து பார்க்க, அதில்‌ சித்ரா வைத்திருந்த 
கடிதச்‌ கருள்களைத்‌ தாங்கள்‌ சேகரித்த 
"உண்மை ஆதாரம்‌ என்று எண்ணி மூடிவிடு 
கிறார்கள்‌, சித்ரா விடைபெற்றுச்‌ செல்லும்‌ 
காட்சி மேனனமாகவே நடைபெறுகிற து) 

புத்த:- வீரர்களே! சித்ரா தாயார்‌ வீட்டுக்குச்‌ சென்று 
விட்டாள்‌. விபீஷணன்‌ இமயா இருவரும்‌ தனியேதான்‌ இருப்‌ 
பார்கள்‌. சித்ரா இருந்தால்‌ அவள்‌ கணவனைக்‌ கைதுசெய்ய 
மனம்‌ கூசும்‌. அவர்களைக்‌ கைதுசெய்ய இதுதான்‌ நல்ல சந்‌ 
கர்ப்பம்‌. 

குமரி:- ஆம்‌. ஆதாரங்களை ௩௱ம்‌ அபகரித்திருக்கிற 
செய்தி தெரிந்தால்‌, விபீஷணன்‌ வேறு சூழ்ச்சியில்‌ இறங்கிவிடு 
வான்‌. 

புத்த:- அதற்குள்‌ அந்தக்‌ குள்ளநரிகளைக்‌ கூண்டில்‌ 
நிறுத்திவிட வேண்டும்‌. புறப்படுங்கள்‌. | 

(புறப்படுகின்றனர்‌) 


காட்சி 15. 
இடம்‌: விபீஷணன்‌ மண்டபம்‌. 


(சித்ரா இருக்கிறாள்‌ ] 


விபீஷ:- வீரன்‌ மனைவி வெறுங்கையோடா திரும்புவாள்‌? 
வேங்கையின்‌ பத்தினி வெள்ளாடாக இருக்க முடியுமா? ப 


சித்ரா:- அப்படித்தான்‌ சொன்னார்கள்‌. 
விபீஷ:- யார்‌ என்ன சொன்னார்கள்‌? 


சித்ரா:- பாம்பின்‌ மனைவி பாம்புதான்‌ என்று, இளவரசர்‌ 
சொன்னார்‌! 

விபீஷ- இளவரன்‌! இந்தப்‌ பாம்பின்‌ குணந்தெரியாத 
பாலகன்‌, பாம்பைப்‌ பிடிக்க வந்தவன்‌ படும்‌ பாட்டைப்பார்‌. 


சித்ரா:- நான்‌ என்‌ வார்த்தையைக்‌ காப்பாற்றிவிட்டே 
னல்லவா? 

விபீஷ:- வார்த்தையை மட்டுமா? என்‌ வாழ்வு, வாழ்வின்‌ 
லட்சியம்‌, எல்லாவற்றையும்‌ காப்பாற்றிவிட்டாய்‌. 


சித்ரா:- அன்பா! 

விபீஷ:- சித்ரா! ஏன்‌ தயக்கம்‌? என்ன கேட்கிறாய்‌? 
சித்ரா:- சில கேள்விகள்‌. பதில்‌ வேண்டும்‌. 

விபீஷ:- பர்க்ஷை வைத்திருக்கிறாயா? கேள்‌, 
சித்ரா:- இந்திரன்‌ அயோக்கியனாம்‌! அதற்குக்‌ காரணம்‌? 
விப்ஷ:- கர்மவெறி என்பார்கள்‌. 

சித்ரார்‌:- இராவணன்‌ தம்பியின்‌ பெயர்‌? 

விபீஷ:- கும்பகர்ணன்‌. 

சித்ரா:- அவனுக்கு இளையவன்‌? 

விபீஷ:- விபீஷணன்‌! 

சித்ரா;- அவளைச்‌ சிலர்‌ வெறுக்கிறார்களே, காரணம்‌? 
விபீஷ:- அண்ணனைக்‌ பவம்‌ 


சித்ரா:- இல்லை அதைவிட மேலான, அருமையான நாட்‌ 
டைக்‌ காட்டிக்கொடுத்தானாம்‌. 


விபீஷ:- சித்ரா! பீடிகை பலமாக இருக்கிறதே! 


சித்ரா:- அன்பா! உங்கள்‌ வாழ்வில்‌ வளைவு ஏற்பட்டால்‌ 
என்‌ வாழ்வு வாடிவிடுமல்லவா? 


விப்ஷ:- நல்ல கேள்வி. நல்ல பதில்‌, சித்ரா! சொல்ல 
வந்ததைச்‌ சுருக்கமாகச்‌ சொல்‌. 

சித்ரா:- இனிமேலாவது...... 

விபீஷ: மேலாவது, கீழாவது? 

சித்ரா:- துரோகம்‌ பாபமல்லவ!!? 

விபீஷ:- உம்‌..... வேதாந்த விசாரணை! பிறகு? 


சித்ரா - பயங்கரமான இந்தச்‌ சதிவேலை நமக்கே ஆபத்‌ 
தாக முடிந்துவிட்டால்‌? 


விப்ஷ:- சதிவேலை-சித்ரா! சிம்மாசனத்திற்காகப்‌ படை 
யெடுப்பதும்‌- ஆளும்‌ அரசனை மாளச்‌ செய்வதும்‌ சதியல்ல; 
சரியான ராஜதந்திரம்‌. நான்‌ செய்வது சதி என்றால்‌ சந்நியாசி 
களாகத்‌ திரிந்த பாண்டவம்கள்‌ கெளரவர்களின்‌ நாட்டைக்‌ 
கைப்பற்றியதற்கு என்ன பெயர்‌? 


சித்ரா:- அது அவர்களுக்குச்‌ சொந்தமான நாடு. 
விபீஷ:- சூதில்‌ தோற்றபிறகு சொந்தங்‌ கொண்டாடுவது 
சரியான சூதாட்டம்‌. சித்ரா! உன்‌ வாதப்படியே பார்த்தாலும்‌ 


இந்த நாடு எல்லோருக்கும்‌ சொந்தம்‌. எல்லோரும்‌ இந்நாட்டு 
மன்னர்கள்‌ மகாவீரனுக்கு மட்டும்‌ மகாராஜாப்‌ பட்டம்‌ ஏன்‌? 


சித்ரா:- நீங்கள்‌ விரும்புவதும்‌ அந்த மகாராஜாப்‌ பட்டம்‌ 
தானே? 


விபீஷ:- சித்ரா! பேசாமலிரு. அரசியல்‌ விஷயங்களில்‌ 
உனக்கு அனுபவம்‌ போதாது. 


சித்ரா:- நீங்கள்‌ தவறி நடந்தால்‌ நான்‌ சொல்லக்‌ 
கூடாதோ? 


விபீஷ:- கூடாது. திரெளபதையைப்‌ பார்‌. அவளையே பந்‌ 
தயமாக வைத்துச்‌ சூதாடினார்கள்‌. அதில்‌ தோற்றால்‌, தான்‌ 


24 | OO ஒரே முத்தம்‌ 


துரியோதனனுக்கு அடிமையாக வேண்டும்‌ என்பது தெரிந்தும்‌ 
சும்மா இருந்தாள்‌. ப 


சித்ரா:- கதை வேண்டாம்‌. நான்‌ சொல்வதைக்‌ கேளுங்‌ 
கள்‌, 


விபீஷ:- பேசாதே! அடுத்த மாதம்‌ நீ இன்பபுரியின்‌ மகா 
ராணி, நான்‌ மகாராஜா! ப 


“இமயா பராக்‌” 


[என்று சேவகன்‌ செல்ல, சித்ரா போய்விடுகி 
ருள்‌] 


இமய:- விபீஷணரே! ஒரு புதுமையான பெண்‌ வந்திருக்‌ 
கிறாள்‌. அடடா! அவள்‌ என்னென்ன வித்தை செய்கிறாள்‌. 


விபீஷ - அது யார்‌ அவள்‌? 
இமய:- நல்ல அழகு, நல்ல முகம்‌, நல்ல உடல்‌! 
விபீஷ - எங்கே அவள்‌? 


இமா:- அவள்‌ பேச்சு விணையின்‌ ஓசை! அவள்‌ பார்வை 
குளிர்ந்த நீரோடை? 


விப்ஷ:- இப்பொழுது எங்கே இருக்கிறாள்‌? 
இமய;- அவள்‌ நடக்கும்போது அசல்‌ மயிலின்‌ சாயல்தான்‌. 


விப்ஷ:- அடக்கர்மமே! அவள்‌ எங்கே இருந்து தொலைக்‌ 
கிறாள்‌? 


இமய:- இன்னொன்று சொல்ல மறந்துவிட்டேன்‌. மிக 
முக்யமான விஷயம்‌. 


விப்ஷ:- என்ன அது?. 

இமய:- நடனமாடிக்கொண்டே மதுவைக்‌ கோப்பையில்‌ 
மொண்டு மமாண்டுத்‌ தருகிறாள்‌ அந்த மங்கையர்க்கரசி. 


விபீஷ:- இமயா| இனிப்‌ பொறுக்க முடியாது. அவளைக்‌ 
காணவேண்டும்‌. ஒரே வார்த்தையில்‌ பதில்‌; எங்கே அவள்‌? 


இம௰ய:- இதோ வருவாள்‌ (சேவகனிடம்‌) ஏய்‌! அழைத்து 
வா அவளை, (சவகன்‌.போக ஆரம்பிப்பதற்குள்‌ இளவரசர்‌ 
புத்தனும்‌, வீரர்களும்‌, குமரியும்‌ பிர வேசிக்கிறார்கள்‌) 


இமய:- (திகைத்து) இளவர சே! அமறாங்கள்‌, அமருங்கள்‌. 
விபீஷ:- அமருங்கள்‌. (உபசரிக்கிறார்கள்‌) 
இமய௰;- இளவரசே! என்ன திடீர்‌ விஜயம்‌? 


ப] 
புத்த - உங்களை, அரண்மனை விருந்துக்கு அழைக்க 
இமய:- விருந்தா? (ஆசையுடன்‌) 


புத்த - ஆம்‌. உங்கள்‌ ஆட்சி முறையைப்‌ பாராட்டுவதற் 
காக ஏற்பாடு செய்துள்ள விருந்து. 


இமய:- அதற்கு இளவரசரா வரவேண்டும்‌? ஓலை அனுப்‌ 
பினால்‌ ஓடி வருகிறேன்‌. 


புத்த:- ராஜப்‌ பிரதிநீதி இமயாவை அப்படி அலட்சிய 
மாகவா அழைப்பது? 


இமய:- உம்‌... ... ஆடகா! என்‌ பாக்யமே பாக்யம்‌. 
புத்த:- நீரே தேடிக்கொண்ட பாக்யம்‌. கையை நீட்டும்‌. 
(சிப்பாயை ஜாடை காட்ட, விலங்கு கண்ட இமய) 


' இமய:- ஆ! என்ன? 

விபீஷ:- இளவரசர்‌ விளையாடுகிறார்‌! 


புத்த:- ஆமாம்‌. இதுகூட உம்முடைய வி&ையாட்டுப்‌ 
பொம்மைதான்‌!மாட்டுங்கள்‌,அவருக்கும்‌ ௩டக்கட்டும்‌.உங்கள்‌ 
இருவரையும்‌ கைது செய்திருக்கிறேன்‌. 


விபீஷ:- இருவரையுமா? 


இமய:- இருவரையுமா? விபீஷணன்‌ மட்டுந்தான்‌ குற்ற 
வாளி. 


விபீஷ:- (இமயாவை முறைத்துவிட்டு இளவரசே! 
இதென்ன நாடகம்‌? 


_ புத்த;- நாடகமல்ல நடிகரே! இது விபீஷண புராணம்‌ 
சிறைப்‌ படலம்‌. ¢ 


விபீஷ:- கேலி வேண்டாம்‌. கேள்விக்குப்‌ பதில்‌. 


புத்த:- பதில்‌! உங்கள்‌ பயங்கர ஆட்சியில்‌ படுகொலைக்கு 
ஆளான பட்டாளிகளின்‌ பிணங்கள்‌ சொல்லு॥!பால்‌ கொடுக்‌ 
கும்‌ தாய்‌ மாண்டுகிடக்க, பக்கத்தில்‌ அழுது அழுது பிராணனை 
விட்ட பச்சைக்‌ குழந்தைகளின்‌ பரிதாப முகங்கள்‌ சொல்லும்‌! 
பதவி மோகம்‌ தலைக்கேறி ஊராள யோக்யதையற்ற நீங்கள்‌, 
பாராளத்‌ திட்டம்‌ போட்டு அதற்கென குவித்திருக்கும்‌ சதிக்‌ 
கடித்ங்கள்‌ சொல்லும்‌! | 


விப்ஷூ:- நல்ல கற்பனைகள்‌. நாட்டில்‌ நடக்காக கற்பனை 
கள்‌. இளவரசே! வீண்‌ பழிகளை வாரி இறைக்காதீர்‌, ஆண்ட 
வனுக்கு அடுக்காத அக்கிரம வார்த்தைகளை அள்ளிவீசாதீர்‌. 


_  புத்த:- ஆண்டவன்‌-உன்‌ அக்ரகிமத்துக்கு அந்தத்‌ திரை 
யைப்‌ போடாதே! கிழிந்துபோன திரை, அப்பாவி இமயாவுக்கு 
ஆசைகாட்டி அரசியல்‌ பொம்மலாட்டம்‌ ஆட்டியது போதும்‌, 


ணக க்‌ 

இமய:-. இளவரசே! எல்லாம்‌ இவர்‌ ஏற்பாடுதான்‌, எனக்‌ 
கொன்றும்‌ தெரியாது. 
விபீஷ:- உஸ்‌ .... கோழையே! பேசாதீர்‌. 
இம்ய:- பேசவில்லை. | 


விபீஷ:- பச்சைக்‌ குழந்தைகளாம்‌, பாட்டாளிகளாம்‌, 
பரிதாபமாம்‌, சதியாம்‌, வேலையாம்‌! புதுப்புது வேட்டுகள்‌ இந்த 
 நிரபராதிகளிடத்தில்‌. 

புத்த:- நிரபராதிகள்‌! பசுவை ருசி பார்த்த வேங்கை, 
ரத்த நாக்கோடு வேதாந்தம்‌ பேசுகிறது! விபீஷணரே! வரி 
கொடுக்காதவரை வாழ விடாதே என்று ஆணையிட்ட நீர்‌ நீர 
ர்‌ 

- விபீஷ:- குற்றவாளி என்பதற்கு என்ன ஆதாரம்‌? 

புத்த:- ஆதாரமா? அதை விசாரணைமண்டபத்தில்‌ அளிக்‌ . 
கிறேன்‌. உம்‌ ..... கொண்டுபோங்கள்‌! 

(வீரர்கள்‌ இழுத்துச்‌ செல்லல்‌) 


புத்த:- (குமரியிடம்‌) குமரி! நீங்கள்‌ முன்னே செல்லுங்‌ 
கள்‌. நான்‌ பிறகு வருகிறேன்‌. 


குமரி:- தனியாகவா? 
புத்த:- ஆமாம்‌. 


(போகின்றனர்‌) 


காட்சி 16, 
இடம்‌:- பொன்னியும்‌ புத்தனும்‌ முன்பு சந்தித்த 
அதே இடம்‌. 

(பொன்னியைத்‌ தேடிக்கொண்டு புத்தன்‌ வரு 
கிறான்‌. புத்தன்‌ நினைவில்‌ பொன்னியும்‌ வரு 
கிறாள்‌, ஒருவரையொருவர்‌ கவனிக்‌ வில்‌, 
போன்ணி முதல்நாள்‌ புத்தன்‌ நின்ற இடத்‌ 
தில்‌ நின்று பெருமூச்சு விடுகிறாள்‌,.எதிர்பாரா 
மல்‌ இருவரும்‌ பார்த்துத்‌ தங்கள்‌ செய்‌ 
கைக்கு நாணமடைகிறார்கள்‌ ) 


புத்த:- பொன்னி! 

டுபான்‌:- எங்கே இவ்வளவு தூரம்‌? 

புத்த:- இல்லை. ஒரு கனவு அதில்‌ கலங்கி ஓடிவந்தேன்‌. 

பொன்‌:- கனவா! 

புத்த:- ஆம்‌. உன்னை மீண்டும்‌ அந்தக்‌ குண்டர்கள்‌ தூக்‌ 
கிச்செல்வது போலவும்‌, நீ என்னை அழைப்பது போலவும்‌ பயங்‌ 
கரமான காட்சி! 


பொன்‌:- அய்யோ! கனவு பலித்துவிட்டது. அதோ மறு 
படியும்‌ அவர்கள்‌! 


புத்த: (பதறி) எங்கே? 


பொன்‌:- அதோ மறைந்து மறைந்து வருகிறார்கள்‌. (புத 
. ரைக்காட்டுகிறாள்‌. புத்தன்‌ புதரிடம்‌ ஓடுகிறான்‌. பொன்னி 
. அவனை ஏமாற்றியதற்காகச்‌ சிரிக்கிறாள்‌. ஏமாற்றமடைந்து அங்‌ 
கிறுந்தபடியே) 


. புத்த:- பொன்ன! உள்‌ விளையாட்டு வினையாகிவிட்டது. 
இதோ ஈட்டியால்‌ என்‌ மார்பைக்குறிவைக்கிறான்‌. அசைந்தால்‌ 
கொன்றுவிடுவதாக ஜாடை காட்டுகிறான்‌. 


பொன்‌:- ஆ! ஓடி வாருங்கள்‌. (தவிக்கிறாள்‌) 

புத்த;- ஓடுவதா? பொன்னி! மார்பில்‌ ஈட்டி தாங்கி மடி 
வேன்‌. புறமுதுகு காட்டமாட்டேன்‌—(புத்ரை நோக்கி) உம்‌.... 
குத்து, ஏன்‌ பயமுறுத்துகிறாய்‌? உன்‌ ஈட்டி என்‌ இதயத்தைப்‌ 
பிளக்கும்‌, அவ்வளவுதானே! உம்‌...... விட்டெறி. வீரனாகச்‌ சாகி 
றன்‌. (திடுக்கிட்ட பொன்னி, அய்யோ என அலறி ஓடிவந்து 
புத்தனைப்‌ Cs புத்தன்‌ இடி இடியெனச்‌ சிரிக்‌ 
கி௫ன்‌) | 

புத்‌:- ஒரு ய மூன்று பொய்யாக முளை த்துவிட்டது' 

பொ:- முதல்‌ பொய்‌ எது? 

புத்‌:- நான்‌ கனவு கண்டேனே அது! 

 பொ:- . உங்கள்‌ வார்த்தைகள்‌ எல்லாமேஇப்படித்தானா? 

புத்‌: விளையாட்டு வேளையில்‌ மட்டும்‌. பொன்னி உண்‌ 
மையாகவே அவர்கள்‌ என்னை ஈட்டியால்‌ குத்தியிருந்தால்‌....? 

பொ:- அந்த ஈட்டியில்‌ இரத்தம்‌ காய்வதற்குள்‌, அது 
என்‌ மார்பில்‌ பாய்ந்துவிடும்‌ | 

புத்‌:- நான்‌ சாவீதில்‌ உனக்கேன்‌ பொன்னி கவலை? 

பொ:- என்னை அவர்கள்‌ தூக்கிச்‌ செல்வதில்‌ உங்களுக் 
கேன்‌ கவலை?. ்‌ 

புத்‌:- கண்ணை இமைகள்‌ காப்பது இயற்கை; 

. பொ:- இமையில்‌ பாயும்‌ ஈட்டி, கண்ணில்‌ பாய்வதும்‌ 

இயற்கை, 5 
[காதல்‌ கீத்‌] 
பத்‌!:- பொன்னீ.... | 


புத்‌:- பொன்னீ! நம்மை யாசூம்‌ எப்பொழுதும்‌ பிரிக்க 
முடியாதல்லவா? 

பொ:- முடியும்‌. ஈம்மைப்‌ பிரிப்பதற்கு ஒரு பயங்கரமான 
கருவி இருக்கிறது. 
புத்‌ கருவியா? 
பொ:- ஆம்‌, அது என்‌ உயிரையே உலகத்திலிருந்து பிரி 
த்துவிடும்‌. 
புத்‌:- எது பொன்னீ! அவ்வளவு பயங்கரமான கருவி? 
பொன்‌:- உங்கள்‌ மறதி, 


புத்‌;- மறதி, மாநிலத்தில்‌ பகல்‌ வர மறுத்துவிட்டால்‌, 
மாவீரன்‌ வாள்‌ எடுத்துப்போக மறந்துவிட்டால்‌, மல்லிகை 
மணம்‌ வீச மறந்துவிட்டால்‌, பொன்னியைப்‌ புத்தன்‌ மற ந்து. 
வி௫வான்‌! 


பொ:- அன்பா! என்னைப்‌ 1 மாட்டீர்களே? 


புத்‌; பிரிவதா மணியை விட்டு ஓலி பிரியுமா? ஆனால்‌ இப்‌ 
பொழுது மட்டும்‌ ஒரு அவசர வேலை. 


பொ:- ஆரம்பித்து விட்டீர்களே! “ 

புத்‌:- இல்லை. போனதும்‌ திரும்பிலிடும்வன்‌. 
பொ:- அப்படி என்ன அவசரம்‌? .. 
புத்‌:- அரசாங்க சமாச்சாரம்‌. 

பொ;- அரசாங்கமா! நீங்கள்‌... 
புத்‌; அரசகுமாரன்‌. 


பொ:- அரசகுமாரர்‌! இரகம்‌) ஆபத்தான காதல்‌, 
ஆழக்‌ தெரியாது கால்‌ ப ப அரசகுமாரர்‌..... 


_————__—— 

புத்‌:- (கலங்கி) பொன்னி அரசகுமாரன்‌ என்றால்‌ ஏன்‌. | 
அவ்வளவு அருவருப்பு? 


... பொ:- இல்லை. என்‌ காதல்‌, காலைப்பனிபோல்‌ கலைந்து 
விடுமோ. என்று கலங்குகிறேன்‌. 


ப புத்‌:- அரசகுமாரன்‌ என்‌ றால்‌ அவனுக்குக்‌ காதலிக்கத்‌ 
தெரியாது. இது அம்மையார்‌ அபிப்பிராயம்‌, அவ்வளவுதானே? 


பொ:- காதலிக்கிற அளவுக்குக்‌ கைவிடவம்‌ தெரியும்‌. 


புத்‌:- அப்படிக்‌ கதைகள்‌ கேட்டிருப்பாய்‌ பொன்னி! 
காலவெள்ளம்‌ கரைபுரண்டு வந்தாலும்‌,௩ம்‌ காதல்‌ அணையைக்‌ 
கரைக்க முடியாது. 
பொ.- அணையில்‌ அந்தஸ்து என்னும்‌ பிளவு ஏற்பட்டால்‌? 
புத்‌:- தியாகத்தால்‌ அடைத்துவிடலாம்‌. : காதலுக்காகச்‌ 
செய்யும்‌ தியாகத்தில்‌, காதலர்‌ வேண்டுமானால்‌ சாவார்கள்‌. 
காதல்‌ சாகாது. பொன்னி! நாம்‌ வீணையும்‌ நாதமும்‌. 
பொ:- அன்பெனும்‌ தந்தி அறுந்துவிடாதே அன்பா?. 


புத்‌:- தடாகத்து நீரும்‌. அதன்‌ தெளிந்த அமைமதியும்‌ 
போல வாழலாம்‌. 


- பொ:- காலம்‌ அதில்‌ கல்லை வீசிவிடாதே கண்ணாளா! 


புத்‌:- இந்தா, இந்தக்‌ கணையாழி ௩ம்‌ காதலின்‌ அறிகுறி, 
மலைகள்‌ உருண்டுவந்து எதிர்த்தாலும்‌ நீலைகுலையாது நம்காதல்‌. . 
என்‌ மகுடத்தின்‌ மேல்‌ ஆணை. (கணையாழியை விரலில்‌ மாட்டு 
வரன்‌. ) ல்‌. 


-பொ?- சகுந்தலை கதையாகிவிடாதே? 
| புத்‌:- நான்‌ என்ன துஷ்யந்தனைப்போல குருடனா? அல்‌. 

லது துரோகியா? கணையாழி OO பொனாலும்‌, ங்‌ என்‌ 
ல்‌, நான்‌ வருகிறேன்‌. பொனனி! 


[பொன்னியின்‌ சோக நிலையில்‌ புத்தன்‌ பிரிசீறான்‌ ] 


க (2. 
இடம்‌. - விசாரணை மண்டபம்‌ 
(குற்றவாளிக்‌ கூண்டில்‌ த இல்யாவு்‌. வீபீஷணனும்‌ ] 


விபீஷ:- வரி அளவுக்கு மீறி வசூல்‌ செய்ததாக ஓரு குற்‌ 
றம்‌. அப்பாவி மக்களைப்‌ படுகொலை செய்ததாக ஒரு குற்றம்‌. 
அரசரைக்‌ கவிழ்க்கச்‌ சதி செய்ததாக ஒரு குற்றம்‌. மூன்று குற்‌. 
பக கடத நான்‌ பொறுப்பாளியல்ல. 


புத்‌:- ஆம்‌, இதுவரையில்‌ உமது: கொடுக்கை நறுக்கா . - 


மலிருந்த நாங்கள்‌ பொறுப்பாளிகள்‌? 


மகாவீரர்‌:- இமயா சொல்லட்டும்‌. இந்த அக்ரமங்கள்‌ 
'நடம்தது உண்மைதானே? 


இமயா:- இதையெல்லாம்‌ அக்ரம்‌ என்று இ ர்‌ (விபீஷ 
ணனைக்‌ காட்டி) சொல்லவில்லை மகாராஜா! 


விபீஷ:-: ஆம்‌. அதர்மம்‌ என்று சொன்னேன்‌. 
இம:- இல்லை, ராஜதந்திரம்‌ என்று சொன்னீர்‌! 


மகா:- நாட்டு மக்களை ஆட்டுக்குட்டிகளாக த்து: பி 
வேலை நடத்தியிருக்கிறீர்கள்‌, காரர்கள்‌! 


விபீ:- நரி வேல்‌!. எட." நினைத்ததில்லைமகாராஜா: 
மக்களின்‌ வாழ்வும்‌, ஈன்னரின்‌ நலமுர தான என்‌ இதயக்கனவு. 
அன்புக்குரிய பீரஜைகளை நான்‌ அதட்டிக்கூடப்‌ பேசியதில்லை! 
எல்லோரும்‌ இந்நாட்டு மன்னர்‌ என்று மதித்தேன்‌. I 

ய 


புத்‌:- அதனால்‌ நீராம்‌ மன்னராக நினைத்தீர்‌. 
விபீ:- பழி, வீண்‌ பழி! 


| புத்‌:- எது பழி? வரி கொடுக்காதவர்களை வாட்டிக்‌ குவித்‌ 
தீர்களே அது பழி. இஷ்டத்திற்கு இணங்காத இளம்‌ பெண்க 
ளின்‌. இருதயத்தில்‌ ஈட்டி பாய்ச்சினீர்களே அது பழி. ஏன்‌ என்று 
கேட்ட ஏழைமக்களின்‌ வீடுகளை எரித்துச்சாம்பலாக்கினீர்களே 
அது பழி. (இமயாவைப்‌ பார்க்க) 


இம:- ஆம்‌! நான்‌ அப்பொழுதே நினைத்தேன்‌. 


ப மகா:- பேசாதீர்‌. ராஜப்‌ பிரதிநிதியாக உம்மை நியமித்‌ ' 
தால்‌, உமக்கு ஒரு பிரதிரிதி! உம்‌. . இமயா! நீர்‌ இந்தச்‌ சிம்மா 
சனத்திற்கு ஆசைப்பட்டது உண்மைதானா? 


இம:- எனக்கு ஆசையில்லை இவர்‌ ஆசைப்படச்‌ சொன்‌ 
- னார்‌. நான பட்டேன்‌. | 

விப்ஷ:- மகாராஜா தயவு செய்து என்‌ வார்த்தைகளைக்‌ 
கேளுங்கள்‌. ' இமயா இன்பபுரிச்‌ சக்ரவர்த்தியாகத்‌ திட்டம்‌ 
போட்டது உண்மை. மக்களைக்‌ கஷ்டப்படுத்தியது உண்மை. 
கான்‌ எவ்வளவோ தடுத்து. உண்மை ந்தி நெறிகளை எடுத்து 
கட்டினேன்‌. சாஸ்திர சர்பிரதயங்களைச்‌ சமர்ப்பித்துக்‌ கெஞ்சி 
னேன்‌. சட்டத்தைக்காட்டி பயமுறுத்தினேன்‌. இமய என்‌ 
வார்த்தைகளுக்குக்‌ காதுகொடுக்கவில்லை. என்‌ உபதேசங்களை 
அலட்சியப்படுத்தினார்‌. கடவுளாணையாக நான எந்தக்‌ குற்ற 
மும்‌ செய்யவில்லை. இந்நாடு, மக்கள்‌ நல்வாழ்வு இைவ என்‌ 
மூச்சு மகாராஜா! 


மகா:- சரி சதி வேலைகள்‌ ௩டத்தியது? 


'விபீஷ:- அதில்‌ நான்‌ சம்மந்தமில்லை. இமயா சதிசெய்தது 
உண்மை, அதைத்‌ தடுத்துப்‌ பார்த்தேன்‌. கேட்கவில்லை. 


ள்‌... ப ஒரே முத்தம்‌. 


புத்‌: துரோகி! . 
சபை:- துரோகி! துரோகி! 


.விபீஷ:- துரோகி! ஆலோசித்துப்‌ பேசுங்கள்‌. யார்‌ 

துரோகி? நீரபராதியான என்னைக்‌ கூண்டில்‌ நீறுத்திவீட்டு, 
அந்தி பேசுகிற நீங்கள்‌ துரோகிகள்‌! அரசே! இந்காட்டுச்‌ சட்‌ 
 டப்படிக்‌ கேட்கிறேன்‌. நான்‌ துரோகி என்பதற்கு என்ன 
ஆதாரம்‌? I ்‌ 

புத்‌:- (சிரித்து) ஆதாரம்‌! மாணிக்கக்‌ கோட்டையின்‌ 
காவலன்‌ மாதவனுடன்‌ செய்துகொண்ட ஒப்பந்தம்‌ சிங்கநகன்‌ 
உமக்கு எழுதிய உறுதிமொழிப்‌ பத்திரம்‌. எல்லப்பன்‌ தீட்டிக்‌ 
கொடுத்த கோட்டையின்‌ ரகசிய வழிகள்‌. போதுமா ஆதாரம்‌? 

விப்ஷ:- சபாஷ்‌! சரியான ஜோடனை! சக்ரவர்த்தி அவர்‌ 
களே! இளவரசர்‌ இந்த ஆதாரங்களைக்‌ காட்டிவிட்டு, அதே 
கையால்‌ என்‌ தலையை வெட்டி எறியட்டும்‌. 


புட விரண்டு! வீண்‌ குதிக்காதீர்‌: உம்‌.....குமரி! 
(குமரி பெட்டியைத்‌ இனி இந்த ஆதாரங்களோடு 
பேசும்‌. க 


(பெட்டியைத்‌ திறக்கவே விபீஷணனின்‌ பெருஞ்‌ சிரிப்பு) 


விபீஷ:- பூச்சாண்டி காட்டுகிறார்‌! ஹ ஹஹா! இளவரசே! 
இரண்டு பொய்க்‌ கடிதங்கள॥ வது i A 
கூடாதா? 


 மகா:- Ana’... (இனவ திகைப்பு) 
புத்‌: மகாராஜா! கடிதங்கள்‌ வ்‌ 


விப்ஷ:- ஒரு பொய்யை மறைக்க ஒன்பது ௦ பொய்‌! 

இம:- சரியான வார்த்தை! இவர்‌ சொல்வது சரியான 
வார்த்தை. 
மகா:- போதும்‌ இமயா! இன்று முதல்‌ நீர்‌ ஆயுள்‌ தண்‌ 
டனை அனுபவிக்க வேண்டும்‌. 


இம:- ஆயுள்‌ தண்டனையா? 


மகா:- ஆம்‌. ஆட்சி௩டத்த அருகதையில்லாமல்‌, மக்களை 
மிருகங்களாக நடத்தியிருக்கிறீர்‌. உமது பொறுப்பை உணரா 
மல்‌ உல்லாச கேளிக்கைகளில்‌ ஈடுபட்டிருக்கிறீர்‌. எனக்கெதி 
ராகச்‌ சதியும்‌ டீ னிபிருக்கறர்‌. 


இம:- இல்லவே இல்லை: சாட்சி ட க விபீஷ 
ணரையே கேளுங்கள்‌. 


வீபீஷ- நான்‌ அப்பொழுதே தடுத்தேனே, கேட்டீரா? 
மன்னரைக்‌ கொல்லவே திட்டம போட்டீரே. நான்‌ இல்லா 
வீட்டால்‌, கருணையே வடிவான கண்ணிய மிகுந்த எங்கள்‌ மகா 
வீர மகாராஜவை மாளச்‌ செய்திருப்பீரே | 


, மகா:- மகா பாதகன்‌! 
இம:- நானா? 


விபீஷ:- ஆமாம்‌, நீரேதான்‌, உண்ட வீட்டுக்கு இரண்ட 
கம்‌ நினைத்த நீரேதான்‌. மகாராஜாவின்‌ உப்பைத்தின்று 
அவருக்கே துரோகம்‌ நினைத்த நீரேதான்‌. 


மகா:- இமயாவுக்கு விலங்கிடுங்கள்‌. விபீஷணர்‌ குற்ற 
மற்றவர்‌ இமயாவுக்குப்‌ பதில்‌,அவர்‌ இன்று முதல்‌ முல்லைக்காட்‌ 
டின்‌ ராஜப பிரதிநிதியாக நியமிக்கப்படுவார்‌. 

வீப்ஷ- வாழ்க மகாராஜா! வாழ்கநீதி!சபையோர்களே! 
வெம்பொடு சேர்ந்த கரும்பும்‌ கசக்கும்‌ என்பதுபோல்‌, இமயா 

வோடு சேர்ந்த எனக்கும்‌ இழிவான பெயர்‌ கிடைத்து விட்டது. 
ஆனால்‌ கடவுளறிய நான்‌ நிரபராதி, என்‌ உடலில்‌ ஓடும்‌ ஒவ்‌ 
வொரு துளி ரத்தமும்‌, இந்நாட்டுக்காகப்பயன்படும்‌. என்‌ 
கடைசி மூச்சு உள்ளவரையில்‌, இத்தேசத்திற்காக உழைப்‌ 
பேன்‌. வாழ்க இற்நாடு லு உ ௮ மன்னர்‌! வாழ்க்‌ 
இளவரசா. 


(சபை கலைகிறது) . 
காட்சி 19. 
இடம்‌:- விசாரணை மண்டபத்துக்கு வெளியே. 


விபீஷ:- இளவரசே! உங்கள்‌ முயற்சியால்‌ எனக்கு ஒரு 
நல்ல பதவி கிடைத்தது. நன்றி செலுத்தக்‌ கடமைப்பட்டிருக்‌ 
கிறேன்‌. 


புத்த:- பறக்காதீர்‌! அக்ரமம்‌ அழியாத வரம்பெற்றதல்ல, : 
இது அழிவின்‌ முதல்‌ அத்தியாயம்‌. 
(புத்தன்‌ போய்வீடுதல்‌) . 


விபீஷ'- பிள்ளைப்பூச்சி. இதன்‌ முதலில்‌ கிள்ளி 
எறிய வேண்டும்‌. 


(இதே காட்சியில்‌. புத்தன்‌-குமரிஃவீரர்கன்‌) 


புத்த:- தீயில்‌ விழுந்த புழு தப்பித்துக்கொண்டது ஆச்சரி 
யம்‌! ஆதாரக்கடிதங்களை அபகரித்தது அந்த சித்ராவாகத்தான 
இருக்க முடியும்‌. ட 

குமரி:- தவறான கருத்து. வழியில்‌ கண்ட சித்ராவை வலு 
வில்‌ அழைத்துவந்தது நான்‌, களவாடும்‌ நோக்கம்‌ அவளுக்கு 


இருந்திருந்தால்‌, தூங்கும்போது குடிசைக்குத்‌ தீ வைத்திருப்‌ 
பாள. 


ண 

1-வது வீ:- எப்படியோ ஒரு துரோகி பிழைத்துவிட்டான்‌. 
இளவரசர்‌ வார்த்தைக்குக்கூட மகாராஜா மதிப்பு வைக்க 
வில்லை, ப 


புத்த:- சாம்ராஜ்ய சட்டப்படி மன்னர்‌ நடந்தார்‌. ஆதார 
மில்லாமல்‌ அவனை என்ன செய்யமுடியும்‌? இமயா முட்டாள்‌. 
சதி செய்ததை ஒப்புக்கொண்டான்‌ வீபீஷணனும்‌ a 
I துரோகம்‌. வெற்றியடைந்தது. 


குமரி;- தெரிந்திருந்தும்‌, விபீஷணனை ட. உயர்த்‌ 
துவது கூடவே கூடாது. அது மாமா செய்த மாபெரும்‌ தவறு. 


புத்த: - அப்பா போக்கே அலாதி! வெளுத்ததெல்லாம்‌ 


அவருக்குப்‌ பால்‌! விபீஷணன்‌ விஷப்பேச்சில்‌ விழும்துவிட்டார்‌. 
அதையே நீதி என ஈம்பியும்விட்டார்‌, 


குமரி:- விபீஷணனை விட்டுவைத்தால்‌...... 


புத்த: விட்டுவைத்தால்‌, முல்லைக்காட்டையே எரிக்க 
விட்டுவைத்ததாக அர்த்தம்‌! கோழிப்‌ பண்ணைக்குக்‌ குள்ளஈரி 


யைக்‌ காவலுக்கு வீட்டுவைத்ததாக அர்த்தம்‌. இன்பபுரிச்‌ சிம்‌. _ஃ 


ம அவனை ஏற்ற விட்டுவைத்ததாக அர்த்தம்‌. 
தமா. மீண்டும்‌ அவனைப்‌ பிடிப்பதென்றால்‌,..... 2 
புத்த:- அந்தக்‌ கடிதங்களில்‌ இருக்கிறது அவன்‌ வாழ்வு 

அவைக்‌ ளை நாம்‌ கைப்பற்றாவிட்டால்‌, இன்பபுரியின்‌ அழிவை 

அனுமதித்தவர்களாவோம்‌. 
| 1-வது வீ:- அப்படியானால்‌? 
புத்த:- நாளை பயணம்‌, அதற்கு ஆயத்தம்‌ செய்யுங்கள்‌, 


(வீரர்கள்‌ செல்லல்‌) 


குமரி:- 

குமரி:- நாம்‌ இருவர்‌ சென்றால்‌ போதுமல்லவா? 

புத்த:- நீ வேண்டியதில்லை. நான்‌ மட்டும்‌ போகிறேன்‌. 

குமரி:- நான்‌ வருவதால்‌, உங்களுக்கு இடையூறு 
இல்லையே? 

புத்த:- இருக்கிறது. 

குமரி:- விபீஷணன்‌ விஷயமாகத்தானே பயணம்‌......? 

புத்த;- இன்னும்‌ ஏதாவது இருக்கும்‌. 

குமரி:- ரகசியமாக்கும்‌..... ? 

புத்த:- தேவையில்லாத கேள்ளி 

குமரி:- வலுவில்‌ வருகிற துணையை, வேண்டாமென்று 
தடுப்பது...,...? ப 

புத்த:- குடுப்பது சுயநலம்‌. தடுத்தும்‌ கேளாதது? 

குமரி:- என்‌ சுயநலம்‌. இளவரசே! நீங்கள்‌ கனியயாகச்‌ 

_ சென்றால்‌, எனக்கு நிம்மதி இருக்காது. 

புத்த:- நல்ல கதை, 

குமரி:- கதையல்ல, வாழ்வெல்லாம்‌ ம டர 
தொண்டாற்ற நான்‌ காணும்‌ கனவு. 

புத்த:- கனவு கனவாகவே இருக்கட்டும்‌. 

குமரி:- என்னைப்‌ புறக்கணிக்கிறீர்கள்‌. 

புத்த:- உன்னையல்ல, உன்‌ எண்ணத்தை. 


என்‌ எண்ணம்‌! அது ஆலகாலமா? 

புத்த:- அமிர்தமா யிருக்கலாம்‌. ஆனால்‌ என்‌ கருத்தோடு . 
கலக்க வழியில்லை, | 


குமரி:- அநியாயமாக, ஒரு பெண்ணின்‌ மனக்கோட்டை 
களை மண்ணுக்குகிறீர்கள்‌. 


புத்த:- 


அநியாயமாக, ஒரு பெண்ணின்‌ மனக்கோட்டை 


களை மண்ணாக்கமாட்டேன்‌. 


5 
புத்த:- 
ட 
புத்த:- 
குமரி: 


அப்படியானால்‌? 


நினைப்பை அக ற்றிவிடு. 
ஏமாற்றந்தான்‌ எனக்கு நிவகுமானமா? 
புத்தன்‌ ஒரு பெண்ணை ஏமாற்றமாட்டான்‌. 


ஓரு வேலைக்காரிபோல உங்களோடு வரக்கூட 


- உரிமையில்லையா? 


புத்த:- 


கும்ரி:- 


வருவது அவசியமில்லை, 


இளவரசே! விபீஷணனிடமிருந்து நாள்‌ கடிதங்‌ 


களை அபகரித்துவரும்போது சொன்னீர்களே. 


புத்த: - 
குமரி:- 
புத்த; 
குமரி.- 
புத்த:- 
குமரி. - 


என்ன சொன்னேன்‌! 


கும்ரிக்குத்‌ தகுந்த பரிசு தரவேண்டுமென்று! 


ஆமாம்‌. 
அந்தப்‌ பரிசு இப்போது வேண்டும்‌. 
அப்படியென்றால்‌... என்ன பரிசு? 


நான்‌ உங்களோடு வர அனுமதி. 


ட்‌ பட உட ப்ர முத்த 


புத்த:- நல்ல சங்கடம்‌. உம்‌.... ஆகட்டும்‌ புறப்படு. 
குமரி:- (புன்னகையோடு) மிக்க நன்றி, 


காட்சி 19, 
இடம்‌:- வசந்த மண்டபம்‌. 
(விபீஷணனும்‌, சித்ராவும்‌ மகிழ்ச்சியோடிருத்தல்‌) 


விபீஷ:- கடல்‌ மடை திறந்ததுமாதிரி கர்ஜித்துவீட்டுக்‌ 
கடிதங்களை எடுக்கப்‌ பெட்டியைத்‌ திறந்தான்‌. அடடா! எனன 
கம்பீரம்‌! என்ன களிப்பு! அத்தனையும்‌ ஒரே நொடியில்‌ இடி 
விழுந்ததுபோல்‌ அழிந்துவீட்டன. சித்ரா! இனி முலலைக்காட்‌ 
டில்‌ இவர்தான முடிசூடா மன்னர்‌. என்‌ ஆட்சி ஆரம்பம்‌. 

சித்ரா:- இதுவரை நடந்ததும்‌ உங்களாட்சிதானே? 

விபீஷ:- இமயா ஒருவன்‌ குறுக்கே இருந்தான்‌. புத்தன்‌ 
உதவியால்‌ அவனைப்‌ புதைத்துவிட்டேன்‌. இனி விபீஷணன்விரும்‌ 
பியபடியே இன்பபுரியின்‌ ரத்ன சிம்மாசீனம்‌. பக்கத்தில்‌ நீ! 

சித்ரா:- இன்றும்‌ கெட்ட எண்ணம்‌ உங்களை வீட்ட 
பாடில்லை. ப 

விபீஷ:- அதிர்ஷ்டம்‌, தானே வருகிறது சித்ரா! 

(ஓரு தோழி வந்து) 
தோழி:- ஒற்றர்‌ வந்திருக்கிறார்‌. 


விபீஷ- வரச்‌ சொல்‌. 
(1-வது காலி வருகிறான்‌] 


விபீஷ:- என்ன வீசேஷம்‌ முடிந்ததா? 

[1-வது காலி விபீஷணன்‌ காதில்‌ ரகசியமாகச்‌ 
சொல்லுகிறான்‌ ஏதே, அதைச்‌ சித்ரா அருகே 
வந்து கவனிக்கவே. அதைக்கண்ட விபீஷ 
ணன்‌ ஜாடையாகப்‌ பேசுகிறான்‌] 
விபீஷ:- பெயர்‌ என்ன? பொன்னியா? 


1-வது கா:- ஆமாம்‌, மலையன்‌ மகள்‌. 


விபீஷ:- தீண்டப்படாதவள்‌, தாசித்தொழில்‌ செய்கிறாள்‌. 
பெரிய இடத்தின்‌ பெயர்களைப்‌ பாழ்படுத்துகிறாள்‌. ௩ எப்படிக்‌ 
- கண்டுபிடித்தாய? , 


1-வது கா;- முதலில்‌ வதந்திங்க, பிறகு விசாரித்தேன்‌. 
இப்ப நான்‌ சொல்றது உண்மைங்க. நான்‌ அவளை நேராகவே 
பார்த்திருக்கேன்‌. ஊரெல்லாம்‌ சிரிக்குதுங்க. 
(சித்ராவிற்காக, ஆத்திரமடைவதுபேபல்‌ பசரங்கு 
செய்து விஷயத்தை கிரகிக்கிறான்‌ ] 

விபீஷ:- ஊர்‌ சிரிக்கும்‌, விபீஷணன்‌ ஆட்சியில்‌ இந்த விப 
சாரம்‌ ௩டப்பதா என்று கைக்கொட்டிச்‌ சிரிக்கும்‌! உம்‌....அந்த 
வேசி விபசாரம்‌ செய்வதற்கேற்ற அழகியோ? 


1-வது கா:- அழகிலே மாம்பழந்தாங்க. அதிலேதான்‌ அக்‌ 
தப்‌ பயல்‌ மயங்கிட்டாங்க. ப 

விபீஷ:- மயங்குவான்‌ மடையன்‌! அவன்‌ மயங்கியது ஒரு 
குற்றம்‌. அவனை மயக்கியது பெருங்குற்றம்‌. மயக்கும்‌ அளவுக்கு 
அவள்‌ இளம்‌ பெண்ணோ? ' 


1-வது கா:- பருவமடைந்த பத்தரை மாற்றுப்‌ பொன்‌ 
னுங்க. 

விபீஷ:- பொன்‌! அழகை வியாபாரம்‌ செய்யும்‌ அரக்கிக்‌ 
குப்‌ பெயர்‌ பொன்‌! பொன்‌ என்கிறாயே; அந்த தடிச்‌ செருக்கி 
தங்க நிறமோ? 

1-வது கா:- தங்கமே தாங்க! சுருக்கமாகச்‌ சொன்னா, 
ஒன்பது ரதியை ஒண்ணாச்‌ சேர்த்த தா எப்படி இருக்குமோ, அவ்‌ 
வளவு ஒய்யாரமுங்க. 


விபீஷ:- ஆடவர்களை வசியப்படுத்தும்‌ விபசாரி... அவள்‌ 
அழகைப்பற்றி வர்ணனை. ஆமாம்‌. அந்த ஆண்‌ பவ இழுக் 
கும்‌ அளவுக்கு அழகாகப்‌ பேசுகிருளோ? 


1-வது கா:- பேச்சிலே கிளிங்க! அடடா! பேச்சா அது! 
விபீஷ:- அந்தப்‌ பாசாங்குக்காரி,, பாடவும்‌ கற்றிருப்‌ . 
பாள்‌....? ட 
வ்‌ குயில்‌ மாதிரி பாடுவாள்‌. 
விபீஷ:- பெயர்‌ என்ன சொன்னாய்‌? 
1-வது கா:- பொன்னிங்க! மலையன்‌ மகள்‌” பொன்னி! 
விபீஷ:- உம்‌; அவளையும்‌, அவள்‌ அப்பனையும்‌ உடனே 


்‌.. அழைத்து வாருங்கள்‌. விபசாரம்‌! விபீஷணன்‌ ராஜ்யத்தில்‌ விப 
சாரம்‌! வரட்டும்‌ ப ஒரு கை. 


வது காலி சென்று விடவே) 


விபீஷ:- பராத்தாயா சித்ரா? இளவரசன்‌ புத்தன்‌, இன்ப 
வேட்டையாடுகிறானாம்‌. பொன்னியாம்‌ ஒரு விபசாரி, அவளோடு. 
பொழுது போக்குகிறானாம்‌. யார்‌ தெரியுமா அந்தப்‌ பொன்னி? 
' பறையர்‌ கிராமத்தலைவன்‌ மலையன்‌ மகள்‌. தீண்டப்படாத வம்‌ . 
சத்துத்தேள்‌! அதன்‌. விபசாரக்கொடுக்கை நறுக்க, ஆள்‌ அனுப்‌ 
பியிருக்கி்‌ றன்‌. 


சித்ரா:- இந்தச்‌ செய்தி சுத்தப்‌ பொய்‌! 


விப்ஷ:- ந சொல்லுவாய்‌ என்று எனக்குத்‌ தெரியும்‌, எப்‌ 
படிப்‌ பொய்‌? | 

சித்ரா:- இளவரசர்‌ இம்மாதிரி காரியங்களில்‌ உங்களைப்‌ 
போலத்‌ தலையிடமாட்டார்‌. 


விபீஷ:- தலையீடமாட்டார்‌. காலையிடுவார்‌! போ, போ, 
பைத்தியம்‌. 


சித்ரா:- அப்படியே இருந்தாலும்‌, பொன்னி ஒரு வேசி 
யாக இருக்கமுடியாது. புத்தனின்‌ காதலியாக இருக்கலாம்‌. 


விபீஷ:- எந்த எலியாக இருந்தாலும்‌ சரி, இன்பபுரி சாம்‌ 
ராஜ்ய சட்டப்படி, ஒரு இழிகுலப்‌ பெண்ணை மேல்‌ ஜாதி ஆடவர்‌ 
கள்‌ நேசிப்பது குற்றம்‌. அதிலும்‌ இளவரசன்‌ நேசிப்பது 
மாபெருங்‌ குற்றம்‌. சித்ரா! ௩டக்கப்போவதைப்‌ பார்‌. பொறுத்‌ 
திழுந்துபார்‌. 


(போய்‌ வீடுதல்‌, சித்ரா பெருமூச்சு விடுகிறாள்‌) 
கடசி ௨0. 
இடம்‌:- மலையன்‌ வீடு. 
(பொன்னி மோதிரத்தைப்‌ பார்த்துப்‌ பாடிக்‌ 
கொண்டே புத்தனை நினைந்து உருகு கிறான்‌. 
ஏ தேர சுவடியைப்‌ படித்துக்கொண்டிருந்த 
மலையன்‌ , அதைப்‌ பரர்த்துவிட்டு) 
மலை; அம்மா! இந்த மோதிரம்‌ ஏது? 
டுபான்‌:- அவர்‌ கொடுத்தார்‌ அப்பா. 
மலை:- எவர்‌ கொடுத்தார்‌? என்ன உளர்றே? 
பொன்‌:- அன்று என்னைக்‌ காப்பாற்றினாரே, அவர்‌. 


மலை:- அளவுக்கு மீறிவிட்டாய்‌ பொன்னி. ஆபத்தை வர 
வழைத்துக்கொள்ளாதே! 

பொன்‌:- என்னப்பா சொல்கிறீர்கள்‌? 


மலை:- சொல்வது! கிளிப்பிள்ளைக்குச்‌ சொல்வது போலச்‌ 
சொல்லியும்‌, நீ கெட்டுப்போக வே துணிந்துவிட்டாம்‌. 


பொன்‌:- என்‌ வாழ்வு கெடும்படி அவர்‌ விடமாட்டாரப்பா! 


மஃ:- உம்‌. உன்‌ தலையெழுத்தை யார்‌ மாற்றமுடியும்‌? 
எங்கேயோ வழியிலே வந்தவன்‌ அவராம்‌, இவராம்‌, விடமாட்‌ 
டாரரம்‌! 


பொன்‌:- வழியில்‌ வந்தவரல்ல. அவர்‌ யார்‌ தெரியுமா? 


மலை:- யாராயிருந்தால்‌ என்ன? உன்‌ சாதியும்‌, அவன்‌ 
சாதியும்‌ ஒத்துக்குமா? | 
பொன்‌:- எங்கள்‌ உள்ளங்கள்‌ ஒத்துவிட்டன. 


மலை:- அப்படித்தான்‌ முதல்லே அளப்பான்‌! அப்புறம்‌ 
ஆள்‌ போன இடக்‌ தெரியாது போய்விடுவான்‌. 


பொன்‌:- அவர்‌ வாக்குத்‌ தவறமாட்டார்‌. 
மலை:- அரிச்சந்திரனாக்கும்‌! ட்‌ 
பொன்‌:- அரசகுமாரர்‌ அப்பா! 


மலை:- அரச குமாரனா? ஆ! பொன்னீ! கெட்டாய்‌! அசத்‌ 
தியம்‌, அரச குடும்பத்தோடே பிறந்தது. 

பொன்‌:- அப்படிச்‌ சொல்லாதீர்கள்‌. அர சாட்சியின்‌ மேல்‌ 
சத்தியம்‌ செய்திருக்கிறார்‌. 

மலை:- அரசாட்சியாவது, சத்தியமாவது. அத்தனையும்‌ 


நடிப்பம்மா, நடிப்பு! அரசாட்சியின்மீது ஆணையிட இவர்‌ யார்‌? 
அரசாங்கம்‌ சாஸ்திர சம்பிரதாயங்களுக்குக்‌ கட்டுப்பட்டது. 

சாஸ்திரத்திலே, சாதி கெட்டவளைக்‌ கல்யாணம்‌ செய்யக்கூடா 
தென்றால்‌? உம்‌...... என்ன நடக்கப்‌ போகிறதோ! 


 (விபிஷணன்‌ சிப்பாய்‌ இருவர்‌ வருதல்‌) 
சிப்பாய்‌: மலையன்‌ நீர்தானே? 
மலயன்‌:- ஆமாம்‌. 
சிப்‌:- இந்தக்‌ கிராம அதிகாரிதானே! 
மலை:- ஆமாம்‌. ஏன்‌! 


சிப்‌:- நீரும்‌ உமது மகள்‌ பொன்னியும்‌, உடனே வீபீஷ 
ணர்‌ மாளிகைக்கு வரவேண்டும்‌. 


மலை:- ஏன்‌? 
சிப்‌:- விபீஷணர்‌ உத்தரவு. 
[சிப்பாய்கள்‌ நகர] 
மலை:- ஒண்ணும்‌ புரியலியே...உம்‌. புறப்படு பொன்னி! 
(திரையில்‌ ஒரு இருள்‌ மீண்டும்‌ ஒளி,அதே காட்‌ 
சியில்‌ குமரியும்‌ புத்தனும்‌ வருகிறார்கள்‌, புத்‌ 
தன்‌ சுற்று முற்றும்‌ பார்க்கிறான்‌ அதைக்‌ 
கண்டு சந்தேகமுற்று) 
குமரி:- யாரைத்‌ தேடுகிறீர்கள்‌? 
“புத்த: யாரையுமில்லை. இளைப்பாரலாம்‌. 


(குமரியும்‌ புத்தனும்‌, வேறு உடைகளில்‌ இருத்‌ 
தல்‌டகுமரி சாதாரணப்‌ பயெண்ணுகவும்‌, யுத்‌ 
தன்‌ சாதாரண மனிதனுகவும்‌ காட்சியனித்‌ 

தல்‌) 


ட டட. 


குமரி:- கரடு முரடான பாதை! இளவரசே! கவிஞர்கள்‌ 
காட்டுப்‌ பாதைக்கு ஏதோ உவமானம்‌ சொல்வார்களே! 


புத்த:- ஆமாம்‌. வாழ்க்கைப்‌ பாதை! 


குமரி:- அது வைதீகக்‌ கவிஞர்‌ சொல்வது நான்‌ கேட்பது 
லெளக்கக்‌ கவிஞரின்‌ உவமானம்‌. 


_புத்த:- காட்டுப்‌ பாதைக்கு உவமானம்‌! உம்‌..:காதல்‌ 
பாதையைச்‌ சொல்வார்கள்‌. 


குமரி:- அதுவும்‌ இவ்வளவு கஷ்டமாக்கும்‌. 

புத்த;- இதைவிடக்‌ கஷ்டம்‌. 

குமரி:- உறுதி என்னும்‌ குதிரையில்‌ செஃ்றால்‌? 

புத்த:- உடைப்பெடுத்த காட்டாறுகள்‌, கரை பரண்‌ 
டோடும்‌. 

குமரி; கடமை என்னும்‌ கட்டுமரத்தில்‌ ஏறிக்கொண்டால்‌? 

புத்த:- பேதமென்னும்‌ பெருங்காற்று வீசும்‌. 

குமரி:- பிராணத்தியாகம்‌ செய்யவும்‌ தயாராகிவிட்டால்‌? 

புத்த:- காதலில்‌ தோல்வியும்‌, வாழ்வில்‌ நாசமும்‌ வந்து ப 
€சரும்‌. 

குமரி:- அந்தக்‌ காதலர்களின்‌ புகழ்‌, அணையாத ஜோதி 
யல்லவா? 


புத்த:- காதலர்கள்‌ என்றால்‌ சரி. தனியே ஒரு ஜீவன்‌, 
காதலுக்காக வாழ்வைக்‌ கருக்கிக்‌ கொள்வது பைத்தியக்காரத்‌ 
தனம்‌. 


குமரி: - அந்த ஜீவனைத்‌ தனியே தவிக்கவிடுவது? 

புத்த:- தவிப்பு அவர்களாகத்‌ தேடிக்கொள்வது? அதற்கு 
யார்‌ பொறுப்பாளி? 


குமரி;- மனதிற்குக்‌ கடிவாளம்‌ போடுவது சாமான்‌ யமில்லை. 


புத்த:- மற்றவர்‌ மனதை மாற்ற நினைப்பதும்‌ அப்படித்‌ 
தான்‌. | 

குமரி:- காதல்‌, காந்தம்‌ என்கிறார்கள்‌. உள்ளங்களை ஓன்‌ 
௫௧ இணைக்கும்‌ கயிறு என்கிறார்கள்‌. எல்லாம்‌ பொய்யா? 


புத்த:- எல்லாம்‌ உண்மை. ஆனால்‌ காதலன்‌ காதலியைக்‌ 
கைவிட்டு வீட்டால்‌, அவளுக்கு இதெல்லாம்‌ பொய்யாகிவீடும்‌. 


குமரி:- அப்படியானால்‌, நீங்கள்‌ காதலியைக்‌ கைவீட 
மாட்டீர்களே? (சந்தோஷமாய்‌) ்‌ 


புத்த;- அதெப்படி மூடியும்‌? கடல்‌ பா வனமானாலும்‌, 
கதிரவன்‌ பனிக்கட்டியானாலும்‌, என்‌ காதலியைக்‌ கைவிட 
மாட்டேன. 


குமரி:- (ஆவலாக) அத்தான்‌! (தழுவச்‌ செல்லல்‌) 


புத்த:- தூ! வீடு என்னை. நீ பெண்ணா? அல்லது பீரம்ம 
ராட்சசி என்பார்களே, அதுவா? காமவெறி தலைக்கேறி ஒரு 
ஆடவனை வலுவில்‌ அணைக்கும்‌ நீ ஆண்கள்‌ இருக்கும்‌ உலகத்‌ 
திலே இருக்க அருகதையற்றவள்‌! 


குமரி:- மன்னித்துவீடுங்கள்‌. கேவலம்‌, ஒரு விபசாரியைப்‌ 
பேசுவதுபோலப்‌ பேசாதீர்கள்‌. என்‌ காதல்‌! பிரம்மராட்சசப்‌ 
பேயாட்டமல்ல, இதயத்‌ துடிப்பு! அதை எடுத்துச்‌ சொன்ளது 
குற்றமா? அணைபோட்டுத்‌ தடுக்க முடியாத ஆசை வெள்ளம்‌. 
அதில்‌ தத்தளித்த இந்த அபலையின்‌ மன அலைகள்‌,காதல்‌!காதல்‌! 
என்று ஒலிக்கின்றன. காதலைக்‌ காட்டியதற்கு இல்வளவு கர்ண 
கடூரமான சொற்களா? இன்பபுரியின்‌ இளவரசரா இப்படிப்‌ 


"18. ஒரே முத்தம்‌. 


ய ட பயயபம் யய யயயமயயயவ வ யவை. 


பேசுவது? என்‌ நெஞ்சாரக்‌ காதலித்தவரா என்னே நெருப்பில்‌: 
தள்ளுவது? வேண்டாம்‌. இந்த அனாதையைக்‌ கா ப்பாற்றுங்கள்‌. 


புத்த:- பேசாதே! 


[திரையில்‌ இருன்‌, அடுத்த காட்சித்‌ தோற்றம்‌] 


கட்சி 21. 
இடம்‌:- விபீஷணன்‌ மாளிகை. 
விபிஷ:- தீண்டத்‌ தகாதவர்கள்‌ உயர்‌ ஜாதிக்காரனுடன்‌ 
உட்கார்ந்தால்‌, சாம்ராஜ்ய சட்டப்படி என்ன தண்டனை? 
மலை:- சிறையில்‌ தகள்ளுவாரஈகள. 
விபிஷ;- உறவாடினால்‌? 
மலை:- சிரச்சேதம்‌. 
விடில்‌ விபசாரத்‌ தொழிலில்‌ ஈடுபட்டால்‌? 
மலை:- சித்ரவதை! 
விபீஷ:- இத்தனை குற்றங்களும்‌ நீங்கள்‌ செய்திருக்கிறீர்கள்‌. 


(மலையன்‌ மொன்னி திகைப்பு) 


விபீஷ:- மகளின்‌ அழகை முதலாக வைத்து, மதிப்புளள 
குடும்பங்களின்‌ வாலிபர்களை மயக்கி, மானமற்ற விபசாரத்‌ 
தொழில்‌ செய்திருக்கிறாய்‌. 


மலை:- விபசாரமா? 


விபீஷ:- வேறென்ன, வியாபாரமா? 

மலைய:- கடவுளே! இதென்ன காலம்‌? என்‌ மகள்‌ விபசா 


ரியா? 


விபீஷ:- இல்லை, பதிவிரதை! சாஸ்திரப்படி இந்தக்‌ குற்‌ 
றத்திற்கு நரகலோக ட சாம்ராஜ்ய சட்டப்படி மரண 
தண்டனை. 


பொன்‌:- எங்களைக்‌ கொல்லும்‌ ஆசையிருந்தரல்‌, அக்னி 
குண்டத்தில்‌ போட்டாவது பொசுக்கிவிடுங்கள்‌, இந்த அபாண்ட 
வார்த்தைகளால்‌ கொல்லாதீர்கள்‌. 


விபீஷ:- வேசி! வீரம்‌ பேசுகிறாள்‌. பொன்னீ! நீ பேசுவது 
அரசப்‌ பிரதிநிதியிடம்‌. அதை மறந்துவிடாதே. 


மலை:- அரசராகவே இருக்கட்டும்‌. அக்ரம வார்த்தைகளை 
ஒரு ஆண்டியும்‌ கேட்டுக்கொண்டிருக்கமாட்டான்‌. 


விபீஷ:- உம்‌...... கேட்க வேண்டாம்‌!இந்த ஐந்துக்களிடம்‌ 
பேசுவது என்‌ கெளரவத்திற்கே குறைவு. இவனைக்‌ கொண்டு 
போங்கள்‌! 
(சிப்பாய்கள்‌ இழுத்துச்‌ செல்லல்‌) 
பொன்‌:- அப்பா இப்பா... 


விபீஷ:- அப்பா!... மாமா!... என்று அழை, (பொன்னி 
பொங்குதல்‌) பரந்த சாம்ராஜ்யத்தில்‌ உங்கள்‌ சாண்‌ வயிறு 
நிரம்ப வேறு வழி இல்லையா? வாலிபத்தை வாடகைக்கு விடு 
வதைக்‌ காட்டிலும்‌ வீட்டுக்கு வீடு பீச்சை எடுத்து வாழலாமே, 
(பொன்னி ஆத்திரம்‌ உச்சம்‌) அழகு, இளமை இவைகளை ஆண்‌ 
டவன்‌ வியாபாரம்‌ செய்யவா படைத்தான்‌? பொன்னி!உனக்கு 
மானம்‌ என்று ஒன்று இருக்கிறதா? 


பொன்‌:- இல்லை! இருந்தால்‌... ..இந்த வார்த்தைகளைக்‌ 
கேட்டுக்கொண்டிருக்க மாட்டாள்‌. 
(வீபீஷணன்‌ சிரிப்பு) 

பொன்‌:- (சிரித்து) என்னைச்‌ சித்ரவதை செய்யவேண்டாம்‌. 


விபீஷ:- சித்ரவதை! நீயல்லவா என்‌ இருதயத்தைச்‌ 
செதில்‌ செதில்களாகப்‌ பிளந்து சித்ர வதைசெய்கிறாய்‌பொன்னீ! 
உன்‌ பரிதாபத்தைக்‌ காணும்போது எனக்கே பரிவு உண்டா 
கிறது. நீ செய்த குற்றம்‌, பயங்கரமானது. நீ அனுபவிக்க வேண்‌ 
டிய தண்டனை அதைவிட பயங்கரமானது! 1 
பொன்‌:- இந்த வார்த்தைகளைவிடவா? 
விபீஷ:- உன்‌ வனப்பை வெட்டித்தள்ள நான்‌ விரும்ப 
வில்லை. பாவம்‌ வறுமையின்‌ கஷ்டம்‌, உன்‌ வாழ்வைக்‌ கெடுத்‌ 
துக்‌ கொண்டாய்‌, நீ என்ன செய்வாய்‌? தந்தையே .தரகனாக 
இருக்கும்போது, 
பொன்‌:- போதும்‌, என்‌ தந்தை தங்கக்‌ குன்று. அவரைத்‌ 
தகாத வார்த்தைகளால்‌ தாழ்த்த வேண்டாம்‌. 
விபீஷ:- இல்லை. உங்கள்‌ இருவரையுமே உயர்த்துவதாக 
உத்தேசம்‌. 
பொன்‌:- உயர்த்துங்கள்‌! இந்த துன்மார்க்க மொழிகளை 
விட நீங்கள்‌ உயர்த்தும்‌ தூக்குமரம்‌ எவ்வளவோ மேல்‌! 
விபீஷ:- தும்பை மலர்‌ போன்ற உன்‌ மேனியைத்‌ தூக்கு 
மரத்திலா தொங்கவீடுவேன்‌ ?என்‌ உப்பரிக்கைமிலே உல்லாச 
மாயிருக்கலாம்‌. ப 
பொன்‌:- கிண்டல்வேண்டாம்‌. தண்டனை நடைபெறட்டும்‌. 
விப்ஷ:- நீ தங்கக்‌ கொடி! தண்டனையால்‌ வாட விடமாட்‌ 
டேன்‌. 
பொன்‌:- ஆ!..... | 
வீப்ஷ:- பொன்னீ! உன்னை மன்னித்துவிட்டேன்‌. ஒரு 
வார்த்தை சொல்‌, எல்லாவற்றையும்‌ மறந்துவிடுகிறேன்‌. 

பொன்‌:- முதலில்‌ இந்த எண்ணத்தை மறந்துவிடும்‌. 

_ விபீஷ:- நீ வேசியல்ல! வைரச்சிலை! போதுமா? பொன்னி, 
“நாதா!” என்று ஒரு அன்புச்‌ சொல்லை உன்‌ பொன்னதரங்க 
ளால்‌ சிந்தினால்‌ போதும்‌, பூரித்துப்‌ போவேன்‌. புளகாங்கித 
மடைவேல்‌. பிறகு உன்னைக்‌ குடிசையில்‌ வாழவிடமாட்டேன்‌. 
கடடகோபுரங்களில்‌ வாழலாம்‌. அந்த மண்‌ வீட்டை இடித்தெறி 
மவன்‌. மாடமாளிகைகளில்‌ உலாவலாம்‌. ஏன்‌? உன்னை மகா 


ராணி யாக்கிளிடுவேன்‌! 


பொன்‌:- கனவு காணாத்ர்‌. காமவெள்ளத்தில்‌ சருத்திழந்து . 
உளராதீர்‌. கையில்‌ சிக்கிரிட்டேன்‌ என்பதற்காகக்‌ கண்ணை 
முடிக்‌ சகாண்டு பேசாதீர்‌. | 

வீபிஷ:- பொன்னி! உன்‌ உயிர்‌ என்‌ கையில்‌! 

பொன்‌:- மானம்‌ பெரிது உயிரல்ல! நான்‌ தமிழச்சி! 

விபீஷ:- நானும்‌ தமிழன்தான்‌. 

பொன்‌:- நீ.... தமிழினத்தில்‌... விபீஷணன்‌! 


விபீஷ:- மரியாதை கெட்டுப்‌ பேசுகிறாய்‌, மடநாயே! 
மானம்‌ பெரிதாம்‌. மானம்‌! எது பெரிது என்பதை இப்போது 
காட்டுகிறேன்‌. ர 


(உள்ளே சென்று மலையை இழுத்து வருகிறான்‌, வரும்போதே] 


மலை:- பூச்சாண்டி காட்டாதீர்‌. பொன்னியை எமன்‌ வாயில்‌ ' 
ஒப்படைப்பேன்‌. உமக்கு மனைவியாக்கமாட்டேன்‌. I 


விபீஷ:- வலியவரும்‌ அதிர்ஷ்டத்தை, வேண்டாமென்று ப 
தளளுகிறாய்‌, மலையா! யோசித்துப்பார்‌. 


மலை:- யோசிப்பதென்ன! இதுதான்‌ முடிவு. 


2 .... ஒரே முத்தம்‌ 


விபீஷ:- என்னுடைய முடிவு, கடுமையாக இருக்கும்‌. 


மலை:- எந்த முடிவையும்‌ வர வேற்கச்‌ சித்தமாக இருக்‌ 
கிறோம்‌. 

விபீஷ:- உன்‌ கண்‌ முன்னேயே பொன்னியைக்‌ கண்ட 
துண்டமாக்க எனக்கு அதிகாரமிருக்கிறது. 

மலை:- அவளைக்‌ கண்டதுண்டமாக்கலாம்‌. அவள்‌ கற்பைக்‌ 


களங்கப்படுத்தக்‌ கடவுளுக்குக்கூட அதிகாரமில்லை. 


விபீஷ:- அதிகாரம்‌! அது யாருக்கு இருக்கிறதென்பதைப்‌ 
பார்‌, 


(விபீஷணன்‌ ஜாடை காட்ட, சிப்பாய்கள்‌ மலை 
' யனை அடிக்கிறார்கள்‌, பொன்னி அலறுகிறான்‌) 


விபீஷ:- அப்பாவுக்கும்‌ விடுதலை, உனக்கும்‌ விடுதலை. 
பொன்னி! ஒருவார்த்தை மட்டும்‌ சொல்லிவிறு. 


பொன்‌:- நாங்கள்‌ இருவருமே சம்மதிக்கிறோம்‌. 

விபீஷ:- (மகிழ்வுடன்‌) அப்படியா ? 

பொன்‌:- உலக விடுதலைக்கு நாங்கள்‌ தயார்‌. உன்‌ 
கொடுவாளால்‌ எங்களைக்‌ கொன்று குவித்துவிடு. எங்கள்‌ உடல்‌ 
களைத்‌ தசைகளாகக்‌ கிழித்துத்‌ தணலில்‌ போட்டுவிடு. உன்‌ 
அதிகார வெறியில்‌ என்னென்ன அக்ரமம்‌ செய்ய முடியுமோ; 
அதையெல்லாம்‌ செய்துவீடு. 

விபீஷ:- அதைத்தான்‌ செய்கிறேன்‌. உம்‌.. | நடக்கட்டும்‌. 

(மலையன்‌ தரக்கப்படவே, பொன்னி மூர்ச்சித்தல்‌) 


விபீஷ:- இவளைப்‌ பாதாளச்‌ சிறையில்‌ தள்ளுங்கள்‌. 
( மலையனை நோக்கி) இது நடந்துகொண்டே இருக்கட்டும்‌. 


ஒரே முத்தம்‌  : 


(மீண்டும்‌ அடிகள்‌, மண்டை பிய்ந்து விடுகிறது. 
பைத்தியம்‌ பேசல்‌ ஆகிறான்‌) 


விபீஷ:- அடித்துத்‌ துறத்துங்கள்‌; எங்கேயாவது ஓடிச்‌ 
சாகட்டும்‌ நாய்‌! 
(மலையன்‌ ஓடுகிறான்‌, அடி தாங்காமல்‌) 
காட்சி 22. 
இடம்‌: பொன்னியின்‌ குடிசை, 


(புத்தன்‌ ஆத்திரமாக அமர்ந்திருக்கிறான்‌, குமரி, 
.. சோகமாக இருக்கிறான்‌) 


மலை:- (ஓடி வந்துகொண்டே) பொன்னி! பொன்னி! 
புத்த:- ஆ! பொன்னிக்கு என்ன ஆபத்து? 


மலை:- பொன்னி போய்விட்டாள்‌! பொன்னி. போய்‌ 
விட்டாள்‌! 


புத்த:- எங்கே போய்வீட்டாள்‌? 


மலை:- விபீஷணன்‌ சிறையில்‌, நீங்கதான்‌ முன்னே அவ 
ளைக்காப்பாத்தினீங்க. 'இப்ப காப்பாத்துங்க, கடவுளே!என்‌ குல 
விளக்கு அணைஞ்சு போகாமல்‌ காப்பாத்துங்க! (சாய்கிறான்‌) 

புத்த; பொன்னி இருக்குமிடம்‌? 

மலை:- புலியின்‌ வாயில்‌! அந்தப்‌ பொல்லாத விபீஷணன்‌ 


கையில்‌ என்‌ பொன்னி அகப்பட்டுக்‌ கொண்டாள்‌. 


புத்த:- (திகைக்கும்‌ குமரியிடம்‌) குமரீ! இவரைப்‌ பார்த்‌ | 
கா. நான்‌ வருகிறேன்‌. 


(புத்தன்‌ செல்லல்‌, குமரி மலையனைத்‌ தூக்கிப்படுக்க 
வைத்தல்‌) 


க ரே முத்தம்‌ 
மலை:- பொன்னீ! பொன்னி! 
குமர: - அய்யா! பொன்னி உங்கள்‌ மகள்தானே? 
மலை:- என்‌ மாணிக்கம்‌ அம்மா, என்‌ மாணிக்கம்‌. . 


குமரி:- பாவம்‌. கவஸைப்படாதீர்‌, பொன்னிக்கு எந்த 
ஆபத்தும்‌ வராது. பெரியவரே! இவரை உமக்கு முன்னமேயே 
தெரியுமா? 

மலை:- இவரால்‌ வந்த வினைதானம்மா இது. இவர்தான்‌ 
என்மகளை மயக்கி, கடைசியிலே விபசாரப்‌ பட்டம்‌ வாங்கிக்‌ 
கொடுத்தாரு. விபசாரி! விபசாரி! பொன்னி! நம்ம வம்சத்தி 
லேயே இல்லாத பட்டம்‌. என்‌ கண்ணே! நீ வீபசாரியாூ 
உலகமே! நீ சொல்‌! பாரபட்சமற்ற ஏ சூரியனே! நீ சொல்‌. 
காற்றே! நீ சொல்‌. என்‌ மகள்‌ விபசாரியா? ஏழையென்று 
பெயருண்டு, அடிமை என்று பெயருண்டு, முட்டாள்‌ என்று 
பெயருண்டு, இந்தப்‌ பரம்பரையில்‌, விபசாரி என்ற பெயர்‌ 
கிடையாதே! அய்யோ! அடிவயிறு எரிகிறதே! அய்யோ!...... 


குமரி:- அழாதீர்‌! அக்கிரமத்துக்கு முடிவு உண்டு. அந்த 
முடிவைக்‌ காண்பதற்காகத்தான்‌ நாங்கள்‌ புறப்பட்டிருக்‌ 
கிறோம்‌. அய்யா! பொன்னியை இவர்‌ ம்ணந்துகொள்வதாகச்‌ 
சொல்லிவிட்டாரா? - 


மலை:-. அம்மா! நாங்களோ தாழ்ந்த சாதி. இவரோ ராஜ 
- குடும்பம்‌, இரண்டும்‌ ஒத்துவராதுன்னு பொன்னிக்கு எவ்வ 
_ளவோ உதாரணம்‌ சொன்னேன்‌; அவள்‌ ஊல்கும்‌.. கேட்கவே 
யில்லை. கடைசியில்‌...... 
குமரி:- இளவரசர்‌ பொன்னியைக்‌ கைவிடமாட்டார்‌. 
_ பயப்படாதீர்‌. .. 
மலை:- நான்‌ செத்தாலும்‌ கவலையில்லை. என்‌ மகள்‌ மன 
சைச்‌ சாக அடிக்காமல்‌ பாத்துக்கொள்ளுங்களம்மா. 


வயச 

குமரி:- உம்‌, படுத்துக்கொள்ளுங்கள்‌ 
(படுக்கவைத்து சிகிச்சை செய்தல்‌) 


மலை;- இளவரசருக்கு நீங்க...... 2 


குமரி:- தங்கை! 
(குமரி பெருமூச்‌௬ விடுகிறாள்‌) 


ல 
கட்சி 25, 
இடம்‌:- வீபீஷணன்‌ மாளிகை. 
(வீபீஷணன்‌ புத்தனை வரவேற்கிறான்‌ ] 


வீபீஷ:- இளவரசே! உங்களை இப்படியா வரவேற்பது? 
தாங்கள்‌ வருவதாக இருந்தால்‌ ....தங்கத்‌ தட்டில்‌ வைரக்‌ 
கற்களால்‌ வரவேற்புப்பத்திரம்‌ எழுதி,இரதகஜ துரகபதாதிகள்‌ 
அணிவகுத்து நிற்க, ஆலவட்டங்கள்‌ சுழல, அதிர்வெடிகள்‌ 
முழங்க, எவ்வளவு ஆடம்பரமாக வரவேற்பேன்‌! 


புத்த:- ஆடம்பரம்‌, எனக்கு அடியோடு பிடிப்பதில்லை. 
விபீஷ:- ஆடம்புரத்தில்தானே உலகம்‌ ஆடுகிறது! 


புத்த:- ஆடுகிறது என்று சொல்லாதீர்‌. ஆட்டங்கொடுத்‌ 
திருக்கிறது என்று சொல்லும்‌. 


விபீஷ:- அதென்னமோ! அரசகுமாரரை ஆடம்பரமாக 
வரவேற்காவிட்டால்‌, என்‌ அதிகாரத்திற்கே பெருமையில்லை. 


பத்த:- உமது அதிகாரத்தில்‌, பெண்கள்கூடச்‌ சிறை 
செல்கிறார்களாமே? 


விபீஷ:- ஆம்‌. சட்டத்தைச்‌ சரியானபடி பிரயோகிக்‌ 
கிறேன்‌. குற்றவாளிகளுக்குச்‌ சண்டமாருத வேகத்தில்‌ நீதி 
வழங்குகிறேன்‌. ஆண்‌ என்றும்‌, பெண்‌ என்றும்‌ பார்ப்பதிலலை. 

புத்த:- போகிறது. ஆண்‌ பெண்‌ சமத்துவத்தை இப்படி 
யாவது பம ய்‌ டாப்‌ ஆட்சி! நீதிமுறை தெரிந்த 
சமதர்ம ஆட்சி. 

விபீஷ:- நாட்டில்‌ கொலை. களவு, பொய்‌, சூழ்ச்சி எந்தப்‌ 
பிசாசும்‌ தலையெடுப்பதில்லை ஒரே அமைதி நிலவுகிறது. 

புத்த;- சரிதான்‌. 

விபீஷ:- இன்றுகடட ஒரு விபசாரியைப்‌ பாதாளச்‌ சிறை 
யில்‌ போட்டிருக்கிறேன்‌. 

புத்த:- விபசாரியா? 

விபீஷ:- ஆம்‌, வேசி. உயர்ந்த குடும்பத்து ஊதாரிப்‌ 
பையன்களோடு, விபசாரம்‌ ௩டத்தியவள்‌. 

புத்த;- விபசாரம்‌! விஷத்தைவிடக்‌ கொடியது. ஆமாம்‌, 
அவள்‌ விபசாரி என்பது நன்றாகத்‌ தெரியுமா? 

விபீஷ:- சந்தேகம்‌ வேறா? 

புத்த:- ஆலோசித்து எதையும்‌ செய்வதுதான்‌ ஆட்சி 
முறை! அவள்‌ விபசாரி என்பதற்கு என்ன ஆதாரம்‌? 

விபீஷ:- அவள்‌ முகமே சொல்லுகிறதே! 

(விபீஷணன்‌ சிப்பாய்களுக்கு ஜாடை காட்டவே. 
அவர்கள்‌ புத்தனுக்கும்‌ பின்‌ மறந்து 
நெருங்குதல்‌) 

புத்த:- முகக்‌ குறிப்பில்‌ த்த ர பன கண்டு பீடிக்‌ 
கிறீர்‌. ரேகை சாஸ்திரம்‌ படித்திருக்கிறீரோ? 


விபீஷ:- ஆமாம்‌. முகத்தில்‌ காணப்படும்‌ சுருக்கங்கள்‌, 
அவள்‌ வரழ்வின்‌ அமைப்பைக்‌ காட்டும்‌ ரேகைகள்‌. உதாரண 
மாக, முகத்தைப்‌ பார்த்ததுமே இது கிழம்‌,இது வாலிபம்‌,ஈன்று 

சொல்லுகிறோம்‌ அல்லவா? இளவரசர்‌ இளைஞர்‌. உலகப்‌ 
படிப்பு போதாது. 
(மறைந்து வருபவசில்‌ ஒருவன்‌, இளவரசனின்‌ 
வனை விபிஷணனுக்குச்‌ கட்டிக்‌ காட்டுதல்‌) 
விபீஷ:- இதைப்‌ பாருங்கள்‌ (புத்தன்‌ உரையிலிருந்த 
வாளை எடுத்து) பார்க்கும்போதே இந்த வாளின்‌ பள பளப்பிலி 
ருந்து இதன்‌ கூர்மை தெரிகிறது. 
(புத்தன்‌ நிராயுதபாணியாய்‌ கைது செய்யப்‌ 
படுதல்‌) 


விபீஷ:- எப்படி ரேகை சாஸ்திர விளக்கம்‌? 


புத்த:- விபீஷணா? 

விபீஷ:- ஏண்டா கும்பகர்ணா! எலியே! என்‌ பொறியிலிருக்‌ 
கிறாய்‌. கத்தாதே! உம்‌. இளவரசர்‌ அவர்களே வேண்டுமென்று 
ஒரு வழக்கை சிருஷ்டித்து, என்னை மேற்பதவிக்கு உயர்த்தினீர்‌ 
களே, அந்த நன்றியை இந்த நாய்‌ மறக்குமா? 


புத்த:- வீபீஷணா! எரிமலையின்‌ மேல்‌ விளையாடுகிறாய்‌? 

விப்ஷ:- விளையாட்டா? இது விளையாட்டா? அல்‌ஃலகா! 
விலங்கு இளவரசே! விலங்கு! | | 

(ஒருவன்‌ விலங்கு மாட்டப்‌ போகிறான்‌) 

விபீஷ:- விலங்கை மாட்டாதே! இன்னும்‌ வேலை இருக்‌ 
கிறது.அந்த வேசியை இழுத்து வாருங்கள்‌. (ஒருவன்‌ போகிறான்‌) 
இவனை இந்தத்‌ தூணில்‌ கட்டுங்கள்‌. (இளவரசன்‌ கட்டப்‌ 
படுதல்‌) 

விபீஷ:- என்னடா புலிபோலப்‌ பார்க்கி௫ய்‌?புயல்‌ போல 
மூச்சு விடுகிறாய்‌! 


65 | ஒரே முத்தம்‌ 


புத்த:- எரிமலையின்‌ குமுறல்‌! 
விபீஷ:- எரிமலையைக்கூட வேரோடு பிடுங்கி எறியும்‌ 


பூகம்பம்‌ நான்‌! 
புத்த:- நீ தத்திக்குதிக்கும்‌ தவளை.சிங்ககடை போடாதே! 


விபீஷ:- தூணோடு சேர்த்துக்‌ கடலில்‌ மிதக்க விடுவேன்‌. 
நெருப்புக்‌ குண்டத்தில்‌ தூக்கி எறிவேன்‌. சதை சதைகளாகக்‌ 
கிழித்து எடுப்பேன்‌. புத்தா! உன்‌ உயீர்‌ என்‌ கைவிரலில்‌ இருக்‌ 
கிறது. அளந்து பேசு. 


புத்த: அளந்து பேசுகிறேன்‌. இன்பபுரியின்‌ இளவரசனைத்‌ 
தூணில்‌ கட்டிவிட்டோமென்ற இறுமாப்பில்‌, வெறியாட்டம்‌ 
போடுகிறாய்‌...... விபீஷணா! இதன்‌ விளைவு வீபர்தமாயிருக்கும்‌. 


விபீஷ:- ஜோஸ்யரே! உமது ஜாதகத்தை முதலில்‌ பார்த்‌ 
துக்‌ கொள்ளும்‌. விளைவாவது, அறுவடையாவது, விபீஷணன்‌ 
பாதையில்‌ வெற்றியைத்தவிர வேறு எதுவும்‌ கிடையாது.புத்தா : 
நீ சிறுவன்‌. அரசாங்கம்‌ என்றால்‌ என்னவென்றே அறியாதவன்‌ 
இந்த லட்சணத்தில்‌, நீ துப்பறியக்‌ கிளம்பீனாய்‌. பார்‌! துப்பு 
கெட்டவனே! 


புத்த:- துரோகி! நாக்கை மடக்கு. 


விபீஷ:- மடக்காமல்‌ பேசமுடியுமா? மடக்கித்தான்‌ பேசு 
கிறேன்‌. மடமையின்‌ சிகரமே! மதிகெட்ட மன்னனுக்குப்‌ பிறந்த 
மண்டூகமே! 


புத்த:- விபீஷணா! நீ ஒணான்‌ குஞ்சு! ஒதிய மிளார்‌. என்‌ 
னுடைய உணர்ச்சி அலைகளையும்‌, தூணில்‌ கட்டிவிட்டதாக 
எண்ணி உளறுகிறாய்‌. என்‌ உணர்ச்சி வெள்ளத்தின்‌ முன்‌, 
இந்தத்‌ தூண்‌ ஒரு துரும்பு! 

விபீஷ;- ஓஃ்கேய! விசுவரூபம்‌ எடுப்பீர்களோ] சற்றுப்‌ 
பொறுங்கள்‌ குட்டி மகாராஜ। வே!நீங்கள எ்டுக்கிற விஸ்வரூபத்‌ 
திற்குத்‌ தகுந்தாற்போல்‌, இந்த மாளிகையை இடித்துக்‌ கட்டு 
கிறேன்‌. ஒரு வார்த்தை, உங்கள்‌ விஸ்வருபத்தின்‌ நீள அகலங்‌ 
களின்‌ அளவை இப்பொழுதே கூறிவீடுங்கள்‌. 


புத்த:- (ஆவேசத்தோடு) அளவு! உன்னுடைய ரத்தத்‌ 
தைக்‌ கொட்டிவைக்கும்‌ தொட்டிக்கு அள வெடுத்துக்கொள்‌! 
உன்‌ பிணத்திற்குக்‌ கட்டப்படும பாடைக்கு அளவெடுத்துக்‌ 
கொள்‌! 

(ஆவேசத்தில்‌, கயிறு தெறிக்கும்‌ படி துள்ளி 
இளவரசன்‌ வேளிப்படுகிறான்‌. அதற்குள்‌ 
பல வீரர்கள்‌ அவனைப்பிடித்து மீண்டும்‌ 
சங்கிலிமுதலியவைகளால்‌ கட்டித்‌ தூணோடு 
இறுகப்‌ பிணித்து விடுகிறார்கள்‌) 

வீபீஷ:- அஃஃல்கா! கன்றுக்குட்டி துள்ளி ஓடும்‌, கட்டிப்‌ 
போட்டால்‌ சும்மா: கிடக்கும்‌. 

| (பொன்னி விலங்கோடு இழுத்துவரப்படல்‌) 

விபீஷ:- வாமு. வா! 

புத்த:- (பொன்னியைக்‌ கண்டு வியப்பன்‌ போடு) பொன்னி! 


.. பொன்‌:- ஆ!.... (பொன்னி புத்தனிடம்‌ ஓடிவர எத்த 

னிக்கிறாள்‌. அதற்குள்‌) . 

விபீஷ:- நில்லடி கள்ளி! (தடுக்கிறான்‌ வாளை உருவி) ' 

பொன்‌:- உன்‌ வாள்‌!.....கோழைகளைத்‌ தடுக்கும்‌. நீ 
வெட்டிப்‌ போடுகிற என்‌ தலையாவது அவர்‌ காலடியில்‌ உருளட்‌ 
டும்‌. உம்‌. உரையில்‌ போடாதே!.௩டக்கட்டும்‌. oo 

விபீஷ:- முத்லில்‌....... இந்த வாயாடியின்‌ வாயைக்‌ 
கட்டுங்கள்‌. ட்டு 

| (பொன்னியின்‌ வாய்‌ கட்டப்படுதல்‌) 
விபீஷ:- மு னா இந்தத்‌ தூண்‌ காத்திருக்கிறது. 

புத்த:- நிவ! வாரு Aun i 


விபீஷ- விளையாட்டு அநேகமாக முடிந்துவிட்டது. இனி 
வேலை ஆரம்பம்‌. புத்தா! பூந்தோட்டத்தின ராஜப்பிரதிநிதி 
யாளித்ததர்‌, இங்கு வரப்போகிறார்‌. 


புத்த:- ஏதாவது உளறு. 

விபீஷ:- உளறலாகத்தான்‌ தெரியும்‌. தற செய்‌ 
தியை விபீஷணன சொல்லவேமாட்டான்‌ அதை இப்போது ந்யே . 
தெரிந்துகொள்வாய்‌. அதுவும்‌ உன்னைக்‌ காண்பதற்காகவே 
யாளிதத்தர்‌ வரப்போகிறார்‌ 

புத்த:- வரட்டும்‌. ப 

விபீஷ;- அப்படியானால்‌ இதை எழுது. (மடல்‌ ஒன்றைக்‌ 
காட்டி எழுதச்‌ சொல்கிறான்‌. புத்தன்‌ அதைத்‌ தள்ளிவீடுகிறான்‌) 
அழிவை ஆலிங்கனம்‌ செய்யாதே நான்‌ சொல்வதை எழுது. 
பாவம்‌! பருவத்தோடு கூடிய உன அழ்கை நான்‌ பாழ்படுத்த 
விரும்பவில்லை. 


~ 


புத்த:- என்ன பரிவு! பாம்புக்குக்‌ கீரியின்மேல்‌ பிறக்கிற 
பரிவு! விபீஷணா! ஒரு அடிமையிடம்‌ பேசுகிற வார்த்தைகளை 
என்னிடம்‌ பேசுகிறாய்‌. ஒரு கோழையிடம்‌ வீசும்‌ பயமுறுத்தல்‌ 
களை, என்னிடம்‌ கொட்டுகிறாய்‌.ஈன்றாக நினைவு படுத்திக்கொள்‌ 
இருதயத்தின்‌ கடைசி துடிப்புள்ள வரையில்‌.....உன்‌ அதிகாரத்‌ 
திற்கு புத்தன்‌ அடிபணிய மாட்டான்‌. 


விபீஷ;- அதையும்‌ பார்க்கிறேன்‌. (விபீஷணன்‌ வாளை 
உருவிப்‌ பொன்னியின்‌ மேல்‌ வீசுங்தோரணையில்ரிக்றுகொண்டு) 
இப்பொழுது சொல்‌. பொன்னியின்‌ உயிரைப்‌ பந்தயமாகக்‌ ' 
காட்டிச்‌ சொல்‌! என்‌ அதிகாரமா? உன்‌ பிடிவாதமா? ப 

புத்த:- வேண்டாம்‌! வேண்டாம்‌! 
விப்ஷ:- உம்‌...எழுது. (எழுதும்‌ மடலை, புத்தன்‌ வாங்கு ' 

கிறான்‌) ப , 

அனபுள்ள யாளிதத்தருக்கு...... 
உம்‌. சீக்கிரம்‌ எழுது. (புத்தன்‌ எழுதுகிறான்‌) 
புத்தன்‌ எழுதிய அவசர அழைப்பு, இம்‌ 


மடல்‌ கண்டதும்‌, இமைகொட்டும்‌ கேரம்கூடத்‌ 
தாமதியாமல்‌, வரும்‌ வீரனோடு வந்து சேரவும்‌. 
சில முக்யமான ஏற்பாடுகள்‌ உடன்‌ செய்யப்‌ 
பட வேண்டியிருக்கின்‌ றன. 
உம்‌...கையெழுத்துப்‌ போடு. 
புத்த:- இந்த ஓலை எதற்காக? 
- விபீஷ:- உன்‌ நன்மைக்குத்தான்‌. ' 
புத்த:- என்‌ ௩ன்மைக்கா? 
விப்ஷ:- பேசாதே! வாள்‌ முனை கட்டளை இடுகிறது. 
அதற்கு வணங்கு. 
புத்த:- வணங்காவிட்டால்‌? 
வீப்ஷ:- பொன்னி வானுலகம்‌ செல்வாள்‌. 


re உருவி அவன்‌ மக்கம்‌ நீட்டவே) 
புத்த:- நிறுத்து! நிறுத்து. 


விபீஷ:- உம்‌ வா வழிக்கு! போடு கையெழுத்தை. 


(புத்தன்‌ கையோப்மமிடல்‌, அதை. ஒரு சிஃ்யா 
யிடம்‌ கொடுத்து) 

ஏ. முருங்கை! மூன்று நாழிகை நேரத்தில்‌ பூந்தோட்‌. 
. டத்‌ தலைநகர்‌ சென்று, அடுத்த மூன்று நாழிகையில்‌ யாளிதத்த 
ரோடு திரும்பி வரவேண்டும்‌. (சிப்பாய்‌ செல்லவே) இவர்கள்‌ 
அதுவரையில்‌ தூணோடு இருக்கட்டும்‌. இளவரசர்‌ பேசிப்‌ பேசி 

வாய்‌ வலிக்கிறதாம்‌. அவர்‌ வாயையும்‌ கட்டிவையுங்கள்‌. 
(புத்தன்‌ வாயும்‌ கட்டப்படுகிறது. விபீஷணன்‌ 
கேலியாக இருவரையும்‌ பார்க்கிறான்‌. ஒரு 

சிப்பாய்‌ வந்து வணங்கி) 


சிப்‌:- வரி கொடுக்கமாட்டேன்‌ என்று புரட்சி செய்தவர்‌ 
கள்‌ சிலர்‌ வந்திருக்கிறார்கள்‌. | 

விபீஷ:- அந்த வம்பர்களுக்கு வைகுந்தப்‌ பிரயாணச்‌ 
சீட்டு வேண்டுமாக்கும்‌? 


சிப்‌:- ௩ம்‌ வசூல்‌ அதிகாரியின்‌ வயிற்றைக்‌ கிழித்தவனைக்‌ 
கூட இழுத்து வந்திருக்கிறோம்‌. 

விப்ஷ:- அந்த நாய்களின்‌ நாக்கைக்‌ கிழிக்கவேண்டும்‌. 
. நானே வருகிறேன்‌. ௨ 


(வேகமாகப்‌ போகிறான்‌) 


காட்ச 24, 
இடம்‌:- தெருவில்‌. 


(ஒரு கைகாட்டி மரம்‌; ஒரு புறத்தில்‌ “'இன்ய 
புரிக்கு” என்ற எழுத்துக்கள்‌, மறுபுறத்தில்‌ 
“விபீஷணர்‌ மாளிகைக்கு”? என்ற எழுத்துக்‌ 
கள்‌, குமரி இதைப்‌ பார்த்து யோசித்தபடி 
நிற்கிறாள்‌. பிறகு விபீஷணார்‌ மாளிகைக்கு 
என்‌ ற வழியில்‌ நடக்கிறாள்‌.நிகைத்து நின்று). 


குமரி:- (தனக்குள்‌) இளவரசரை விடுவிப்பது என்‌ கடமை. 
பொன்னியைப்பற்றி எனக்கு எதற்காகக்‌ கவலை? பொன்னி 

என்‌ ஆசையில்‌ விழுந்த இடி! என்‌ இன்ப வாழ்வுக்கு முட்டுக்‌ 
கட்டை. அவளை விடுவிக்காவிட்டால்‌, இளவரசரின்‌ நெஞ்சம்‌ 
எனக்குச்‌ சொந்தம்‌. இளவரசரை விடுவிக்கும்போது, அவளும்‌ 
விடுதலையானால்‌?சரி, இன்பபுரிக்கே செல்கிறேன்‌. இளவரசரை 
மகாராஜவே காப்பாற்றட்டும்‌. 

(திரும்பி இன்பபுரி வழியில்‌ நடக்கிறாள்‌) 


குமரி:- பாவம்‌, பொன்னி அந்தப்‌ பழிகாரன்‌ கையில்‌ 
அகப்பட்டால்‌?என்ன இருந்தாலும்‌,என்னைப்போல்‌ ஒரு பெண்‌. 
என்னைப்போலவே அவரிடம்‌ உள்ளத்தைப்‌ பறிகொடுத்த 
பெண்‌. பாவம்‌, ஒரே ஒரு கிழத்‌ தகப்பன்‌. அவரும்‌ இறந்தார்‌. 
அந்த அனாதையையுந்தான்‌ காப்பாற்ற வேண்டும்‌. (திரும்பல்‌) 
என்‌ பச்சாதாபம்‌, என்‌ காதலைக்‌ கொள்ளும்‌ பலீபீடமாகி 
விட்டால்‌...? பொன்னியைக்‌ காப்பாற்றுகிறேன்‌. அவர்கள்‌ இரு 
வரும்‌ காதல்‌ வெள்ளத்தில்‌ நீந்துகிறார்கள்‌. அதை நான்‌ காணு 
கிறேன்‌. காணுவதா? முடியுமா? முடியாது! (திரும்பல்‌) முடியாது! 
நான்‌ அவரை அடையவும்‌ முடியாது. வீண்‌ கனவில்‌, ஒரு ஜீவனை. 
விஷப்‌ பாம்பின்‌ வாயில்‌ தள்ளுவதா? வேண்டாம்‌. அவர்கள்‌ 
காதல்‌ வாழட்டும்‌. அவர்களுக்காக என்‌ காதலை தியாகம்‌ செய்‌ 
கிறேன்‌. (திரும்பல்‌) காதல்‌. தியாகம்‌ செய்யக்கூடிய பொருளா? 
உடல்‌-பொருள்‌- ஆவி மூன்றையும்‌ தியாகமாகப்‌ பெறக்கூடிய 
விலை உயர்ந்த வைரமல்லவா காதல்‌? காதலுக்காக தியாகம்‌ 
செய்தவர்களின்‌ கதைகளைக்‌ கேட்டிருக்கிறேன்‌. காதலையா 
தியாகம்‌ செய்வது? (திரும்பல்‌) அந்தத்‌ துணிச்சல்காரி, குமரி 
யாகவே இருக்கட்டும்‌.குமரி குமுறுகின்ற உன்‌ உள்ளம்‌ அமைதி. 
பெறட்டும்‌. இளவரசரைக்‌ காப்பாற்றினால்‌, இன்பபுரியைக்‌ 
காப்பாற்றிய பெருமை! பொன்னியைக்‌ காப்பாற்றினால்‌, காத 
லைக்‌ காப்பாற்றிய பெருமை! 'இந்தப்‌ பெருமையை வாங்க, 
உன்‌ காதலை வீலையாகக்கொடு. இனிக்‌ குழப்பமில்லை, அவர்கள்‌ 
காதல்‌ வாழட்டும்‌. என்‌ காதல்‌ சாகம்‌ உம்‌. ர வாம்‌ 


க நடக்கும்‌. 
(குமரி, வீபீஷணர்‌ மாளிகை வழியில்‌ செல்கிறாள்‌) 


ர: OOO ஒரேமுத்தம்‌ 
காட்சி 26. | 

இடம்‌: வீபீஷணன்‌ மாளிகை. 
(பொன்னி, புத்தன்‌ கட்டய்பட்டிருக்கிறார்கள்‌. 
விபீஷணன்‌ நின்று கொண்டிருக்கிறான்‌. சிப்‌ 


பாய்கள்‌ சிலரால்‌, யாளிதத்தர்‌ அழைத்து 
வரப்படுகிறார்‌) 


விபீஷ:- யாளிதத்தரே! வருக, வருக. 


யாளி:- (புத்தனைக்‌ கண்டதும்‌) ஆ! இளவரசரே! யார்‌ 
செய்த அநியாயம்‌ இது? விப்ஷணரே! என்ன விபரீதம்‌? 


விபீஷ:- பொறும்‌. பொறுத்தார்‌ பூமி ஆள்வார்‌. நான்‌ 
கூடப்பொறுத்திருந்தேன்‌ இப்பொழுது பூமி ஆளப்போகிறேன. 


யாளி:- பேச்சைக்‌ கேட்க நேரமில்லை (வாளை உருவுதல்‌. 
சிப்பாய்கள்‌ யாளிதத்தரை வளைத்துப்‌ பிடித்தல்‌) 


.. விபீஷ;:- எனக்கும்‌ பேசிக்கொண்டிருக்க நேரமில்லை. உம்‌. 
சீக்கிரம்‌! (யாளிதத்தர்‌ தூணில்‌ கட்டப்படல்‌. விபீஷணன்‌ ஒரு 
மடலை எடுத்து யாளிதத்தரிடம்‌ நீட்டி) யாளிதத்தரே! நான்‌ 
சொல்லிக்கொண்டேயிருப்பேன்‌. நீர்‌ எழுதிக்கொண்டேயிருக்க 
வேண்டும்‌. 

யாளி:- எலி, புலிக்கு ஆணையிடுகிறது. ராஜத்‌ துரோகி! 
உன்‌ வார்த்தையைக்‌ கேட்டு என்‌ விரல்கூட அசையாது. 7) 


விப்ஷ:- உன்‌ ஆத்மாவையே அசைக்கிறேன்‌ பார்‌ (சிப்‌ 
பாய்களிடம்‌) ஏய்‌! ஆளுக்கொரு வாள்‌ எடுங்கள்‌. உம்‌, என்ற 
_ தும்‌ புத்தன்‌ தலை உருளவேண்டும்‌. (வாளை உருவியபடி,புத்தன்‌ 
தலைக்கு நேராக நீட்டிக்கொண்டு சிப்பாய்கள்‌ நிற்கின்றனர்‌) 
என்ன யாளிதத்தரே! இப்பொழுது என்ன சொல்லுகிறாய்‌? இள. 
வரசரின உயிர்‌ என்‌ உதடுகளின்‌ அசைவில்‌ இருக்கிறது. சொல்‌ 

லப்‌ போனால்‌ என்னுடைய பிடிவாதம்‌, இவனுடைய உயிரைப்‌ 
பறக்கடித்துவிடும்‌. சீக்கிரம்‌ எழுது. அல்லது புத்தன்‌ உயிரைப்‌ 
போக்க சம்மதம்‌ கூறு! 


யாளி:- (திகைத்து) விபீஷணா! தஸ்‌ பெயரால்‌ கேட்‌ 
கிறேன்‌; இது நேர்மையா? 


.. விபிஷ:- எதன்‌ பெயரால்‌ கேட்டாலும்‌ சரி! என்‌ மனதுக்‌ 
குப்‌ பட்டதை நான செய்கிறேன்‌. 


யாளி:- மனம்போன பேோக்கெல்லாம்‌ போகவேண்டாம்‌. 


விபீஷ:- அறிவுரை கேட்க உத்தேசமில்லை. இது அவசர 
மான நேரம்‌. என்‌ ஆணையை ட உம்‌, எழுது! 


யாளி:- என்ன எழுத்‌? 
விபீஷ:- சொல்கிறேன்‌. 
இன்பபுரி சாம்ராஜ்ய இளவரசர்‌ அவர்க 
ளுக்கு, நிறை வாழ்த்து... 
எழுது. (எழுதுகிறார்‌) 


தஙகள்‌ மடல்‌ கிடைத்தது, மகிழ்ந்தேன்‌. ்‌ 
மகாராஜா மகாவீரரைக்‌ கவிழ்ப்பதென்றால்‌, 
அவரைக்‌ கொன்றுதான்‌ ஆகவேண்டும்‌. 


த்க்‌ எழு தாமல்‌ திகைக்கிறார்‌] 


விபீஷ:- உம்‌. (சிப்பாய்கள்‌. புத்தனுக்கு மேல்‌ வான. ஓங்‌ 
கவே, யாளிதத்தர்‌ எழுதல்‌) 


அது பயங்கரமான வேலை. ஆ னலு ம்‌, 
பக்குவமாகச்‌ செய்துவிடலாம்‌, பதார்தீதங்‌ 


. ஒரேமுத்தம்‌ 


களில்‌ விஷத்தைக்‌ கலந்து, காரியத்தை 
முடித்துவிட்டால்‌... ' 

| யாளி:- ஆ! 
விபீஷ:- உம்‌. வாயைத்‌ திறக்காதே, 


 இன்பபுரியின்‌ மகாராஜா நீங்கள்‌, 
பொன்னியின்‌ நிபந்தனையும்‌ நிறைவேறும்‌, 
பகிரங்கமாக எதுவும்‌ செய்யக்கூடாது, அது 
நமக்கே ஆபத்து. நம்‌ சூழ்ச்சியில்‌ தலையிடும்‌ 
விபீஷணனையும்‌, வேலை முடிக்க வேண்டும்‌. 
தாங்கள்‌ நேரில்‌ வாக்களித்தபடி, இன பபுரி 
யின்‌ மந்திரி வேலை எனக்கு என்பதை மறந்து 


விடா தீர்கள்‌, 
வணக்கம்‌, 


யாளிதத்தர்‌. 

உம்‌. தயங்காதே! அங்கே தலை போய்விடும்‌. 
யாளி ஏ! மனசாட்சியே! நீ மறைந்துவிட்டாய்‌. ஏ! 
நெஞ்சத்‌ துடிப்புகளே! நீங்கள்‌ தயவுசெய்து நின்று விடக்‌ 


கூடாதா? | 
[இளவரசன்‌ கையிலளித்து] 


விபீஷ:- ரா நீ எழுது! பொன்னியின்‌ உயிரில்‌ i - 
ஆசையிருந்தால்‌ எழுது. 
(பொன்னியின்‌ தலைக்குநேர்‌ வாள்‌ தறுத்தப்படல்‌, 
புத்தன்‌ எழுத ஆரம்பித்தல்‌) 
பூந்தோட்டத்தின்‌ ராஜப்‌ பிரதிநிதி, யாளி 
தத்தருக்கு எழுதுவது, 


ட... UD 


மகாராஜாவின்‌ மரணம்‌, சமீபத்தில்‌ நடக்‌ 
காது எனக்‌ தெரிகிறது,எனக்கோ வயது ஏறு 
கிறது. எந்தக்‌ காலத்தில்‌ மகாராஜா ஆவது? 
நாம்‌ முன்பு போட்ட திட்டப்படி சதிசெய்து, 
படையெடுப்பது இப்பொழுது சாத திய 
மில்லை. காரணம்‌: நம்மை விமீஷணன்‌ கவனித்‌ 
துக்‌ கொண்டிருக்கிறான்‌. விபீஷணனை வீழ்த்த 
நாம்‌ செய்த முயற்சியும்‌ தோற்றது. ஆனாலும்‌ 
இன்னும்‌ அதற்காக முயன்று கொண்டுதான்‌ 
. இருக்கிறேன்‌. நான்‌ முன்பு குறிப்பிட்ட என்‌ 
காதலி பொனனி, நான்‌ அரசன்‌ ஆனால்கான்‌ 
என்ன மணப்பாளாம்‌. அவள்‌ மகாராணியாக 
- வேண்டுமாம்‌. இதற்கு ஒரு வழி உடனே எழு 
துஙகள்‌, மகாராஜவும்‌ ஒழியவேண்டும்‌. மக்க 
ளிடம்‌ நலல பெயரும்‌ நமக்கு இருக்க வேணா 

டும்‌, இது ஞாபகத்திலிருக்கட்டும்‌. 

தங்கள்‌-அன்புள்ள, 
புத்தன்‌. | 
(தகராறுகளுக்கிடையே, இக்கடிதம்‌ எழுதி முடிக்‌ 
கப்படுகிறது) 
விபீஷ;- வேலை முடிந்தது. வெற்றி எனதே. விபீஷண 
மகாராஜாவுக்கு! 


சிப்பாய்கள்‌:- ஜே! ஜே! 


(மீசைமேல்‌ கைபோட்டு, கட்டுண்டவர்கள்மீது 
பரிகாசப்‌ பார்வை வீசுகிறான்‌ விபீஷணன்‌) 

காட்சி 2௦. 
இடம்‌:- மகாவீரர்‌ தர்பார்‌, 


(ஒரு தமிழ்ப்‌ புலவர்‌ பாடுகிறார்‌ அவருக்கு பசிக 

அளிக்கப்ப்டு £றது) 
மகா வீ:- வாழ்க தமிழ்ப்புலவரே! உணர்ச்சி பொங்கும்‌ 
உமது கவிதையில்‌, தமிழின்‌ வீரம்‌ தெரிகிறது, தேன்‌ நடை 
ததும்பும்‌ உமது கவிதையில்‌ தமிழின்‌ இனிமை தெரிகிறது. 
இந்தக்‌ கவிதை தமிழன்னைக்குப்‌ புதுமாலை! இந்த மரகதமாலை, 
தமிழ்‌ வளர்க்கும்‌ தங்கள்‌ தடந்தோள்களை அலங்கரிக்கட்டும்‌. 


தமிழர்க்குப்‌ புதுவாழ்வு தரத்‌ தங்கள்‌ கவிதைகள்‌ பேராறுகளா 
கப்‌ பெருகட்டும்‌. வாழ்க தமிழ்‌! 


ஒருவன்‌:- தமிழ்‌ 
மற்றவன்‌:- வாழ்க! 
்‌ ஒரு: உலகத்தோடு பிறந்த தமிழ்‌. 
மற்‌:- வாழ்க! 
ஒரு: இமயங்கொண்ட இளந்தமிழ்‌. 
மற்‌:- வாழ்க! 
(முழக்கம்‌ முடிவதற்குன்‌, மூன்று கருப்பு முக்‌ 
காடு போட்டவர்களை இழுத்துக்கொண்டு, 


விபீஷணன்‌ பிரவேசிக்கிறான்‌) 


விப்ஷ:- வாழ்க மகாராஜா! இன்பபுரி சாம்ராஜ்ய மகா 
ராஜாவுக்கு வணக்கம்‌. வாழ்க! வாழ்க! 


மகா வீ;- விபீஷணர்‌ வருக! வருக! விபீஷணரே! இவர்‌ 
கள்‌ யார்‌? 

விபீஷ:- இவர்கள்‌ ராஜத்‌ துரோகிகள்‌. சாம்ராஜ்யத்தை 
சிதைக்கச்‌ சதி செய்தவர்கள்‌. மகாராஜாவின்‌ மண்டையை 
உருட்டத்‌ திட்டம்‌ தயாரித்தவர்கள்‌! 


மகா வீ - என்ன? என்னையே கொல்லச்‌ சதிசெய்தார்களா 2 


விப்ஷ:- ஆம்‌. இந்த முக்காட்டில்‌ இருப்பது, விபசாரமே 
உருவெடுத்த ஒரு விஷ அருவி. இவள்‌ வலையில்‌ இந்த மீன்‌ 
சிக்கியது. (ஒரு முக்காட்டைக்‌ காட்டி) மோகனாஸ்திரத்தில்‌ 
மயங்கிய இவர்‌, இவளை இன்பபுரியின்‌ மகாராணியாக ஆக்கு 
கிறேன்‌ என்று உறுதி கூறினார்‌. இவள்‌ மகா.ராணியாக-இவர்‌ 
மகாராஜாவாக வேண்டுமல்லவா? இவர்‌ மகாராஜா ஆக, மகா 
ராஜா மடிய வேண்டுமல்லவா? அதற்குத்‌ திட்டம்‌ தயாரித்லுக்‌ 
கொடுத்தது,இந்தரா ஜவிஸ்வாசிதான்‌. அரசே!இந்த முக்கூட்டு 
ஓப்பந்தம்‌, தங்கள்‌ முடியைக்‌ கவிழ்க்க முனைந்தது. 


மகா வீ:- துரோகிகள்‌, இவர்களைத்‌ தூக்கில்‌ எற்ற வேண்‌ 
டும்‌. விபீஷ்ணரே! ஆதாரமிருக்கிறதா? 


விபீஷ்‌:- மகாராஜா! ஒரு விண்ணப்பம்‌. 

மகா வீ:- சொல்லும்‌. 

வீப்ஷூ:- அரசாங்கச்‌ சட்டம்‌, அனைவருக்கும்‌ பொதுதானே? 
மகா வீ:ஃ அதில்‌ தடை என்ன? 


விபீஷ:- நானே இந்தத்‌ குற்றங்களைச்‌ செய்திருந்தால்‌. 
கூட, சட்டப்படி நான்‌ சாகத்தானே வேண்டும்‌? 


மகாவீ:- சந்தேகமேயில்லை. நீரென்ன? நானே நாட்டை 
யும்‌, காட்டு மக்களையும்‌ கர்ட்டிக்‌ கொடுத்தால்‌,மக்கள்‌ மன்றத்‌ 
தில்‌ எனக்கு மரண தண்டனைதான்‌ தீர்ப்பு, 

விபீஷ:- மகாராஜா! இவர்கள்‌ குற்றவாளிகள்‌ என்பதற்கு 
இதோ ஆதாரங்கள்‌. (கடிதங்களை மகாவீரரிடம்‌ கொடுத்து : 
வீட்டு) தங்கள்‌ உயிரைக்‌ குடிக்க நடந்த ஏற்பாட்டால்‌, இரு 
வருக்குமிடையில்‌ பறந்துகொண்டிருந்த சதிக்‌ கடிதங்கள்‌, : 
இவைகளை என்‌ ஒற்றர்கள்‌ கண்டுபிடித்தார்கள்‌. 
(மகாவீரர்‌-படித்து-நடுவில்‌ திகைத்து) 
மகா வீ:- யார்‌? | 
விபீஷ:- யாருமில்லை, இதோ பாருங்கள்‌! 

(முக்காடுகளை அகற்ற, வாய்க்‌ கட்டுகளோடு 
பொன்னி, புத்தன்‌, யாளிதத்தர்‌ மூவரும்‌ 
இருத்தல்‌, கட்டுகளையெல்லாம்‌ விபீஷணன்‌ 
அவிழ்க்கிறான்‌) 

மகா:- துரோகிகள்‌! என்‌ ரத்தம்‌, எனக்குத்‌ துரோகி! 
நான்‌ வளர்த்த சதை எனக்குத்‌ துரோகி! என்‌ உப்பைத்தின்று 
வாழ்ந்த இந்தப்‌ பேடி, (யாளிதத்தரிடம்‌) எனக்குத்‌ துரோகி! 


யாளி:- நாங்கள்‌ யாரும்‌. துரோகியல்ல .மகாராஜா! 
யோசித்துப்‌ பார்க்கக்‌ கொஞ்சம்‌ மய வறுங்கள்‌ 


மகா வீ:- யோசிப்பது, இந்தக்‌ கடிதங்கள்‌ கூறுகிற சாட்சி 
கள்‌ போதும்‌. 


யாளி:- கடிதங்கள்‌ கற்பனை மகாராஜா! 


விபீஷ:- மகாராஜா! கேளுங்கள்‌. மதிப்பிற்குரிய... சபை 
யோரே! கோளுங்கள்‌. எங்கும்‌ நிறைந்துள்ள ஆண்டவனே! 
கேள்‌. நீதி தேவா!நீ கேள்‌. தர்மநெறி தவறாத மகாராஜாவைத்‌ 
தள்ளிவிட்டு, தான்‌ முடிசூட வேண்டுமென்று இளவரசர்‌ . எண்‌ 
ணினார்‌. அந்த ஆசையை நிறைவேற்றிக்கொள்ள முடியாமல்‌, 
நான்‌ குறுக்கே நின்றேன்‌. என்னை ஒழிப்பதற்காக என்மேல்‌ 
துவேஷப்பீரசாரத்தைக்‌ கிளப்பிவிட்டு,என்னையும்‌ கைதுசெய்து, 

என்னை ராஜத்துரோகி என்ற குற்றத்துக்கு ஆளாக்கி, என்னைக்‌ 
கொலலப்பார்த்தார்‌. நீதி என்‌ பக்கம்‌ நின்று என்னைக்‌ காப்பாற்‌ 
றியது மீண்டும்‌ மகாராஜாவைவிரட்ட யாளிதத்தரோடு திட்டம்‌ 
போட்டு ரகசிய வேலைகள்‌ பல நடந்ததை, ௩ம்‌ ஒற்றர்கள்‌ 
மூலம்‌ நான்‌ அறிந்து, என்‌ கவனத்தை இளவரசர்‌ பக்கம்‌ திருப்‌ 
பினேன்‌. அப்போதுதான்‌, இந்த சதிக்‌ கடிகங்கள்‌ கைப்பற்றப்‌ 
பட்டன. அடுத்தபடி. யாளிதத்தரும இளவரசரும்‌, இந்த வீப 
சாரி வீட்டில்‌ தங்கி,ரதோ பயங்கரமான சதியில்‌ ஈடுபட்டிருப்ப 
தாகத்‌ தகவல்‌ பறந்தது; நன்‌ இவள்‌ வீட்டை முற்றுகையிட்‌ 
டேன்‌. கையுங்களவுமாக இவர்கள்‌ பிடிபட்டார்கள்‌ சட்டம்‌ 
இவர்களைத்‌ துரோகி என்கிறது. ஏன்‌? இவர்கள்‌ மனச்சாட்சியே 
இவர்களைத்‌ துரோகிகள்‌ என்கிறது. என ராஜவிஸ்வாசத்தின்‌ மேல்‌ 
ஆணையாக நெஞ்சாரச்‌ சொல்கிறேன்‌. மகாராஜா! வேண்டு 
மானால்‌ இந்தமுறை இளவரசரை மன்னித்துவிடுங்கள்‌. ஆனால்‌ 
துரோகத்திற்குத்‌ துணையாக இருந்த யாளிதத்தரும்‌, துரோகத்‌ 
தைத்‌ தூண்டிவிட்ட விபசாரி பொன்னியும்‌ தூக்கில்‌ தொங்கி 
யாக வேண்டும்‌. 

மகாவீ - நீதியில்‌ பேதமில்லை. மகனுக்கு ஒரு ந்தி, மக்க 
ளுக்கு ஒரு நீதி வழங்கும்‌ மரபில்‌ நான்‌ பிறக்கவில்லை. இவர்கள்‌ 
மூவரும ராஜத்‌ துரோகிகள்‌. மூவரும்‌ தூக்குமேடை ஏறித்தான்‌ 
ஆகவேண்டும்‌. 


புத்‌:- மகாராஜா! 

மகாவீ:- பேசாதே! துரோகி. 

யாளி- அரசர்‌ பெருமானே! அவசரப்படுகிறீர்கள்‌. 

மகாவீ:- அநியாயக்காரா? அரைக்கணங்கூட உங்களு 
டைய அக்கரம உடல்கள்‌ (இந்த உலகத்தில்‌ இருக்கக்கூடாது. 
சுட்டுச்‌ சாம்பளாக்க வேண்டும்‌. 

விபீஷ:- அந்தச்‌ சாம்பளைக்கூடக்‌. கடலில்‌ கரைத்துவிட 
வேண்டும்‌ மகாராஜா! 

யாளி:- மகாராஜா! | 


மகாவீ:- மந்திரியாரே! மூவருக்கும்‌ தூக்கு. இதுவே 
தீர்ப்பு. 
(அரசர்‌ சென்று விடுதல்‌) | 


யாளி:- (ஆவலோடு இளவரசரைக்‌ கட்டிப்பிடித்து) 
இளவரசே! 


விபீஷ:- என்னா எழவர சே!.....உம்‌. இழுத்து வாருங்கள்‌. 


(மிடுக்காகச்‌ செல்கிறான்‌, சபை கலைகிறது) 


காட்சி 27. 
இடம்‌:- இன்பபுரி அரண்மனத்‌ தெரு. 
(மகாராஜா மாடியில்‌, மக்கள்‌ தெருவில்‌) 
ஒருவன்‌:- தீர்ப்பு தெரியுமா£ 
மற்றவன்‌:- என்னா? என்னா? - 


ஒரு:- இளவரசருக்குத்‌ தூக்குத்‌ தண்டனை. 


(இருவரும்‌ ஓடுகிறார்கள்‌) 
(இரு பெண்கள்‌) 
ஒரு:- இளைய ராஜாவுக்குத்‌ தூக்கா? அட அநியாயமே! 
மற்‌:- அநியாயமா? அனர்த்த காலம்‌ வந்துட்டுது... ஃ 


(ஓடுகிறார்கள்‌) 

(வயலிலிருந்து கலப்பை ௬மந்துகொண்டு வருப 
வன்‌ ''இளவரசருக்குத்‌ தூக்கு! என்ற ஒலி 
கேட்டு, கலப்பையைப்‌ போட்டுவிட்டு ஓடுகி 
ரன்‌. பெரிய மக்கன்‌ கூட்டம்‌ பரபரப்போடு 
ஓடுகிறது,மகாவீரரும்‌ வீபீஷணரும்‌ இதைக்‌ 
காணுகிறார்கள்‌) 


விபீஷ:- எல்லோரும்‌ கொலைக்களத்திற்குத்தான்‌ போகி 
றார்கள்‌. ப 

மகாவீ:- காரணம்‌? 

விபீஷ:- ஏதாவது புரட்சி ஏற்படலாம்‌. 

மகாவீ:- புரட்சியா? 

விபீஷ:- அவர்களை பலாத்காரமாக விடுவிப்பார்கள்‌. 

மகாவீ:- ஆ! 

விபீஷ:- அடுத்தபடி அரண்மனையிலும்‌ நுழையலாம்‌.மகா 
ராஜா! இந்தச்‌ சிறு புரட்சியிலேயே நம்‌ சிம்மாசனத்தைக்‌ கைப்‌ 
பற்றி விடுவார்கள்‌. 


மகாவீ;:- இதை முளையிலேயே கிள்ளி எறிய வேண்டும்‌. 
விபீஷ்ணரே! வேண்டிய ஏற்பாடுகள்‌ செய்யுங்கள்‌. 


விப்ஷ:- ஏற்பாடென்ன? ஈட்டி முனையைக்‌ காட்டினால்‌ 
இந்தப்‌ புரட்சியெல்லாம்‌ பொசுங்கிவிடும்‌. முதலில்‌ பட்டா 
ளத்தை அனுப்புகிறேன்‌. 


மகாவீ:- உம்‌. அனுப்புங்கள்‌. 
விப்ஷ:௪ அதைத்‌ தொடர்ந்து நாமும்‌ செல்ல வேண்டும்‌. 
மகாவீ:- ஆகட்டும்‌ புறப்படுங்கள்‌. 


(வேகமாகப்‌ போகிறான்‌ விபீஷணன்‌) 

ட வதய கயகதைளயா னாய யாய ைைகளைகைைைஉ 


காட்சி ௨௦ 
இடம்‌:- தூக்குமேடை. 


(மக்களை சிப்பாய்கள்‌ தடுத்து ஆவலை அதிகப்‌ 
படுத்துகிறார்கள்‌. ஒசே பரபரப்பு. கூச்சல்‌ 
தூக்கு மேடையில்‌ மூவரும்‌) 


புத்த:- அமைதியாயிருங்கள்‌. நான்‌ சாகும்போது உங்கள்‌ 
அமைதியையாவது காண்கிறேன்‌. (கூட்டத்தில்‌ ஒருவன்‌)இளைய 
மகாராஜா! இந்த அநியாயத்தை நாங்கள்‌ காணவேண்டுமா? 


புத்த:- காணவேண்டாம்‌. போய்விடுங்கள்‌. இன்னும்‌ 
சிறிது நேரத்தில்‌ சாகப்போகும்‌ நாங்கள்‌,இந்தக்‌ குழப்பத்தால்‌ 
இப்பொழுதே செத்துவிடுவோம்‌. உங்கள்‌ ஆத்திரத்தால எங்‌ 
கள்‌ உயிரைக்‌ காப்பாற்ற முடியாது உங்கள்‌ அனுதாபத்தால்‌ 
எங்கள்‌ லட்சியத்தைப்‌ பூர்த்தி செய்யுங்கள்‌. பேதமற்ற பெரு 
வாழ்வு சீமான்‌, ஏழை என்ற நிலை ஒழிந்த சிங்கார வாழவு;சமத்‌ 
துவ வாழ்வு. சமாதான வாழ்வு, இதற்காக அடிகோலினோம்‌. 
அழியப்போகிறோம்‌, இதோ ஒரு தீண்டத்தகாதவள்‌;$சாதி கெட்‌ 
டவள்‌; அவளும்‌ நானும்‌ ஒன்றாக உயிர்‌ விடுகிறோம்‌. எங்கள்‌ 
பீணங்களைக்‌ கண்ட பிறகாவது சாதி உணர்ச்சி ஒழியட்டும்‌. 
எதிர்காலத்தில்‌ எங்கள்‌ கல்லறைகளின்மீது சாதி உணர்ச்சி 
ஒழியட்டும்‌. எதிர்‌ காலத்தில்‌ எங்கள்‌ கல்லறைகளின்‌ மீது 
சாதியை விரட்டிய சமரசக்‌ காதலர்கள்‌ சாந்திக்தம்‌ பாடட்டும்‌. 


(ஓரே அமைதி) 
சேனாதி:- இளவரசே! கடைசியாக சொல்லவேண்டியது. 


புத்த: எதை... 2 யாருக்குச்‌ சொல்லப்‌ போகிறேன்‌! 
என்‌ நாட்டு மக்களுக்குச்‌ சொல்லவேண்டியதைச்‌ சொல்லி 
விட்டேன்‌. ஏ! தூக்குமேடையே[ந்தியின்‌ முன்னே நிறுத்தப்பட்டு 
மரணதண்டனை பெற்ற எத்தனையோ துரோகிகளின்‌ பிணங்களை 

முத்தமிட்டிருக்கிறாய்‌. இன்றைக்கு இந்த நிரபராதிகளின்‌ பிணங்‌ . 
களுக்கும்‌ பஞ்சணையாகப்‌ போகிறாய்‌! சதிசெய்தவர்கள்‌- கொலை 
புரிந்தவர்கள்‌-ராஜத்துரோகிகள்‌ இத்தனை பேரையும்‌ கழுத்தை 
கெறித்திருக்கிறாய்‌. இன்றைக்கு. எங்களையும்‌ கட்டித்‌ தழுவப்‌ 
போகிறாய்‌. கோரமான குற்றவாளிகளை உன்‌ கோரப்‌ பசிக்கு. 
 இரையாக்கிக்‌ கொண்டிருக்கிறாய்‌. இந்நாட்டில்‌ கொந்தளிப்பை 
ஒழிக்கப்‌ புறப்பட்ட எங்களையும்‌ சுவை பார்க்கப்‌ போகிறாய்‌. - 
சுவைத்துப்‌ பார்‌! எங்கள்‌ ரத்தத்தில்‌ துரோக உணர்ச்சி இருக்‌ 
கிறதா என்று சுவைத்துப்பார்‌!எங்கள்‌ இருதயத்தில்‌ சதியாலோ 
சனை தேங்கியிருக்கிறதா என்று சுவைத்துப்பார்‌! எங்கள்‌ எலும்‌ 
புக்கூட்டில்‌ சூழ்ச்சி எண்ணம்‌ ஒட்டிக்கொண்டிருக்கிறதா என்று 
 சுவைத்துப்பார்‌! 


சேனாதி:- (யாளிதத்தரிடம்‌) நீங்கள்‌ ஏதாவது? 


யாளி:- இளவரசரோடு சாகிறேனே என்ற பெருமை. 
மகாராஜாவின்‌ தீர்ப்புக்கேற்ப மடிகிறேனே என்ற திருப்தி என்‌ 
நாட்டு தமிழர்‌ முன்னிலையில்‌ என்‌ உயிர்‌ விடை பெறுகிறதே 
என்ற ஆறுதல்‌ சேனாபதியாரே! சாவற்குமுன்‌ ஒரு வேண்டு 
கோள்‌. இளவரசருக்குமுன்‌ நான்‌ சாகவேண்டும்‌. அந்த உத்த. 
மரின்‌ உயிர்‌ தூக்குமரத்தில்‌ துடிப்பதை நான்‌ காணமாட்டேன்‌. 
வாகை மாலை சூடவேண்டிய அவர்‌ கழுத்தில்‌ சாவுக்கயிறு இறுக்‌ 
கப்படுவதை நான்‌ காணமாட்டேன்‌. சிம்மாசனத்தில்‌ அமர 
வேண்டிய இவர்‌ பொன்மேனி சவமாக இந்த மண்ணில்‌ சாயும்‌ 
கோரத்தை நான்‌ காணமாட்டேன்‌. நானே முதலில்‌ சாகிறேன்‌. 


பொன்‌:- நானே முதலில்‌ சாகிறேன்‌. இளவரசரைத்‌ 
தூக்குமேடையில்‌ நிறுத்தியது நான்‌! நானில்லாவிட்டால்‌ இந்த 
நாட்டுக்கே இந்த்‌ நாசம்‌ வந்திருக்காது. என்னுடைய காதல்‌, 
இளவரசரின்‌ பலிபீடம்‌. நான்‌ ஒருத்தி நாட்டில்‌ பிறந்தேன்‌. 
ஆம்‌! இந்த. நாட்டையே அழிக்கப்‌ பலத்து நானே முல்‌ 
சாகிறேன்‌. 

“யாரும்‌ சாகவேண்டியதில்லை' 


(என்ற குரல்‌ கேட்டு எல்லோரும்‌ திரும்புதல்‌, குமரி 
பிரவேசித்தல்‌,எதிர்ப்புறத்தில்‌ மகாவீரர்‌,விபீஷ. 
ணர்‌ பிரவேசித்தல்‌) 

குமரி:- நிறுத்துங்கள்‌. அவர்களைத்‌ தொடாதீர்கள்‌. 


மகாவீ:- ஏன்‌ நிறுத்தவேண்டும்‌? oo நீயும்‌ வீணாய்‌. 
சாகாத! | 


விபீஷ:- புரட்சியின்‌ தலைவி, மகாராஜா!இதுவும்‌ ஒருவகை 
யில்‌ ராஜத்துரோகம்‌. 


ப குமரி:- ராஜத்துரோகம்‌! மகாராஜாவுக்குத்‌ தன்‌ மகனி 
டத்திலிருந்த மாறாத அன்பு உள்ளத்தை அறுத்தெறிந்துவிட்டு, 
ஆளப்பிறந்தவர்க்குத்‌ தரோகி என்ற பட்டம்‌ சூட்டி, தூக்கு 
மேடையில்‌ நீறுத்திவிட்டு, இன்பபுரியின்‌ நீதியையே கொலை 
செய்யத்‌ துணிந்தீரே! அது கலப்பில்லாத ராஜபக்தி!-நான்‌ 
செய்வது ராஜத்துரோகம்‌. அப்படித்தானே? 


விபீஷ:- குமரி! கொலைக்களத்தில்‌ கூக்குரலிட உன்னை 
யாரும்‌ கூப்பிடவில்லை. அரசர்‌ பெருமானுக்குத்தெரியாத நீதியை 
எடுத்துரைக்க உன்னை யாரும்‌ அழைக்கவில்லை. 


குமரி:- யாரும்‌ என்னை அழைக்கவேண்டியதில்லை. இது 
நான்‌ ராஜகுடும்பத்திற்குச்‌ செய்யவேண்டிய கடமை! நாட்டுக்‌ 
குச்‌ செய்யவேண்டிய வேலை! இளவரசருக்காகச்‌ செய்யவேண்‌ 


டிய தியாகம்‌. 


விபீஷ:- காமவெறிக்காகச்‌ செய்யவேண்டிய சாகசம்‌ 
என்று கூறு, பொருத்தமாயிருக்கும்‌. (அரசரிடம்‌) மகாராஜா! 
நாம்‌ தாமதிக்கும்‌ ஒவ்வொரு கணமும்‌ பயங்கரமானது குமரி 
ஏதோ முன்னேற்பாட்டோடு வந்திருக்கிறாள்‌. தாமதித்தால்‌ 
புரட்சி ௩டக்கும்‌. உடனே மாளிகைக்குப்‌ புறப்படுங்கள்‌. 

» 


மகாவீ:- (கொலையாளிசகளிடம்‌) உம்‌. நடக்கட்டும்‌. (மாளி 
கையை நோக்கித்‌ திரும்பல்‌) 


குமரி:- அரசே! கொஞ்சம்‌ பொறுங்கள்‌. இளவரசர்‌ 
நிரபராதி என்பதை நிருபிக்கிறேன்‌. 


மகாவீ- அவன்‌ ஒரு நீசன்‌ என்பதைப்‌ பொன்னியின்‌ 
காதலு, ஒரு துரோகி என்பதை வீபீஷணரிடமிருந்த கடிதங்‌ 
களும்‌, நிரூபித்துவிட்டன. 


குரரி:- மகன்‌ என்ற வாஞ்சைகூட இவ்வளவு சீக்கிரத்தில்‌ 
மறந்துவிட்டதே. 


மகாவீ:- நான்‌ நீதி தவறாதவன்‌. 
குமரி:- ஆனால்‌ அவசரக்காரர்‌. 
விபீஷ:- உம்‌. நடக்கட்டும்‌. 


(நிறுத்துங்கள்‌?! என்ற ஒலியுடன்‌ சித்ராவின்‌ 
பிரவேசம்‌) 


விபீஷ:- சித்ரா! எங்கே வந்தாய்‌? 


சித்‌:- கணவனுக்கு துரோகம்‌ செய்ய, நாட்டுக்கு நன்மை 
செய்ய! 


விபீஷ:- சித்ரா! 


சித்‌:- அன்பாக அழைக்கவேண்டாம்‌. நான்‌ உங்கள்‌ 
எதிரி. இந்தச்‌ சதி வேலைகள்‌ உங்கள்‌ சுயநலத்தின்‌ அளவோடு 
- இருந்தால்‌-சித்ரா உங்களுக்குப்‌ பகையாக வந்திருக்க மாட்‌ 
டாள்‌. உங்கள்‌ பயங்கர எண்ணத்திற்குப்‌ பட்டத்து இளவரசர்‌ 
பலியாவது, அதை நான்‌ அனுமதிப்பது, நாட்டுக்குச்‌ செய்யும்‌ 
பாவமல்லவா?' டா 


1 08 5, இழுத்தும்‌ 


மகாவீ:- என்ன? என்ன? 


வீபீஷ:- ஒன்றுமில்லை மகாராஜா! ஏதோ மாயாஜாலம்‌. 
என்‌ மனைவியையும்‌ மயக்கிவிட்டார்கள்‌.  : 


சித்‌:- என்னை யாரும்‌ மயக்கவில்லை, நீதானத்தோடுதான்‌ 
பேசுகிறேன்‌. இளவரசர்‌ நிரபராதி! 
மகாவீ:- எப்படி? 


சித்‌: இன்பபுரியைக்‌ கைப்பற்ற என்‌ கணவர்‌ எழுதிய : 
சதிக்‌ கடிதங்கள்‌. (அவரிடம்‌ நீட்டி) இவைகளை முன்பு ஒருமுறை . 
இளவரசர்‌ கைப்பற்றி, மீண்டும்‌ இழந்தார்‌ அவைகளே இந்தக்‌ 
கடிதங்கள்‌. ப 
(மகாவீரர்‌ வாங்கிப்‌ படித்தல்‌) 


'விபீஷ- அரசே! என்னவோ மாயம்‌ நடக்கிறது. நீங்கள்‌ 
நம்பாதீர்கள்‌. 


மகாவீ:- (படித்து முடித்து) நான்‌ நம்புவதா? விபீஷணரே | 
பயப்படாதீர்‌. நீதி தவறி நடக்கமாட்டேன்‌. நீர்‌ செய்த உதவிக்‌: 
குத்‌ தகுந்த பரிசு அளிக்கப்‌ போகிறேன்‌. 


ப வீபீஷ:- (மகிழ்ந்து) பரிசு எனக்குப்‌ பெரிதல்ல. நாடுதான்‌ 
பெரிது. 


மகாவீ:- அப்படிச்‌ சொல்லாதீர்‌. இது நான்‌ குரும்‌ பரி 
சல்ல. இங்நாட்டுச்‌ சட்டம்‌ தரும்‌ பரிசு 
விபீஷ:- சட்டமா? 


மகாவீ:- இளவரசன்‌ ஸ்தானத்தை உமக்கு அளிக்கப்‌ 


போகிறேன்‌. 
விபீஷ:- (இளித்தபடி) இளவரசர்‌ ஸ்தானமா? 


ணன கை 

மகாவீ;£ ஆம்‌. இந்த ஸ்தானம்‌. (தூக்குமேடையைக்‌ 
காட்ட, விபீஷணன்‌ திகைக்கிறான்‌) 


மகா:- திகைக்காதீர்‌! மாணிக்கக்‌ கோட்டை காவலன்‌, 
மாதவன்‌ எழுதிய கடிதம்‌ பாரும்‌. “மன்னனைச்‌ சாய்த்து மணி 
முடியை விபீஷணர்‌ தலையில்‌ வைக்காத வரையில்‌, மாக வன்‌ 
தூங்கமாட்டான்‌.”” இதோ படையெடுக்கத்‌ தயாரித்து படம்‌, 
வீப்ஷ்ணரே! நல்ல முயற்சிகள்‌. 


விப்ஷ:- இவை பொய்க்‌ கடிதங்கள்‌ மகாராஜா! 


சித்‌:- இல்லை. இளவரசர்‌, யாளிதத்தர்‌, பொன்னி,மூவரை 
யும்‌ சூழ்ச்சியாக வரவழைத்துத்‌ துணில்‌ கட்டி, ஒருவரைக்‌ , 
கொல்வதாக ஒருவருக்கு பயங்காட்டி தயாரித்த, உங்கள்‌ 
கடிதங்கள்தான்‌ பொய்‌! 


விபீஷ:- இதெல்லாம்‌ என்ன மாயை? 


மகாவீ:- துரோகி! பாம்பைப்போல்‌ நெளிந்து, என்‌ பரம்‌ 
பரையைப்‌ பாழாக்கப்‌ பார்த்தாய்‌. நாளை உனக்கும்‌,உன்‌ கூட்‌ 
டாளிகள்‌ மாதவன்‌, எல்லப்பன்‌, மற்றவர்களுக்கும்‌ விசாரணை. 
புத்தா! என்னை மன்னித்துவிடு. ்‌ | 
[தழுவிக்‌ கொள்கீருர்‌] 


புத்‌:- மக்கள்‌ உங்களை மன்னிப்பார்கள்‌. 

மக்கள்‌:- இளவரசர்‌ வாழ்க! மகாராஜா வாழ்க! 

மகாவீ:- சித்ரா! நாட்டுக்காக நீ செய்த தியாகத்தை, 
இன்பபுரி உள்ளளவும்‌ மறக்காது. | 

விபீஷ:- தியாகம்‌! இல்லை; இளவரசன்மேல்‌ உள்ள 
மோகம்‌, சண்டாளி செய்த சதிக்குப்பெயர்‌ தியாகம்‌. ஆசை 


௩ாயகனுக்காகச்‌ . சொந்த நாயகனைக்‌ காட்டிக்கொடுத்த 
சூன்யக்காரியின்‌ சூழ்ச்சிக்குப்பெயர்‌ தியாகம்‌! 

[சித்ராவின்‌ கண்களில்‌ நீர] 
மகாவீ:- உம்‌, இந்த வீபீஷணனுக்கு விலங்கிடுங்கள்‌! 


(விலங்கிடவந்த கரவலசளிகளின்‌ கட்டரரியை 
இழுத்து வீ௫ நிறான்‌ஈ அது இளவரசன்‌ மேல்‌ 
பாய்வதற்குள்‌. குமரி குறுக்கிட்டுத்‌ தன்‌ 
மார்பில்‌ தரங்குகிறாள்‌$ கவல்‌ அவனை 
இழுத்து நிறுத்துகின்‌ றனர்‌) 

மகாவீ:- இந்தப்‌ பழிகாரனை இப்பொழுதே பலியிடுங்கள்‌. 

(வீபீஷணன்‌ தூக்குமேடையில்‌ நிறுத்தப்பட 
குமரியைப்‌ பொன்னியும்‌, சித்ர௨வுல்‌ வாரி 
யெடுக்கிறார்கள்‌) 

மகாவீ:- எங்கே அரண்மனை வைத்தியர்‌? 


(கூட்டத்திற்குள்‌ இருந்த வைத்தியர்‌ வெளிப்‌ 
ட்டு) 


வைத்‌:- இதோ, இருக்கேனுங்க. 


மகாவீ:- . வைத்தியரே! குமரி பிழைக்க வேண்டும்‌.அவசர 
சிகிச்சை தேவை கொண்டு செல்லுங்கள்‌. அரண்மனைக்கு. 


(குமரி எடுத்துச்‌ செல்லப்படுகிறாள்‌, கூட்டல்‌ 
கலைகிறது) 


காட்சி 29. 
இடம்‌:- அரண்மனை நந்தவனம்‌, 
(பாடிக்கொண்டே, பெளத்தபிக்ஷாணியாகச்‌ 
சித்ரா போகிறான்‌. இளவரசரும்‌, பெரன்னி 
௪ யும்‌ வருதல்‌ குறுக்கிட்ட, புத்தன்‌) ... 


புத்த:- சித்ராதேவி! இதென்ன கோலம்‌? 


ஒரே முத்தம்‌ 111 


சித்‌:- ஆசைக்‌ காதலனைக்‌ காட்டிக்கொடுத்தவளின்‌ அலங்‌ 
கோலம்‌. தாய்‌ நாட்டுக்காகப்‌ பதிபக்தியைத்‌ தியாகம்‌ செய்த 
வளின்‌ தவக்கோலம்‌, 


புத்த:- நீங்கள்‌ எங்கும்‌ போகவேண்டாம்‌. அரண்மனை 
யிலேயே சுகயாயிருக்கலாம்‌, 


சித்‌:- சுகம்‌! என்‌ சுகத்திற்காகக்‌ கவலைப்பட்டவரின்‌ சுகத்‌ 
தையே அழித்தேன்‌. இனிமேலா எனக்குச்‌ சுகம்‌? இனி, இந்த 
வாழ்க்கையில்தான்‌ சுகம்‌. 


புத்த: கவலைப்படாதீர்கள்‌. கணவனைக்‌ காட்டிக்கொடுத்த 
நேரத்தில்‌, இந்த நாட்டைக்‌ காப்பாற்றினீர்கள்‌. ஒரு விபீஷ 
ணன உங்களைச்‌ சபிப்பான்‌. இனபபுரியின்‌ எதிர்காலச்‌ சந்ததி 
கள்‌ உங்களை வாழ்த்தும்‌. 


சித்‌:- இளவரசே! பெண்கள்‌ சமுதாயம்‌ “புருஷனைக்‌ 
காட்டிக்கொடுத்தவள்‌, காட்டிக்‌ கொடுத்தவள்‌” என்று.தலை 
முறை தலைமுறையாக என்னைத்‌ தூற்றும்‌. அதற்கு இதுதான்‌ 
பிராயச்சித்தம்‌. 


புத்த:- அப்படியானால்‌ குலை௩கரிலேயே நீங்கள்‌ தங்கு 
வதற்கு, ஒரு இடம்‌ அமைத்துத்‌ தருகிறேன்‌. 


சித்‌:- சந்நியாசி வேஷத்தில்‌ ஊரை ஏய்ப்பவர்களுக்கல்‌ 
லவா உட்கார்ந்துகொள்ள ஒரு இடம்‌ வேண்டும்‌! என்‌ மன 
அலைகள்‌ குமுறிக்கொண்டிருக்கும்‌ வரையில்‌, இப்படி அலைந்து 
கொண்டிருக்கிறேன்‌. இளவரசே! ஒரு வேண்டுதல்‌. உங்கள்‌ 
இருவரையும்‌ ஒன்று சேர்க்க ஓயாது கஷ்டப்பட்டவள்‌ குமரி, 
அவள்‌ மரணப்‌ படுக்கையில்‌ கிடக்கிறாள்‌. அவளை மறந்து 
விடாதீர்கள்‌. 


(பாடி. க்கொண்டே செல்லல்‌) 

பொன்‌:- அன்பா! மன்னருக்கு ௩ம்‌ காதல்‌ பிடிக்கவே 
யில்லை. என்ன இருந்தாலும்‌ நான்‌ பறைச்சியல்லவா? 


புத்த:- சிப்பியில்‌ முத்து, அதை மகுடத்தில்‌ வைப்பார்‌. 
சேற்றில்‌ செந்தாமரை, அதன்‌ அழகை ரசிப்பார்‌. ஆனால்‌,மனித 
குலத்திலேயே பிறந்த உன்னை வெறுக்கிறார்‌. பொன்னி! உல 
கமே எதிர்த்தாலும்‌ நம்மைப்‌ பிரிக்க முடியாது. 


பொன்‌:- நம்மை ஒன்றுசேர்க்க, சித்ரா கணவனை இழந்‌ 
தாள்‌, குமரி...காதலை இழந்தாள்‌. 


(மகாவீர மன்னர்‌ வருதல்‌) 


புத்த;- (தனக்குள்‌ சோகமாக) உயிரையும்‌ இழந்துவீடு 
வாள்‌ போலிருக்கிறது...... குமரி .. . கொய்யாக்கனி! சாவு 


அவளைக்‌ கொய்துவிடும்‌ போலிருக்கிறது. 


மகாவீ:- (பிரவேசித்து) புத்தா! இந்நாட்டு மன்னன்‌ 
என்ற முறையில்‌ உன்னிடம்‌ ஒன்று கூறவேண்டும்‌. 


(பொன்னி மறைந்துவிடல்‌) 
புத்த:- அரசே! ° 


மகாவீ:- நீ அரச குடும்பத்தில்‌ பிறந்தவன்‌. வேற்று 
நாட்டு வேந்தர்களின்‌ போற்றுதலுக்கு ஆளாக வேண்டியவன்‌. 
இந்த நிலையில்‌ நீ .....பொன்னியைக்‌ காதலிப்பது பொருத்த 
மாகத்‌ தெரியவில்லை. 


புத்த:- பாதாளத்தைக்‌ குடைந்து, படாத பாடுபட்டு, 
பசும்‌ பொன்னெடுத்தவனைப்‌ பார்த்து, அதை வீசி எறிந்துவிடு 
அப்பனே என்பதுபோல்‌ இருக்கிறது உங்கள்‌ பேச்சு. 


மகாவீ:- உன்‌ தந்தை என்ற முறையில்‌ நான்‌ இதை 
ஆமோதிக்கிறேன்‌. மன்னன்‌ என்ற முறையில்‌ சட்ட ரீதியாக 
உங்கள்‌ காதல்‌ செல்லாது என்கிறேன்‌. 

புத்‌:- ஒரே பிரச்சினை.அதற்கு இரண்டு முறை.தந்தையே! 
சட்டம்‌, நியாயம்‌ இரண்டுக்கும்‌ தொடர்பு இருப்பதுதானே 
ஆட்சி? 

மகா:- உனக்காகச்‌ சட்டத்தை மாற்றிஅமைப்பதை,சுய 
௩லம்‌ என்று உலகம்‌ சொல்லும்‌. 

புத்‌:- இல்லை. என்‌ காதல்‌, சமத்துவப்‌ பாகைக்கு ஒரு 
கைகாட்டியாக அமையும்‌. உளுத்துப்போன வழக்கங்களைக்‌ 
கட்டியாளும்‌ உலகத்தினர்க்கு ஒரு உயர்ந்த வழி வகுக்கும்‌. 


மகா:- நீ விரும்புகிற கலப்புமணம்‌ உன்‌ மகுடத்திற்குத்‌ 
தடையாக நீற்கும்‌. நாட்டை ஆள வேண்டியவன்‌ நீ! கேவலம்‌,. 
ஒரு பெண்ணுக்காக முடி இழப்பதா? ப 


புத்‌:- முடி! காதல்‌ சுதந்திரம்‌ பெறமுடியாத எனக்கு ஏன்‌ 
முடி? அரசே! இதை என்‌ தன்னலம்‌ என்பீர்கள்‌. இல்லை! ஒரு 
பெண்ணைத்‌ தவிக்க விட்டுவிட்டு இந்தப்‌ பேரரசுக்கு முடிசூட்‌ . 
டிக்‌ கொள்வதுதான்‌ தன்னலம்‌. சிம்மாசனத்திற்காக என்‌ சிந்‌ 
தையில்‌ குடியேறியவளை விலக்கினால்‌, இந்த உலகம்‌ உள்ளள 
வும்‌ தூற்றும்‌. ல | 

மகா;- அப்படியானால்‌...? 

புத்‌:- காதலுக்காக...மகுடத்தை தியாகம்‌ செய்கிறேன்‌. 


| மகா:- யோசித்துப்‌ பார்‌. மக்களுக்காக உழைக்கிறேன்‌ 
என்றஉன்கொள்கை,ஒருமங்கைக்காகத்‌ தவிடுபொடியாகிறது. 


புத்‌:- மன்னனாக இருந்துதான்‌ மக்கள்‌ தொண்டு ஆற்ற 
வேண்டுமென்று சட்டமில்லை. ஒரு கூலிக்காரனாக இருந்துகூட 
அந்த வேலை செய்யமுடியும்‌. 


_மகா:-. அப்படியானால்‌ மகுடமிழக்க மனந்துணிந்து விட்‌ 
டாயா? 

புத்‌:- ஆம்‌. 


மகா:- புத்தா! (கெஞ்சி) உன்னை நம்பி வாழ்ந்தேன்‌. நீ 
ஏமாற்றி விட்டாய்‌, இற்நாட்டா ட்சியை யாரிடம்‌ கொடுப்பேன்‌? 


புத்‌:- மக்களிடத்தில்‌ கொடுங்களப்பா! உங்கள்‌ அவசரத்‌ 
ர்ப்பீின்படி அன்று நான்‌ அழிந்கிருந்தால்‌? 
டி அன்று ருந்த 


மகா:- நீயே ஒரு வழி சொல்‌, பிறநாட்டு வேந்தர்‌ நம்மை 
வெறுக்காத வழி சொல்‌! | 


புத்‌- தந்தையே! இந்த ஆட்சியை என்னிடம்‌ கொடுத்‌ 
தால்கூட நான்‌ அரசனாக இருந்து ஆளமாட்டேன்‌. மக்களாட்சி 
யாக மாற்றுவேன்‌. மக்களின்‌ பிரதிநிதியாக இருந்து பணி செய்‌ 
வேன்‌. மன்னராட்சியை ஒழிப்பேன்‌. 


மகா:- மக்களாட்சியிலும்‌ மண்டைகர்வம்‌ பிடித்தவர்கள்‌, 
மமதைக்காரர்கள்‌, அதிகாரங்களை அள்ளி வீசுவார்கள்‌! மன்ன 
ராட்சியே போதும்‌ என்று மக்கள்‌ மீனைக்குமளவுக்குக்கொடுமை 
களைக்கொட்டும்‌ கோரஆட்சியாக மக்களாட்சி அமைந்தால்‌...? 


யுத்‌! மாற்றி அமைக்கும்‌ அதிகாரம்‌ மக்கள்‌ கையில்‌. அக்‌ 
கிரமம்‌ செய்பவர்‌ ஆணிவேரோடு பிடுங்கி எறியப்படுவாரகள்‌. 


மகா:- என்ன இருந்தாலும்‌:.. 


புத்‌;:- மகுடப்‌ பைத்தியம்‌ உங்களை விடவில்லை. அப்பா! 
சாகும்வரை நீங்களே மன்னராக இருங்கள்‌. 


_மகா:- அதன்‌ பிறகு நீ...2? * 
புத்‌:- நான்‌ மக்களோடு கலந்து வாழப்போகிறேன்‌. ம்க்‌ 


களுக்காகத்‌ தொண்டு செய்யப்‌ போகிறேன்‌. மக்களின்‌ மன 
மயக்கத்தை ஒழிக்கும்‌ வரையில்‌ எனக்கு ஓய்வு கிடையாது. 

மகா:- என்‌ காலத்திற்குப்‌ பிறகு நாடு? 


புத்‌:- நாசமாகி விடாது. கவலைப்படாதீர்கள்‌. நல்லதொரு 
மக்களாட்சி மலருர்‌, அந்த மலர்ச்சி கருகிவிடாமலிருக்க...... 
நான்‌ மக்கள்‌ இயக்கத்தை வலுப்படுத்துகிறேன்‌. 


மகா:- மைந்தா! உன்‌ ரச புத்தி இந்த உலகிற்கே 
ஒரு உதாரணம்‌. 
(காவலாளி வந்து) 


காவ:- மன்னர்‌ மன்ன! குமரிதேவிக்கு ரொம்ப ஆபத்தா 
யிருக்கிறது, கூப்பிடறாங்க, 


புத்‌:- ஆ!... 
| (பரபரப்போடு புறப்படுகிறார்கள்‌) 


காட்சி 20. 
இடம்‌:- குமரியின்‌ படுக்கை, 


(மகாவீரர்‌,வைத்தியர்‌ நிற்கின்றனர்‌. குமரி மார்‌ 
பில்‌ பெரிய கட்டோடு திணறிக்கொண்டு 
படுத்திருக்கிறாள்‌, பக்கத்தில்‌ தோழி ரமேலா 
வும்‌, பொன்னியும்‌ இருக்கிறார்கள்‌, புத்தன்‌ 
வருகிறான்‌, ஆதரவோடு அவனை எடுந்து 
மடியில்‌ கிடத்தி) 


புத்‌:- குமரீ! குமரி! 
(கண்‌ விழித்து) 
குமரி:- அத்தான்‌! உங்கள்‌ நெஞ்சில்‌ எனக்கு இடமில்லா 
விட்டாலும்‌,மடியிலாவது கிடைத்ததே! 


புத்‌:- இந்நாட்டுத்‌ தமிழர்‌ இதயமெல்லாம்‌ இடம்‌ பெற்று 
விட்டாய்‌. குமரி! நீ சாகாதவள்‌. என்னை மனனித்துவீடு. உன்‌ 
காதலைக்‌ கொலைசெய்த குற்றம்‌. என்னை விடாது. 

குமரி- இதோ . நான்‌ அனுபவிக்கும்‌ இன்பம்‌, உங்கள்‌ 
குற்றத்தையெல்லாம்‌ பொசுக்கிலிடும்‌. அணையப்போகும்‌ விளக்‌ 
கீன்‌ பெருர்சோதியல்லவா இந்த இன்பம்‌! 


புத்‌:- குமரி! 

குமரி:- அத்தான்‌! எங்கே.. உங்கள்‌ உள்ளத்தில்‌ நான்‌ 
இடம்‌ பெற்றேன்‌ என்பதற்கு அடையாளம்‌ “ஆசை முத்தம்‌... 
ஆம்‌. ஒரு முத்தம்‌! ஒரே முத்தம்‌! நான்‌ பிணமாவதற்குள்‌ ... 

புத்‌:- குமர! இன்பபுரியின்‌ வரலாற்றில்‌ அழிக்கமுடியாத 
இடம்‌ பெற்றாய்‌. மக்கள்‌ மனத்தில்‌ மறைக்க முடியாத இடம்‌ 
பெற்றாய்‌. என்‌ கல்நெஞ்சைக்‌ கரைத்து, என்‌ வாழ்வுக்கே ஓரி 
தந்த காதல்‌ விளக்காகி, என்‌ ரத்த ஓட்டத்தநோடு கலந்து என்‌ 
இதய பீடத்திலே இடம்‌ பெற்றாய்‌. இதோ......அதன்‌ அடை 

(முத்தமிடக்‌ குனிவதற்குள்‌, நிழற்‌ காட்சி) 

ஒலி:- “ஒரே முத்தம்‌”” 

(அதையொட்டி மெதுவாக எழுகிறது, “சமாதி: 
அதைச்‌. சுற்றி வருகிறார்கள்‌. . நிழல்‌ மாறு 
கிறது, குமரியின்‌ சமாதிக்கு இளவரசனும்‌, 
பொன்னியும்‌ மாலையிடுதல்‌. இசைப்பாடல்‌). ன்‌ 

தியாகப்‌ பெருவிளக்கே தீந்தமிழ்ப்‌ பெண்ணமுதே! 
காதல்‌ சுவைத்தறியாக்‌ கன்னித்‌ திருமகளே! 

- சாதிமதம்‌ செய்துவிட்ட நீதிப்பிழை மாற்றிடவோ 
நல்லுயிரை இழந்தாயே? நானிலத்தை மறந்தாயே? 


நகைச்‌ சுவைப்‌ பகுதி. 


வங்‌ ஆஆ. 


காரட்‌ 1. 
இடம்‌:- சந்தேகம்‌ வீடு. 


(பெரிய குதிர்‌. கோழி, விரட்டி, அடுக்கு, ஏர்க்‌ 
.. கலப்பை, மண்வெட்டி இருக்கின்றன. பாஞ்‌ 
சாலியம்மன்‌ சிலைக்குமுன்‌: சமயோசிதம்‌ 
பாடிக்கொண்டிருக்க்‌, சந்தேகம்‌ வருகிறான்‌) 


சந்தேகம்‌:- சமயோசிதம்‌! சமயோசிதம்‌! என்னா சமயோ 
சிதம்‌ எப்பப்‌ பார்த்தாலும்‌ பூசையிலேயே இருக்கி? புருஷ 
டு பேசரத்துக்கு உனக்குப்‌ புடிக்கலியா? நாம்ம எளந்தம்ப 
திகள்‌ சந்தோஷமா கு நேரத்திலே, சதா பாஞ்‌ 
சாலியம்மனும்‌ பாட்டுமா இருந்தா, நான்‌ என்னதான்‌ பண்றது? 


சமயோசிதம்‌:- உங்களோடபேசிக்கிட்டே இருந்தா சரியா 
போச்சாக்கும்‌? என்‌ மாங்கல்யத்துக்கு ஒரு கெடுதியும்‌ வராமல்‌ 
பாதுகாக்கத்தான்‌ பாஞ்சாலி அம்மங்கிட்டே தவங்கிடக்கிறேன்‌. 


சந்‌:- என்னாடி! மாங்கலியம்‌... கொஞ்சம்‌ அழுத்தமான : 


கயிறுபோட்டா ஒரு கெடுதியும்‌ வராமெ பத்திரமா இருக்கு! 
இதுக்கா பயப்படற? 


.சம:- என்னமேர்‌, உங்களுக்குப்‌ பரிகாசமா இருக்கு. 
திடீர்னு உங்களுக்கு ஏதாச்சும்‌ ஆயிட்டா, நான்‌ மஞ்சளிழந்து 
பூவிழந்து, மாங்கல்யமிழந்து தவிக்கவேண்டாமா? | 


| சந்‌:- சரிதான்‌. சரிதான்‌! மஞ்சளும்‌, பூவும்‌ போய்விடு | 
.. மேன்னுதான்‌ சஞ்சலப்படறே; நான்‌ சாவறதைப்பத்தி கவலை 
இல்லே]. 

சம:- ஐயோ! என்‌ காதிலே ஈயத்தை காச்சி. ஊத்துறீங்‌ 
களே! உங்க உயிருக்கு ஆபத்துன்னா என்‌ உயிரு இந்த உடம்‌ 
பில தங்குமா? 

சங்‌:- வேறே உடம்பிலே பாஞ்ச௬ுடுமாக்கும்‌? ' 


சம:- (அம்மனிடம்‌) பாஞ்சாலியம்மா! என்‌ மாங்கலியத்தை 
காப்பாத்தி அம்மா! திரேளபதியாத்தா! என்‌ புருஷன்தான்‌ 
எனக்குச்‌ சொத்து.௩ீ அஞ்சு பேருக்கு ஒரு மாங்கல்யம்‌ போட்டி 
ருந்தே. அழியாத பத்தினி! நான ஒருத்தருக்கு ஒரு மாங்கல்யம்‌ 
போட்டிருக்கேன்‌. என்‌ மாங்கல்யத்துக்கு ஒரு கொறவும்‌ வரா 
மல்‌ காப்பாத்தடி. 


சந்‌:- மாங்கல்யம்‌ மாங்கல்யம்னு உயிரை விடு. என்‌ மன 
சுக்குச்‌ சந்தோஷமா ஒரு வார்த்தை பேசறியா? காலையிலே 
எழுக்திருக்கிறேன்‌, கஞ்சியை குடிக்கிறேன்‌ வயலுக்குப்‌ போயி 
வெய்மில்லே காயறேன்‌.அந்திசா ஞ்சிவர்றேன்‌.அகப்பட்டதைத்‌ 
திங்கிறேன்‌. நீ பூசை பண்ண ஆரமபுச்சுடறே. உன்‌ பாட்டைக்‌ . 
கேட்டுகிட்டே தூங்கறேன. அப்புறம்‌ பொழுது விடியறதுதான்‌ - 
தெரியுது. ஒரு நாளைக்கு என்‌ னோடு சிரிச்சுப்‌ பேசி சிங்காரமா 
விளையாடி சந்தோஷப்‌ படுத்துறியா? உம்‌! மழையில்லாம 
வெடிச்சுபோய்க்‌ கிடக்கிற வயலும்‌ சரி.. என்‌ வாழ்க்கையும்‌ சரி! 
உனக்குக்‌ கட்டின தாலியை ஒரு மரத்துக்‌ கிளையிலே மாட்டி 
வைக்கலாம்‌. 


சம:- இந்தா பாருங்க, உலாம்‌ பேசாதிங்க! நான்‌ 
சாவித்திரி ஆகப்போழேன்‌. 


சந்‌:- என்ன! சாவித்திரி ஆகப்போறியா? டட. 
வம்பு? 


சம:- ஆமாம்‌ சத்தியவான்‌ உயிரை, சாவித்திரி யமன்‌ 
கையிலேருந்து வாங்கினதுமாதீரி, நீங்க செத்துப்போனாலும்‌; 
உங்க உயிரை பட்ட ம. வாங்கப்‌ போறேன்‌. 

சந்‌:- ஆ!... (சந்தோஷம்‌) 
சம:- அதுக்காகத்தான்‌, அம்பர்கிட்டே தவம்பண்ணி 
வரம்‌ கேக்கறேன்‌. i 
சந்‌:- ஏய்‌ சமயோசிதம்‌! நீ உயிர்‌ வாங்கற வரத்தைப்‌.பரி 
சோதிச்சுப்‌ பாக்கிறேன்னு, என்னை சாகஅடிச்சுப்‌ பாத்துடாதே! 
சம:- நான்‌ சாவித்திரி மாதிரி சக்தி அடையற வரைக்கும்‌, 
இப்படிப்‌ பூசை பண்ணிகிட்டுத்தான்‌ இருப்பேன்‌. 
சந்‌:- வேணும்னா. நானாவது உன்னை இனிமேல்‌ சாவித்‌ 
திரின்னு கூப்பிடறேன்‌. இந்தப்‌ பூசையை a 
ஏ. சம:- சரி ஆகட்டும்‌, நீங்க வயலுக்குப்‌ போங்க மா, 
சந்‌:- எங்கே...என்கிட்டே ஒருதரம்‌ கொஞ்சு! உம்‌! 
கொஞ்சடி! கொஞ்சமாட்டியா. 
சம:- போங்க...என்‌ al 


சந்‌:- ஆருயிரே! ஆலம்பழமே! ஆக! sal இந்க ஆசை 
வார்த்தைஎன்னைஇந்திரலோகத்துக்கேஇட்டுகிட்டுப்போகுதே! 


சம:- உம்‌, மாதும்‌! வயலுக்குப்‌ புறப்படுங்க. 


[ஏர்‌ கலப்யையை எடுத்துக்கொண்டு புறப்பட்ட 
வன்‌, திரும்பி ககோழியைக்‌ கையில்‌ எடுத்து] ' 


சற்‌:- சமயோசிதம்‌! இன்னைக்கு கோழிக்கறி சமையல்‌! 
தெரியுமா? சீக்கிரம்‌ சமையலை ' முடிச்சு எது சாப்பாட்டை 


எடுத்துகிட்டு வா! 
சம:- பாவம்‌! ஒரு கோழிதானே மிச்சமிருக்கு! 


.... சந்‌:- இருந்தா என்ன? வேறே வாங்கிக்கலாம்‌. சீக்கிரம்‌ 
வேலையைப்பாரு! (கோழியிடம்‌) ஏ கோழியே! இன்னைக்கு நீ 

பணய யவன்‌ 


சாகப்போகிறாய்‌! இந்த எளந்தம்பதிகள்‌ வயிற்றுக்குள்‌ போகப்‌ 
போகிறாய்‌! என்‌ பிராணநாயகியே! வரட்டுமா? 
[ நிற்கிறான்‌. அவள்‌ ரி மன்‌. 2 பூசை 
கசய்வது பர பாட ஆரம பிக்கிறான்‌ ] ை 
சந்‌: (தனக்குள்‌) ஆஃக! என்ன கற்பு, என்ன கற்பு! 
பெரிய பெரிய ரிவிபத்தினியெல்லாம்‌,கற்பு விஷயத்திலே இவ 
- கிட்டே பிச்சை வாங்கணும்‌! 
ப்‌ (யோகிருன்‌ ) 
சம:- அப்பாடா! தொலைஞ்சுது பீடை!இதோட அழகுக்கு 
நான்‌ இதோட கொஞ்சிகிட்டே இருக்கணுமாம்‌. ஈல்லவேன்‌, 
இந்தப்‌ பாஞ்சாலியம்மனும்‌, இந்தக்‌ குதிரும்‌ இல்லைன்னா... 
“நம்ப தப்பிக்கவே முடியாது”” 
(என்று சொல்லிக்கொண்டே குதிருக்குன்ளிருந்து 
யுறப்கடுகிறான்‌ அதிர்ஷ்டம்‌) 
சம:- பாவம்‌! ராத்திரியெல்லாம்‌ ரொம்பக்‌ கஷ்டமா இருக்‌ 
தருக்குமே?. 
அதிர்ஷ்டம்‌: - இல்லை, இல்லை. குளிர்காலம்‌ பாரு, ரொம்ப 
அடக்கமாயிருந்தது. ஆமாம்‌, உன்‌ புருஷன்‌ ஊருக்குப்‌ போயி 
றாக்கான்‌ னே; ர! வந்துட்டானே. ஏன்‌ 
வந்தான்‌? 
- சம:- என்னை விட்டுத்தான்‌ அவருக்குப்‌ பிரிஞ்சு இருக்கவே 
முடியாதே. அதான்‌ உடனே பட அரப்ட்‌ 
அதி:- குதிருக்குள்ளே ஒரு பெருச்சாளி, அது என்கிட்டே 
காதல்‌ பண்ண வந்துட்டுது... பாரேன்‌. பாதி. தலைமயிரைக்‌ கத்தி 
ரிச்சுகிட்டு போய்ட்டுது! 


சம:- உங்களாலே எனக்கு எவ்வளவு கஷ்டம்‌ பார்த்‌ 
தீங்களா? 

அதி:- காதல்‌ பாதை கஷ்டமாகத்தான்‌ இருக்கும்‌.இந்த 


சிங்காரிக்காக, நான்‌ இந்தச்‌ சிறையிலே ... இதை ்‌ 


விட ஒரு கஷ்டம்‌ இருக்கா? 
சம:- ஆனா, உங்களைப்‌ பார்ச்‌ த்தோடனே என்‌ கஷ்டமெல்‌ 


லாம்‌ ஓடிப்போவுது. 

அதி.- உன்‌ கஷ்டம்‌ படுது. உன்னைப்‌ பார்த்ததும்‌ என்‌ 
கஷ்டம்‌ பறக்குது. 
.... சம:- நம்ப ரெண்டுபேரும்‌... 

அதி:- கரும்பும்‌ எறும்பும்‌ போல-இரும்பும்‌ துரும்பும்‌ 
போல வாழுவோம்‌. 


சம:- விஷயம்‌ வெளிச்சமாயிட்டா? 
அதி: வேற ஊருக்கு ஓடுவோம்‌. 


சம:- அதான்‌ முடியாது. என்‌ புருசன்‌ பொல்லாதவன்‌. 
வந்து கொலையே பண்ணிடுவான்‌. 


அதி:- கொலை... நம்மைக்‌ கொல்லும்‌. நம்முடைய பரி 
சுத்தமான காதலைக்‌ கொல்லுமா? பிறகு சொர்க்கலோகத்திலே . 
சென்று, நாம்‌ சுகமாக வாழலாம்‌. பயப்படாதே! 


சம:- அவரும்‌ தற்கொலை பண்ணிகிட்டு சொர்க்கலோகம்‌ 
வந்தா? 


அதி:- . வரமுடியாது. கொலைபாதகம்‌ செய்தவன்‌ நரகத்‌ 
திற்குத்தான்‌ போவான்‌, கள்ளமற்ற காதலராகிய நாம்‌, சொர்க்‌ : 
கத்தில்‌ சொக்கிக்‌ கிடக்கலாம்‌. 
சம:- உங்களை ஆசை நாயகராக அடைஞ்ச என்‌ அதிர்ஷ்‌ 
டமே அதிர்ஷ்டம்‌. 
.. அதி:- என்‌ பேரே தட அ! 
(இருவரும்‌ பாட்டு, மெய்மறந்த நிலை) 

சம:- (திடுக்கிட்டெழுந்து) அய்யோ! சமைக்கறதுக்கு. 

மறந்துட்டேன்‌ . சூரியன்‌ கூட மேற்கே சாஞ்சுட்டுதே! 
அதி:- இந்த லோகத்திலே பசிவேறையா தெரியுது! 


சம:- நமக்குத்‌ தெரியலே! வயலில்‌ கிடக்கிற என்‌ 
புரறுஷன்‌...இந்றேரம்‌ துடிச்சுடுவானே! 
அதி:- புருசன்‌ மேலே அவ்வளவு கவலை இருக்கா? 


சம:- கவலை ஒண்ணுமில்லே! பயந்தான்‌! பசி 'வந்தா 
அவன்‌ ராட்சசன்‌ மாதிரிதான்‌! இதுலே வேறே கோழிக்கறி 
ஆக்கிகிட்டு வரச்சொன்னான்‌. 


அதி:- சரி! இனிமே என்னா யா ஒரு மாதி 
ரியா ராத்திரிக்குவந்து சாப்பிடூுறான 


சம:- அய்யோ!கொலை பண்ணிடுவான்‌! த உம்‌. 
ஒரு வேலை செய்றேன்‌. 


அதி:- நீ இப்ப சமைச்சுகிட்டுப்‌ போனாலும்‌, நாழி ஆயிட்டு 
துன்னு காலு போடத்தான்‌ போறான்‌. 
சம:- பேசாம இருங்க சொல்றேன்‌. 
. (ஒரு கலையத்தில்‌ அரிசியை எடுத்துக்‌ கொட்டிக்‌ 
கொண்டு, ஒருசட்டியில்‌ கோழியை வைத்து 
மற்றொரு சட்டியால்‌ மூடிக்கொன் கிறான்‌) 


அதி:- இது என்ன வெறும்‌ ர கொட்டறே?...உயீர்க்‌ 
கோழியைக்‌ கவுக்கறே? 


சம:- அப்புறம்‌ சொல்றேன்‌. மப்பு ல்‌) 


அதி:- அப்ப நான்‌ டட க பெண்‌ 
தேடப்‌ புறப்படணும்‌, 

சம நாளைக்கு...? 
அதி:- வர்றேன்‌. எலும்புத்துண்டை நாய்‌ மறக்குமா? 
(திரும்பிப்‌ பார்த்தவண்ணம்‌ போகிறான்‌) 
“ப்‌ 2 
இடம்‌:- வயல்‌ வெளி. 


(குடிவானவர்‌ சாப்பிடுதல்‌,சந்தேகம்‌ பசியோடு 
களைத்து உட்கரர்ந்திருக்கிறான்‌ ) 


கருப்பன்‌:- ஏண்ணே சந்தேகம்‌! இன்னும்‌ சாப்பிடாம 
உட்காந்திருக்கூற? 


ச௩்‌:- சாப்பாடு வந்தாவுல்ல சாப்பிட. 
(கருப்பன்‌ முதலியோர்‌ எழுந்து மோதல்‌) 


சந்‌; (தனக்குள்‌) என்ன இன்னும்‌ காணோம்‌? ஒரு வேளை 
குழம்பு வைக்க நேரமாயிட்டதோ” உம்‌. பசி வயத்தைக்‌ கிள்‌' 
ராதே! அட எழவு வயிரே! செத்த சும்மா இரேன்‌. சமைக்கி 
௫ளா? இல்லை பாஞ்சாலிஅம்மங்கிட்டே உட்காந்து பாடுறாளா? 


கரு:- (வந்து) ஏண்ணே, இன்னும்‌ சாப்பாடு வல்லியா? 
சந்‌; சாப்பாடு வல்லே, சாக்காடுதான்‌ வரப்போவுது. 


கரு; உன்‌ சம்சாரம்‌ யாரோடவாவது டு இருக்‌ 
குதோ? & 


சந்‌:- பக்கத்திலே கூட வீடு இல்லே. எது பொம்பளை 
யோட. பரா. 


கரு:- பொம்பளையோடத்தான்‌ ள்‌ 


124 ட்‌ ஒரே முத்தம்‌ 


சந்‌:- என்ன சொன்னே? 
க௧ரு:- உன்‌ சம்சாரம்‌ ஆம்பளையோடவும்‌ பேசுதுன்னு 
சொன்னேன்‌. 


சந்‌;- என்‌ சம்சாரமா? பதிவிரதையைப்பார்த்து அப்படிச்‌ 
சொல்லாதேடா பாவி! நாக்கு அழுகிப்‌ போயிடும்‌. 


கரு:- பதிவிரதை! (சிரித்து) ஏய்‌ சந்தேகம்‌! நீ என்‌ கூட்‌ 
டாளிஆச்சேன்னு சொல்றேன்‌. சொல்லக்கூடாது. இருந்தாலும்‌ 
சொல்றேன்‌. உன்‌ பொஞ்சாதிக்கும்‌, இன்னொருத்தனுக்கும்‌ 
சிநேகம்‌. 


சந்‌: ஆ! நிஜமாவா? 
கரு:- ஆமாம்‌. 


சந்‌;- அப்படிச்‌ சொல்லாதேடா! அவளை பாஞ்சாலியம்‌ 
மன்‌ மாதிரி நினைச்சு இருக்கேன்‌. எப்பப்‌ பார்த்தாலும்‌ அம்மன்‌ 
கிட்டேயே தவங்கிடக்கிறாளேடா! 


௧௬:௪ எல்லாம்‌ வேஷம்‌! நீ இளிச்சவாயன்‌. நம்பி மோசம்‌ . 
போறே, © 


சந்‌:- ஏய்‌! உண்மையைச்‌ சொல்லுடா. என்னாலே நம்ப 
முடியலியேடா! | 


கரு: நம்பவேண்டாம்‌. நீயே அவளை சோதிச்சுப்‌ பார்த்து 
தெரிஞ்சுக்க. உன்பேரு மாத்திரம்‌ சந்தேகம்‌! உன்கிட்டே சந்‌ 
தேகப்படற குணமே இல்லியே. 


சந்‌:- இன்னிக்கு வரட்டும்‌, சந்தேகப்பட்டுப்‌ பார்க்கிறேன்‌. 
கரு:- பாரு! பாரு! | 
(போகிறான்‌) 

சங்‌:- (தனக்குள்‌) பதிவிரதை மாதிரி பாசாங்கு பண்ணி, 
என்னை ஏமாத்திட்டாளே பாவிசெருக்கி!வரட்டும்‌ பார்க்கிறேன்‌. 
(உட்கரருகிறான்‌. சமயோசிதம்‌ கலையம்‌ மூடிய 
சட்டியுடன்‌ வருதல்‌, சந்தேகம்‌ அவனை ஏற 
இறங்க உற்றுப்பார்க்கிறான்‌) 
சம:- என்ன பாக்கிறீங்க? 
சந்‌:- சந்தேகப்படறேன்‌, சரியா நில்லு. சண்டாளி! 
என்னை ஏமாத்திபிட்டாயே! 
சம:- என்ன சொல்றீங்க? 
சந்‌:- என்ன சொல்றாங்க? ஏன்‌ சாப்பாடு கொண்டுவர 
இவ்வளவு நாழி? பதில்‌ சொல்லு. சந்தேகப்பட்டு கேக்கிறேன்‌. 
சம:- அரிசி வேக மாட்டேன்னுட்டுது! 
சந்‌:- ஏன்‌? அரிசிக்கு என்ன கோபம்‌? சந்தேகப்பட்டு 
கேக்கிறேன்‌, சொல்லடி! 
சம:- சங்கடமான சந்தேகமாயிருக்கே! 
சந்‌:- நீ ஒரு ஆம்பளையோட பேசிகிட்டு இருந்தியா? சந்‌ 
$தகப்பட்டு கேக்கிறேன்‌. சொல்லு! 
சம:- இருந்தேன்‌. 
குட்‌. உம்‌...... அதானே கேட்டேன்‌! எப்ப பேசிகிட்டு 
இருந்தே? 
சம:- காலையிலே பேசிகிட்டு இருந்தேன்‌. 
சந்‌:- உம்‌. அவன்‌ பேரு? 
சம:- சொல்லக்கூடாது. 


சந்‌: சொல்லடி கள்ளி! 
சம: உங்கபேரை நான்‌ சொல்லலாமா? 
சந்‌:- அதைக்‌ கேட்கலேடி அரட்டை!வேறு ஒரு ஆம்பளை 
உனக்கு ஆசைநாயகன்‌ உண்டா? இல்லையா? 
சம: ஆம்பளையா? அன்னிய ஆம்பளை முகத்தை நான்‌ 
பார்த்ததே கிடையாதே... 

சங்‌:- பசப்பாதே! .. சந்தேகப்பட்டு கேக்கிறேன்‌. பட்‌ 
பட்டுன்னு பதில்‌ சொல்லு! 

சம:- உங்களுக்காகவே அல்லும்‌ பகலும்‌ அம்பாள்கிட்டே 
தவங்கிடக்கிறேன்‌. அதிர்ஷ்டம்‌ வரணும்‌ வரணும்னு வேண்டிக்‌ 
கிறேன்‌. பாஞ்சாலியமமா! பாவமான வார்த்தையெல்லாம்‌ என 
காதில்‌ விழுதே ப 

சந்‌:- வேஷக்கார நாயே! விபசாரி! 

சம:- இரண்டுபேர்‌ முகத்தைத்‌ தவிர நான்‌ வேறு முகத்‌ 
தைப்‌ பார்த்ததில்லியே! அய்யோ தெய்வமே! 

சந்‌:- இரண்டுபேரு முகமா? ஆ! அய்யோ! என்‌ கொலப்‌ 
பெருமையே போச்சு! 

சம:- உங்கள்‌ முகம்‌ ஒண்ணு. அம்பாள்‌ முகம்‌ ஒண்ணு. 

சந்‌:- வேடிக்கையா பேசுறே? இதபாரு! உன சங்கதி 
யெல்லாம்‌ தெரிஞ்சுபோச்சு, உண்மையைச்‌ சொன்னா பிழைச்‌ 
சுக்குவே.இல்லை,இந்த மம்புட்டியாலேயே உன்‌ மண்டையைப்‌ 
பொளந்துடுவேன்‌ (ஓங்குதல்‌) 

சம:- ஏ! பார்சாலியம்மா! என்‌ புருசன்‌ உண்மையை 
சொல்லச்சொல்றாரு!கான்‌ பதிவிரதை என்பது உண்மையானால்‌ 
நான்‌ சமைச்சிவந்த சோறு அரிசியாகவும்‌, குழம்பு வச்ச கோழி 


உயிராகவும்‌ போகக்கடவது! ௦ 
(தூக்கி வீசுகிறான்‌, அரிசி கொட்டுகிறது, கோழி 
பறக்கிறது) 
காட்சி 8. 


இடம்‌:- சந்தேகம்‌ வீடு. 

(பெரிய குதிர்‌, கோழி, ஏர்‌, கலப்பை, விரட்டி 
அடுக்கு, கோழியை வைத்துக்கொண்டு 
“புருப்‌ பாட்டு*மெட்டில்‌ கோழியால்‌ தங்யித்‌ 
ததை சமயோசிதமும்‌, அதிர்ஷ்டமும்‌ பரடிக்‌ 
கொண்டிருக்கையில்‌, சந்தேகம்‌ கதவைத்‌ 
தட்டிக்‌ கூய்பிடுகிறான்‌, அதிர்ஷ்டத்தைக்‌ 
குதிரில்‌ ஒளியவைத்துக்‌ கதவைத்‌ திறக்‌ 
கிறான்‌) 

சந்‌: - சாவித்ரீ! 

சம:- ஏன்‌ சத்தியவானே? 

சந்‌:- இந்தக்‌ குதிரை வித்துட்டுப்‌ பெரிய குதிர்‌ வாங்க 
ணும்னு சொன்னில்ல! 

சம:- ஆமாம்‌! 

சங்‌:- இதை விலை பேசி முடிச்சிட்டேன்‌. வாங்கிறவன்‌ 
வெியே நிற்கிறான்‌. இப்ப இதைத்‌ தூக்கியாகணும்‌. 

சம:- உங்களுக்கு முன்னேயே நான்‌ வேறே ஆளுகிட்டே 
வித்துபிட்டேன. ஓட்டைகீட்டை இருக்கான்னுஉள்ளே இறங்கி 
பார்த்துகிட்டு இருக்காரு! (குதிரிடம்‌) என்னங்க! இன்னுமா 
பாக்கிறீங்க? 

அதி:- இல்லை...பாாத்தாச்சு. (வெளியே வந்து) குதிரு 
நல்ல வசதியான குதிரு. இது இல்லேன்னா உங்களுக்கு ரொம்ப 
கஷ்டமா இருக்குமே? 

சம:- ஆமாம்‌! (அவனிடம்‌ கேட்கிறான்‌) வசதி ரொம்பத்‌ 
தான! ஆனா ரொம்பச்‌ சின்னது. இதைவிடப்‌ பெரிசா இருந்தா 
தான ஒரு ஆளு கஷ்டமில்லாமே உள்ளே இறங்கலாம்‌ 

சந்‌:- இறங்கக்‌ கஷ்டமே இல்லியே. நான்‌ எத்தனையோ 
தடவை எறங்கி நெல்லு தள்ளியிருக்கேனே. 

அதி.- நெல்லு தள்ள இறங்கலாம்‌... 

சந்‌:- இந்தா பாருங்க! எவ்வளவு தாராளமா இறங்க 
முடியுதுன்னு! 

(இறங்குகிறான்‌, அவன்‌ குதிரில்‌ இறங்கியதும்‌ 
அதிர்ஷ்டம்‌ சமயேசிதத்தை அணைத்‌ 
துக்‌ கொள்ளுதல்‌) 

சந்‌:- (உள்ளிருந்து) எப்படியிருக்கு பாத்தீங்களா குதிரு, 
வழ வழன்னு? 

அதி:- (சமயோசிதத்தின்‌ கன்னத்தைத்‌ தடவி) ஆமாம்‌ 
கண்ணாடிமாதிரி இருக்கு! 

சந்‌:- (உள்ளிருந்து) இதுக்கு ஒரு குத்தம்‌ சொல்ல முடி 
யாதுங்க, | 

அதி:- (அவளை அணைத்தபடி) முடியாது, முடியாது. குத்தம்‌ 
சொல்றவன்‌ முட்டாள்‌. 

சந்‌:- அதிர்ஷ்டமான சாமான்‌. நீங்க எவ்வளவு பணம்‌ 
கொடுத்தாலும்‌ தகும்‌. மதிப்பில்லாதது;எவ்வளவு சித்தடக்கமா 
எவ்வளவு லட்சணமா இருக்கு பாத்தீங்களா? 

அதி:- ஆமாம்‌. இந்த லட்சணந்தானே, என்‌ மனசைக்‌ 
கவருது. 
சந்‌:- இந்தக்‌ குதிரிலே நெல்‌ எடுக்க எடுக்கக்‌ குறையா 
துங்க, இது உங்களைப்போல கூட்டாளிகளுக்குக்‌ கட்டாயம்‌ 
இருக்கணும்‌. 

அதி:- அதுக்குத்தானே வந்தேன்‌. இது நம்ப வீட்டிலே 
இருந்தா, அப்புறம்‌ கவலையே இல்லை. 

(அவளை நேரக்கிச்‌ செல்கிறாள்‌) 

சந்‌:- அப்ப;நீங்களே எடுத்துக்கிறீங்கள்‌ ளே! 

அதி:- ஆக; ஆக! நீங்களே கொடுக்கும்போது. 

சந்‌;- குதிரு விலையிலேமட்டும்‌ குறைக்காதீங்க. 

அதி:- விலை கிடக்குதுங்க. விலை! விரும்புன சாமான்‌ 
கிடைச்சா சரி! 

சந்‌:- அப்ப தூக்கிக்‌ கொள்ளுங்க! 

(அதிர்ஷ்டம்‌ சமயோசிதத்தை தூக்கிக்கொண்டு 
மெய்மறந்து ஆடுகிறான்‌, இருவரும்‌ ஆனந்‌ 
தத்தில்‌ இருக்‌ கின்‌ றனர்‌. சந்தேகம்‌ குதிருக்‌ 
குன்‌ வெளியே தலையை நீட்டுகிறான்‌ ) 

[முடிவில்‌ சமயோசிதம்‌ குஷ்டரோகி அகிருள்‌. 
தன்‌ கேவல நடத்தையை நினைத்து வருந்து 
இருள்‌............துறவியான சித்ராவைச்‌ சந்‌ 


இத்து.........௮வள்‌ வழி பின்பற்றுகிறாள்‌ ] 

கன்னியின்‌ சபதம்‌ - | O05 | 
மிள்ஜெனி 0-37 


தன்றல்‌ நூற்பதிப்புக்‌ கழகம்‌, 
பெரிய கடை. வீதி, 
சலகண்டபுரம்‌. :: சேலம்‌ மாவட்டம்‌, 


- i ௬ 1 | 


செந்தமிழ்‌ அச்சகம்‌, ன்‌ லகணடபுரம்‌, (சேலம்‌ மாவட்டம்‌) 


